
ଏ କବିତା ସବୁ ତମକୁ ନେଇ । 

ତମେ କିଏ, ସେ ପ୍ରଶ୍ନର କୌଣସି ଉତ୍ତର ନାଇଁ । 

ମୁଁ ଥିବା ଯାଏଁ ତମେ ଅହ। 

ତମେ ମୋର ସତ୍ୟ ଓ କଳ୍ପନା 

ତମେ ମୋର ଏକମାତ୍ର ପରିଚୟ, ଯେଉଁଠି ବାସ୍ମା ଓ ସକାଳ 
ଥାଏ। 

ଦିନେ ଦିନେ ତମେ ମୋ ହାତରେ ଧରେଇ ଦିଅ ଗୋଟେ 
ବିଦ୍ରୋହୀ ପତାକା | 

ମୁଁ ତମକୁ ପ୍ରେମ କରେ ଓ ପ୍ରେମରେ ବିଦ୍ରୋହୀ ହୁଏ 

ମୁଁ ତମକୁ ମୋର ରକ୍ତ ଓ ମାଟିରେ ଗଢେ। 

ତମକୁ ମୂଣ୍ମୟୀ ପିଣ୍ଡରୁ ଚିନ୍ମୟୀ କରିଦିଏ ମୋର କବିତାରେ | 
ଏ କବିତା ସବୁ ତମକୁ ନେଇ ଓ ତମ ପାଇଁ। 


ତମର ମୁଁ | 
AAA 

ସୂଚୀପ 


ଅମୃତା 

ଆମ ଭିତରେ କେହି ଜଣେ 
ଆମର ଦେଖା ହେଲା ବେଳକୁ 
ଆମର ଦେଖାହେଲା ପରେ 
ଅଦିନ ମେଘ 

ଅନ୍ଧାରର ସରସ୍ବତୀ 

ଆମର ପୂଥିବୀ 

ଆମର ଯଦି ଘରଟିଏ ଥାନ୍ତା ! 
ସ୍ଵପ୍ନବେଳା 

କୃଷ୍ଣଚୂୃଡ଼ାର ଛବି 

ଖଟିର ଖବର 

ଢିଙ୍କିଆ, ଆମ ପୁଥିବୀର ନାଁ 
ତମକୁ ମୁଁ ଅପେକ୍ଷା କରୁଥାଏ, ମୋ ଭିତରେ 
ତମେ ଆସିବ ବାଲି 
ଦେବୀଦ୍ଧାର 

ନିଜକଥା 

ପ୍ରେମ କାହାଣୀ 

ପ୍ରେମ : ପଞ୍ଚଭୂତ 

ପ୍ରେମର ଇପ୍ସିତ ଦିନ 

ବଗିଚା 

ବାରମାସୀ 

ବିଘଟନ 

ସହମରଣ-୧ 

ସହମରଣଙ- ୨ 

ଦୁଇଟି ସଂସାର 

ଯଶୋଦା 

ଯୁଦ୍ଧବାକ୍ୟ 

ଯୁଦ୍ଧର ସମୟ 

ଶୋଷାଙ୍ଗୀ- ୧ 


I୫ 
୬୭ 

ସୂଚୀପ 


HOE 


ଶୋଷାଙ୍ଗୀ- ୨ 
ସବୁ ଫୁଲ ତମ ନୀରେ ଫୁଟନ୍ତି 


ସେବେ ଯଦି ଦେଖା ହୋଇଥାନ୍ତା ! 


ସ୍ଵପ୍ନ ଦେଖିବା 
ହଜିଯିବାର କାହାଣୀ 
ହୋଲି 

ଚଣ୍ଡୀପାଠ 

ଜହ୍ନରାତିର କପାଳ 
ଆକାଶିକା 

ଇଚ୍ଛାର ପୂଥିବୀ 

ଏ ତୋର ପୂଥିବୀ 

ଏ ରାସ୍ତାରେ ମୁଁ ଏମିତି 
ଚାଲୁଥାଏ ତୋ ସାଙ୍ଗରେ 
କଣ ହେବ କବିତା ! 
କରୁଣା 

କିଛି ବି ହୋଇପାରେ 
ଏ ପ୍ରେମ କବିତାର ନାଁ 
କୃଷକ ସଙ୍ଗୀତ 
କେବଳ ମାନବୀ 
ଜୀବନ ଉତ୍ସବ 
ତମସାଘର 

ଦୃଷ୍ଣାଲେଖ 

ଦେଶ : ମଣିଷ 

ଦେହ ବଦଳ 
ପ୍ରୀର୍ଥନାୟନ 

ବଡ଼ କଠିନ ଏ ପ୍ରୀତି ପାଳିବା 
ଲଭ ଜିହାଦ 

ବାପୀ 


AS 
୭୧ 

ro 
୮୨ 
୮୩ 

୮୭ 

୯୧ 
୯୩ 
୯୫ 


୯୭ 

୬ ॥ ଶୋଷର ସ୍ଥାପତ୍ୟ Source: Author, Digitized by PPRACHIN, SOA 


ଅମୂତା 


ମୁଁ ତମକୁ ଯେବେ ସୁନ୍ଦର ବୋଲି କହେ 

ତମ ଭିତରେ ଦିଶିଯାଏ ପୂରା ପୂଥିବୀ 

ତମ ଭିତରେ ନଦୀ ଓ ସମୁଦ୍ର 

ତମ ଭିତରେ ଗଛ ଓ ଆକାଶ 

ତମର ଆଖିରେ ଅସଂଖ୍ୟ ତାରାର ଏକ ରାତି 
ତମ ଓଠରେ ସାରା ଜଙ୍ଗଲର ମହୁଫେଣା 

ତମର ଦେହ, ସବୂଜ ରହସ୍ୟର ନିଘଞ୍ଚ ଅରଣ୍ୟ ॥ 


ସବୁ ସୁନ୍ଦର ତମ ଭିତରେ 
ନା ତମ ସୁନ୍ଦରତାକୁ ନେଇ ଏ ପୂଥିବୀ ସୁନ୍ଦର 
ମୁଁ ଭାବୁଥାଏ ॥ 


ପୃଥିବୀର ସବୁ ରଙ୍ଗ ଓ ରେଖା 

ଚିତ୍ର ପାଲଟିଯା”ନ୍ତି ତମ ଛୁଆଁରେ 

ତମେ କବିତା କରିଦିଅ ପ୍ରାଣହୀନ ଶବ୍ଦମାନଙ୍କୁ 
କୋଳାହଳ ତମ କଣ୍ଠରେ ପାଲଟିଯାଏ ସଙ୍ଗୀତ 

ତମେ କାଦୂଅ ଭିତରୁ ଫୁଟାଅ ଶହେ ପାଖୁଡ଼ାର ପଦ୍ଧଫୁଲ 
ତମର ହସ, ଜହ୍ନରାତି କରିଦିଏ ଘୋର ଅନ୍ଧାରକୁ ॥ 


କେଦାର ମଶ୍ର ॥ ୭ 
Source: Author, Digitized by PPRACHIN, SOA 


ମୋ ଭିତରେ ଯେତେସବୁ କୂସିତ ଓ ବୀଭସ୍ 
ତାକୁ ତମେ ଛୁଇଁଦେବ ବୋଲି 
ମୁଁ ନିଜକୁ ମୁକୁଳା କରୁଥାଏ ତମ ଆଗରେ ॥ 


ମୁଁ ଗୋଟେ ଉଲଗ୍ନ ପୂଥିବୀର କଳାପାହାଡ଼ 
ତମର ପାପୁଲି ମୋତେ ପରିତ୍ରାଣ ଦେବ ପାପରୁ 
ମୋ ଭିତରୁ ଯେତେ ସବୁ ଅନ୍ଧାର ପୋଛି 

ତମେ ମୋତେ ପୋଡ଼ିଦେବ ତମ ନିଆଁରେ ॥ 


ଯେତିକି ଜଳିବି, ସେତେ ବେଶୀ ଉଜ୍ଜଳ ହେବ ମୋର ଆୟୁଷ 
ଯେତେ ଭୋଗିବି, ସେତେ ବେଶୀ ସମ୍ଭାନ୍ତ ହେବ ମୋର ଆତ୍ସା 
ଯେତେ କାନ୍ଦିବ, ସେତେ ବେଶୀ ରସମୟ ହେବ ବସୁଧା ॥ 


ମୁଁ ତମକୁ ଯେବେ ସୁନ୍ଦର ବୋଲି କହେ 

ତମ ଭିତରେ ମୁଁ ଦେଖୁଥାଏ ଏକ ଦର୍ପଣ 

ତମ ଭିତରେ ଦିଷିଯାଏ ମୋର ଜନ୍ମ ଓ ଜନ୍ମାନ୍ତର 
ତମ ଭିତରେ ସୁନ୍ଦର ମୋର ସମୟ 

ତମ ଭିତରେ ଅମୃତ ମୋର ମରଣ ॥ 


AAA 


୮ । ଶୋଷର ସ୍ଥାପତ୍ୟ 
Source: Author, Digitized by PPRACHIN, SOA 


ଆମ ଭିତରେ କେହି ଜଣେ 


ସେ କିଏ, ଯିଏ ତୋତେ 

ଜଗି ବସିଛି କଣ୍ଡାବାଡ଼ ପରି 

ସେ ଅନ୍ଧାର, ସେ ଟୋପି ପିଛିଥିବା 
ଗୋଟେ ପାଳଭୂତ 

ସେ କିଏ, ଯିଏ 

ତୋର ଆଉ ମୋ ଭିତରେ 

କାଟିଛି ଗୋଟେ ସୀମାରେଖା 

ସେ ଭାଗ୍ୟ, ସେ ସମୟ, 

ସେ ଗୋଟେ ନିଆଁର ନଦୀ ॥ 


ତୋର ଆଉ ମୋ ଭିତରେ 

ମାଇଲ ମାଇଲ ଦୂରତା 

ଆଉ ସବୁ ଦୂରତାରେ ମୁଁ ପାଦ ପୋତି 
ବଢୁଛି ଗଛ ପରି 

ମୁଁ କଣ୍ଠା ଗଛ, ମୁଁ ଫୁଲ ଗଛ, 

ମୁଁ ତୋ ଦୁଇ ଆଙ୍ଗୁଠି ମଝିରେ 
ଗୋଟେ ଟେବୁଲ ଗୋଲାପ ଗଛ ॥ 


କାନ୍ଦି କାନ୍ଦି ଫୁଲି ଯାଇଥିବା ତୋ ଆଖିରେ 
ମୁଁ ସାତରାତିର ଅନିଦ୍ରା 


କେଦାର ମିଶ୍ର ॥ 
Source: Author, Digitized by PPRACHIN, SOA 


୯ 


ମୁଁ ତୋ ମୋବାଇଲରେ ବାଜୁଥିବା 
ଗୋଟେ ଡେଣାଭଙ୍ଗା ଗୀତ 

ଦେଖ, ମୁଁ ଏବେ 

ତୋ ଭିତରେ ଇ ବାଜୁଛି ॥ 


ମୁଁ ଗୀତ, ମୁଁ ନିଃଶ୍ଵାସ, ମୁଁ ରହସ୍ୟ ॥ 


ତୋର ଆଉ ମୋର ମଝିରେ 

କିଏ ଗୋଟେ ଅଛି ବୋଲି ଭାବୁଛି 
ତୁ ଆଉ କିଏ କି ? 

ତୋ ଭିତରେ 

ଛୋଟିଆ ଇଗଲୁଟିଏ ଗଢି 

ମୁଁ ତୋ ଶୀତରାତିର ଏସ୍କିମୋ 

ମୁଁ ମୋ ଚର୍ବି ଜାଳି 

ଆଲୋକିତ କରୁଛି ତୋତେ ॥ 


ତୁ ଆଉ ମୁଁ ସେଇ 
ଗୋଟେ ନିଃଶ୍ଵାସର ଭୋକ୍ତା ॥ 


ଏବେ ମୁଁ ତୋତେ ଡାକୁଛି ତୋ ଭିତରୁ 
ତୋ ଓଠର କଫି ବାସ୍ପା 

ମୋ ଓଠରେ ହସ ପରି ଫୁଟୁଛି 

ଯିଏ ଭାବୁଛି, ସିଏ 

ତୋ ଆଉ ମୋ ଭିତରେ ଅଛି 

ନା ସେ ତୋତେ ଜାଣିଛି 

ନା ସେ ମୋତେ ଦେଖିଛି ॥ 


AAA 


୧୦ । ¦ ଖଶଖୌୋଷିର ସ୍ଥାପତ୍ୟ 
Source: Author, Digitized by PPRACHIN, SOA 


ଆମର ଦେଖା ହେଲା ବେଳକୁ 


ତମ ସହ ସୂର୍ଯ୍ୟାସ୍ତର ସହରରେ ଭେଟ ॥ 


ଆମ ଦେହରେ ସେତେବେଳେ ବୟସ୍କ ଆୟୁଷର ଛାଇ 
ଆମର ଫୁଲ ବଗିଚାରେ 

ମଉଳା ଫୁଲମାନଙ୍କର ଏକ ଦୀର୍ଘ ଇତିହାସ 

କେତେ ସହର, କେତେ ଦେଶ ଓ କେତେ ମାନଚିତ୍ର 
ଅତିକ୍ରମ କରି 

ଆମର ଦେଖା ହେଲା ବେଳକୁ 

ରାସ୍ତାସାରା କେବଳ ଅନ୍ଧାର ॥ 


ଯେତେବେଳେ ରକ୍ତରେ ଫୁଟୁଥିଲା ନିଆଁର ଗୋଲାପ 

ସେବେ ତମେ ଆସିଲ ନାହିଁ କାହିଁକି ? 

ତମେ ଥିଲ କେଉଁଠି ଯେତେବେଳେ 

ମୁଁ ଏକା ଏକା ନଇକୁ ଶୁଣଉଥିଲି ଶୁଆଶାରୀଙ୍କ ଗପ ? 

ମୁଁ ଯେବେ ମୋ ଛାତି ଭିତରେ ବଜାଉଥିଲି ଗୋଟେ ଅଦୃଶ୍ୟ ଭାଓଲିନ 
ସେବେ ତମେ ଆଉ କେଉଁ ଗାୟକର ଭାଓଲିନରେ 

ଭୁଲି ସାରିଥିଲ କି ନିଜକୁ ? 

ସେବେ ଆସିଲନି କାହିଁକି 

ଯେବେ ତମ ଅପେକ୍ଷାରେ ଜୀବନ ଥିଲା ଗୋଟେ ଖାଲି ଚଉକି ॥ 


କେଦାର ମିଶ୍ର ॥ ୧୧ 
Source: Author, Digitized by PPRACHIN, SOA 


ତମେ ବି ବାୟାଣୀ ପରି ଗୀତ ଗାଉଥିବା ଗୋଟେ 
ଅଚିହ୍ନା ଲୋକ ପଛରେ ଚଟାଲିଥିଲ 

ସେ କଣ ମୋର ଗୀତ ଗାଉଥିଲା ? 

ଅନ୍ଧାର ଛାତରେ ଫୁଲ ଫୁଟିବାର ବେଳକୁ ଅପେକ୍ଷା କରି 
ତମେ ପାଲଟି ଯାଇଥିଲ ବାସ୍ମାର ମାନବୀ 

ମୁଁ ଥିଲି କି ସେ ବାସ୍ଧାରେ, ତମ ଓଠ ତଳେ ? 

ଅଚିହ୍ନା ଦୁଃଖର ସାଦା କାଗଜରେ ତମେ ଲେଖିଥିଲ 
ଯେତେସବୁ ଗପ, କେଉଁ ଗପରେ ମୁଁ ଥିଲି କି 

ଗୋଟେ ଯାଯାବର ଛାଇ ହୋଇ ? 


ତମ ସହ ଦେଖା ହେବା ପରେ ଆଜି ଲାଗୁଛି 
ତମେ ଇ ତ ଥିଲ ଏତେ ବର୍ଷ ଧରି 

ଖାଲି ଯାହା ତମର ଆକାର ନଥିଲା 

ଦୂଇଟି ନିରାକାର ଛାଇ ଆମେ 

ହାତ ଧରାଧରି ହୋଇ ଚାଲୁଥିଲେ 

ଗଲା ପଚାଶ ବର୍ଷ ଧରି ॥ 


ତମ ସହ ଦେଖା ହେଲା ବେଳକୁ ପଚାଶ ବର୍ଷର 

ଗୋଟେ ଥକି ଆସୁଥିବା ଦେହ 

ଏବେ ସେ ଦେହରେ ହଜାରେ ସମୁଦ୍ରର ଢେଉ 

ଏବେ ସେ ଦେହରେ ହଜାର ଜ୍ଜାଳାମୁଖୀର ଉନ୍ମାଦନା 
ଏବେ ସେ ଦେହ ହଜାରେ ଫୁଲର ଏକ ପାଗଳ ବଗିଚା ॥ 


ଆମର ଦେଖା, ଏ ଯାଏଁ ଲେଖା ହୋଇନଥିବା 
ପୂଥିବୀର ପ୍ରଥମ ପ୍ରେମ କବିତା ॥ 


A AA 


୧୨ ॥ ଗଶୌଷିର ସ୍ଥାପତ୍ୟ Source: Author, Digitized by PPRACHIN, SOA 


ଆମର ଦେଖାହେଲା ପରେ 


ଆମର ଦେଖାହେଲା ପରେ, 
ତମେ ଯାହା ଯାହା ସବୁ ଦେଖିଲ କେବଳ ମାୟା ॥ 


ସେ ସୁନାର ହରିଣ, ମାୟା 
ସେ ଲାଲ ଲିପଷ୍ଟିକ ଲଗେଇଥିବା ଅସୁରୁଣୀ, ମାୟା 
ସେ ଡେଙ୍ଗା ଗଛରେ ବସିଥିବା ବ୍ରହ୍ମ ରାକ୍ଷସ, ମାୟା ॥ 


ମୁଁ ପବନରେ କେରାଏ ଶୁଖିଲା ଘାସ 

ମୋର ନିଆଁ ଓ ପବନକୁ ଡର 

ମୋର ଶୋକ ଓ ସନ୍ଦେହକୁ ଡର 

ମୋର ଖର ଖର ସମୟ ଓ ଖରତର ନିଃଶ୍ଵାସକୁ ବି ଡର 
ଏବେ ତମେ କହିବ ମୁଁ ବି କଣ ମାୟା! 


ମାୟା ବୋଲି ସତରେ କିଛି ନାଇଁ ମ 

ତମେ ଆସିବା ଓ ରାଗିକି ଚାଲିଯିବା 

ତମର ଭଲ ପାଇବା ଓ ମୋର ଦେହ ସାରା ନିଆଁ ଢାଳିଦେବା 
ତମେ ମୋର ଦେହ ହୋଇଯିବା ଓ ଦେହରୁ ଫିଟିଯିବା 
ଏସବୁ କେବଳ ସତ 

କେବଳ ପୃଥିବୀ କଡ଼ ଲେଉଟାଇଲେ ଯେତିକି ଆସେ ଅନ୍ଧାର 
ସେତିକି ବୋଲି ମାୟା ॥ 


କେଦାର ମିଶ୍ର ॥ ୧୩ 
Source: Author, Digitized by PPRACHIN, SOA 


ଅଦିନ ମେଘ 


ଏମିତି ଇ ତୁ ବର୍ଷିଯାଉ ଯେବେ ସଫା ଲାଗୁଥାଏ ଆକାଶ ॥ 


ତୋର ବର୍ଷିବା ଗୋଟେ ବିଚିତ୍ର ନାଚ 

ତୁ ଗାଲାପ ପାଖୁଡ଼ାରେ ପରାଗ ହୋଇକି ନାଚୁ 
ତୁ ଅନ୍ଧାର ଦେହରେ ଚିତ୍ର ପରି ଚହଟୁ 

ତୁ ଶୁଖିଲା ଶୋଷରେ ବତୁରେଇ ଦେଉ ଗଳା 
ଶୋଷ ଦେହରେ ପାଣି ପରି ତୋର ଭେଦିବା ॥ 


ତୋର ବର୍ଷିବା ॥ 


ଭଙ୍ଗାକାଚର ପୂଥିବୀରେ ରକ୍ତ ମଡ଼େଇ ମୁଁ ଚାଲିଛି 
ମୋତେ ଜଣା ନାହିଁ 

ଆଗକୁ ସାପ ଅଛି କି ବାଘ 

ନଦୀରେ କେତେ ପାଣି ନ ଜାଣି 

ମୁଁ ଲଫ ଦେଇଛି ଭଉଁରୀରେ 

ଏବେ ତୋର ବର୍ଷୀ ପାଣି 

ବନ୍ଯା ହେଇ ବଢୁଛି ମୋର ନଦୀରେ ॥ 


ମୋତେ ଭଲ ଲାଗେ 

ମୋତେ ନେଇ ତୁ କୁଆଡ଼େ କୁଆଡ଼େ 
ଏମିତି ବୃଡ଼େଇ ଭସେଇ ଦେବା ॥ 
ତୋର ବର୍ଷିବା ॥ 


୧୪ ॥୮ ଶୌୋଷର ସ୍ଥାପତ୍ଯ a 
Source: Author, Digitized by PPRACHIN, SOA 


ଆହୁରି ବର୍ଷି ଯା' ତୁ 

ମୋର ସାରା ଦେହ ବତୁରି ଟିକଟିକ ହୋଇ 

ପାଣି ଫାଟିଯିବା ଯାଏ 

ମୋର ଅନ୍ଧାର ଛଞ୍ଚାଣ ହୋଇ 

ହୃଦୟ ନେଇ ଉଡୁଥିବା ଯାଏ 

ଏ ସହରର ସବୁ ରାତି 

ମୋର ଛାତି ଭିତରେ ଯନ୍ତ୍ରଣା ପାଲଟି ଜମିଯିବା ଯାଏ ॥ 


ମୋର ଜୀବନ 
ତୋର ବର୍ଷୀ ଆଗରେ ମାଟି ପରି 
ଜଳମଗ୍ନ ହେବା ॥ 


ତୋର ବର୍ଷିବା। 
ତୋର ଅଦିନେ ବର୍ଷିବା ॥ 


AAA 


କେଦାର ମିଶ୍ର ॥ 


୧୫ 


Source: Author, Digitized by PPRACHIN, SOA 


ଅନ୍ଧାରର ସରସ୍ବତୀ 


ବୀଣା ପରି ତମେ ମୋ ରକ୍ତରେ ବାଜୁଥାଅ ଅନବରତ ॥! 
ତମର ହଂସ ଖେଳୁଥାଏ ମୋର ଜଳରେ ॥ 


ତମକୁ ଶବ୍ଦ ମାଗିଲେ, ତମେ ଦିଅ ପ୍ରେମ 
ସଙ୍ଗୀତ ମାଗିଲେ, ତମେ ଦିଅ ଧଳାରଙ୍ଗର ମେଘ 
ଜୀବନ ମାଗିଲେ, ତମେ ଦିଅ ଧଳା ପଦୃଫୁଲର ପାଖୁଡ଼ା ॥! 


ତମେ ମୋର ପୁଜା ଓ ପ୍ରେମ 
ତମେ ମୋର ନଦୀ ଓ ନାରାୟଣୀ ॥ 


ତମେ ଯେବେ ନଥିଲ, 

ସେବେ ମୁଁ ତମ ଲାଗି ଅପେକ୍ଷା କରୁଥିଲି ଶୂନ୍ୟରେ 
ତମ ଲାଗି ଦେହ ମୋର ହଂସ ପରି 

ପାଣି ଭିତରେ ଥାଇ ସଫେଦ ଓ ଶୁଖିଲା 

ତମକୁ ପାଇବା ଲାଗି ସାରା ଜୀବନ ଏକ ପ୍ରସ୍ତୁତି 
ତମେ ଆସିଲା ପରେ 

ଜୀବନ ଆହୁରି ଏକଲା ॥ 


୧୬ । ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ତମେ ମାତେ ଆହୁରି ଜଳେଇ ଯାଅ 

ଗୀତ ଓ କବିତାରେ 

ରସ ଓ ସୁଆଦରେ 

ଫୁଲ ଓ ରଙ୍ଗରେ 

ତମେ ମୋତେ ନିର୍ବାସିତ କର ମୋ ଭିତରୁ 
ତମର ନିର୍ଜନତାକୁ ॥ 


ତମକୁ ପାଇଲା ପରେ ତମକୁ 

ମୁଁ ଖୋଜୁଥାଏ ଆହୁରି ଆହୁରି 

ମୋ ରକ୍ତର ଲୋହିତ ସକାଳ ତମେ 
ମୋ ଦୁଃଖର ଶିଶିର ଶିହରଣ 

ମୋ ଫୁଲର ଗୋପନ ନିଆଁ ତମେ 
ମୋ ମୂତ୍ୟର ଉଦ୍ଦାମ ଯୌବନ ॥ 


ମୋ ଭିତରେ ପ୍ରେମ ନାଇଁ, ପୂଜା ନାଇଁ, ତପସ୍ୟା ବି ନାଇଁ 
ମୋ ଭିତରେ ଏବେ ଏବେ ଶବ୍ଦର ସମାପ୍ତି 

ଭାବର ବିରତି 

ମୋ ଭିତରେ ତମେ ଅଛ 

ଧଳାଶାଢୀ ପିନ୍ଧିଥିବା ନିର୍ମଳ ଜହ୍ମରାତି 

ରାତି ଓ ସରସ୍ବତୀ ॥ 


AAA 


Source: Author, Digitized ହରଷ ba ୧୭ 


ଆମର ପୂଥିବୀ 


ପ୍ରଚୁର ହଳଦିଆ ଫୁଲ ଫୁଟିଥିବା ଏ ଡେଙ୍ଗା ଗଛ 
ଓ ମଝି ଆକାଶରେ ଚତୁର୍ବବଶୀର ଜହ୍ନ 
ଆଜି ଲାଗି ଆମ ପାଖରେ ଏତିକି ମାତ୍ର ଚିହୁନ ॥ 


ଆମେ ଯେଉଁଠି ଠିଆ ହୋଇଛେ 

ସେଇଠି ସରିଛି ନା ଆରମ୍ଭ ହୋଇଛି ସମୟ ? 
ତମେ ବୋଧେ ଆସିବା ଆଗରୁ ମୁଁ ଏଇଠି 
ଅପେକ୍ଷା କରି ଠିଆ ହୋଇଥିଲି 

ଅନେକ ଜନ୍ମ ଆଗରୁ 

ତମେ ଆସିବ ବୋଲି ଏମିତି ଗୋଟେ ସନ୍ଧ୍ୟା 
ବୋଧେ ଲାଖି ରହିଥିଲା ଆମର ପୂଥିବୀରେ ॥ 


ଆମକୁ ଘେରି କେତେ କୋଳାହଳ 

କେହିଜଣେ କିଛି ଗୋଟାଏ ଗପୁଛି ମାଇକ ଆଗରେ 
ଆମ ପାପୁଲିରେ ପାଖୁଡ଼ା ପାଖୁଡ଼ା ଫୁଲ ଥୋଇ ଦେଇ 
କୂରୁଳି ଉଠୁଛି ଗୋଟେ ଛୋଟିଆ ଝିଅ 

ଦୂରରେ କେହି ଜଣେ ଭାଙ୍ଗି ଦେଉଛି 

କାଚରେ ତିଆରି ହୋଇଥିବା ଗୋଟେ ଅଚିହ୍ନା ଘର ॥ 


୧୮ ॥ ଶୋଷର ସ୍ଥାପତ୍ୟ 
Source: Author, Digitized by PPRACHIN, SOA 


ଏଇଠି ସବୁକିଛି ଲିଭି ଯାଆନ୍ତା କି 

କେହି ନଥାନ୍ତେ ଆମ ଭିତରେ 

କେବଳ ତମେ ଓ ମୁଁ 

କେବଳ ଆମର ଦୁଇ ଯୋଡ଼ା ଆଖି 

କେବଳ ଆମର ମୁକୁଳି ଆସୁଥିବା ଓଠ 

କେବଳ ଆମର ବ୍ୟାକୂଳ ରକ୍ତର ପ୍ରବାହ 

କେବଳ ଗୋଟେ ଆକାଶ 

ଯାହାର ଏକମାତ୍ର ତାରାକୁ ମୁଁ ତମ ବେଣୀରେ ଖୋସି ଦିଅନ୍ତି 
ମଲ୍ଲିକଢ଼ ପରି ॥ 


ଆମେ ଅନ୍ଧାର ଭିତରେ ଆସ୍ତେ ଆସ୍ତେ ଚାଲି ଯାଆନ୍ତେ 

ଗୋଟେ ଠିକଣା ବିହୀନ ସହରକୁ 

ଏମିତି ଗୋଟେ ସହର ଯେଉଁଠି କେହି ବି ଜାଣନ୍ତି ନାଇଁ ଆମକୁ 
ଆମେ ଗୋଟେ ଦୂଆର ନଥିବା ଘର ଭିତରେ 

ମିଶିଯାଆନ୍ତେ କାନ୍ଧ ଓ ନୀରବତା ହୋଇ ॥ 


ଏପରିକି ଏ ଡେଙ୍ଗା ହଳଦୀ ରଙ୍ଗର ଫୁଲଗଛ 

ଓ ଚତୁର୍ଦଶୀର ଜହୁମକୁ ବି ଆମେ 

ମିଶେଇ ଦେଇଥାନ୍ତେ ଆମର ଅନ୍ଧାରରେ 

ଆମର ଚିହ୍ନ ସବୁ ହଜି ଯାଆନ୍ତା ଆମ ଭିତରେ ॥ 


ଆମର ପୂଥିବୀ ଆଉ କାହାର ପୂଥିବୀ ହେଉ ବୋଲି 
ମୁଁ ଭାବି ପାରୁନି ଗୋ ସତରେ ! 


AAA 


କେଦାର ମିଶ୍ର ॥ ୧୯ 
Source: Author, Digitized by PPRACHIN, SOA 


ଆମର ଯଦି ଘରଟିଏ ଥାନ୍ତା! 


ଗୋଟେ ଘର ଆମର ହୋଇକି ଥାନ୍ତା 
କେବଳ ତମର ଓ ମୋର ॥ 


ଆମେ ହୁଏତ ଆମର ଘର ଗଢିଥା”ନ୍ତେ 
ସମୁଦ୍ରକୂଳର ଓଦାବାଲିରେ 

ଶଙ୍ଖ ଓ ଶାମୁକାରେ 

ହୁଏତ ଆମର ଘର 

ଗୋଟେ କୁଡ଼ିଆ ହୋଇ ଠିଆ ହୋଇଥାନ୍ତା 
ନିୟମଗିରି କି ଗନ୍ଧମାର୍ଦନର ପାହାଡ଼ ଉପରେ 
ଆମର ଘର ହୁଏତ ଚିତ୍ରଟିଏ ପରି 

କେବେ ତମେ ଆଙ୍କିଥା” ନ୍ତ ଡ୍ରଇଂପେପରରେ ॥ 


ଆମର ଘର ଆଗରେ ଗୋଟେ ବଗିଚା 
ସାରା ପୁଥିବୀର ଫୁଲ ଏକା ସାଙ୍ଗରେ 
ତମେ ଫୁଟେଇ ଦେବ ଆମର ବଗିଚାରେ 
ଫୁଲ ହୋଇ ଫୁଟିବ ତମର ଅଖି ଓ ଓଠ 


୨୦ ॥ ଶୌଷର ସ୍ଥାପତ୍ୟ 
Source: Author, Digitized by PPRACHIN, SOA 


ବାସ୍ପା ହୋଇ ଚହଟିବ ତମର ଚୁମା 
ଆମର ବଗିଚାରେ ଜଗତର ସବୁ ଯନ୍ତ୍ରଣା 
ପାଖୁଡ଼ା ପାଖୁଡ଼ା ଆନନ୍ଦ ହୋଇ ମହକିବେ ॥ 


ଆମେ କାନ୍ଦ ନଥିବା, ପୀଡ଼ା ନଥିବା 
ଗୋଟେ ପୁଥିବୀ ଗଢ଼ିବା 

ଘୃଣା ନଥିବା ହୃଦୟ ଆମର ଘର 
ଭଲ ପାଇବାର ଏକ ଅସରନ୍ତି ଆକାଶ 
ଆମର ଦୁଆର ॥ 


ଆମେ ଦୁହେଁ ହାତ ଧରାଧରି ହୋଇ ବସିଥିବା 
ଆମର ବଗିଚାରେ 

ତମେ ଆଉଁସି ଦେଉଥିବ ନୂଆ ଫୁଟିଥିବା ଗୋଲାପ 
ଓ ମୁଁ ଆଉଁସି ଦେଉଥିବି ତମର ପାପୁଲି 

ଆମ ରକ୍ତରେ ବୋହି ଯାଉଥିବ 

କେଉଁ ଏକ ଦୂର ବସନ୍ତର ସଙ୍ଗୀତ 

କାନ୍ଧରେ ବସି ଆମ ସହ ଗପୁଥିବେ 

ଶୁଆ ଆଉ ହଳଦୀବସନ୍ତ ॥ 


ଆମର ଘରଟିଏ ଥା'ନ୍ତା ହୁଏତ ଏମିତି ॥ 


ପରସ୍ପରକୁ କାଳେଇ ଧରି ଆମେ ଭୁଲି ଯାଇଥା”ନ୍ତେ ଭୋକ 
ଆମର ସ୍ଵପ୍ନ ଇ ପାଲଟିଯା”ନ୍ତା ଆମର ସଂସାର 

ଆମେ କେବଳ ଭଲ ପାଇବାରେ 

ପୁରେଇ ଦେଇଥା”ନ୍ତେ ପେଟ ଓ ପୁଥିବୀକୁ ॥ 


କେଦାର ମିଶ୍ର ॥ ୨୧ 
Source: Author, Digitized by PPRACHIN, SOA 


ଆମର ପିଲାମାନେ ବି ଆମ ପରି 

ଏ ପୂଥିବୀର ସବୁ ନୀରିହତା ଜନ୍ମ ନେଇଥା”ନ୍ତେ ତମ କୋଳରେ 
ଆମେ ମଣିଷକୁ ଶିଶୁ କରି, ଅଙ୍କୁର କରି 

ଫୁଟେଇ ଦେଇଥା”ଂନ୍ତେ ସୃଷ୍ଟିରେ ॥ 


ଏମିତି ଗୋଟେ ଘର 

ତମର ଓ ମୋର 

କେବେ ଦିନେ, ନିଶ୍ଚୟ କେବେ ଦିନେ 
ତିଆରି ହେବ ଆମର ପ୍ରେମରେ ॥ 


AAA 


୨୨ ॥। ଶୌୋଷର ସ୍ଥାପତ୍ଯ 


Source: Author, Digitized by PPRACHIN, SOA 


ସ୍ପପ୍ରବେଳା 


ଆମେ କେଉଁ ଏକ ଅଚିହ୍ନା ବେଳାଭୂମିରେ ସାରାରାତି ॥ 


ସୂର୍ଯ୍ୟାସ୍ତ ପରେ ସୁନା ପରି ଚମକୁଥିବା ବାଲି 
ଓ ତା ଉପରେ ଆମର ଯୁଗଳ ପାଦଟିହନ 
ଗୋଟେ ଗଭୀର ରାତିର ଅନ୍ଧାରକୁ ଚାଲିଛୁ ଆମେ ଦୁହେଁ ॥ 


ଏଇ ସମୁଦ୍ରକୂଳରେ ଆମର ଜୀବନ 
ଏଇଠି ତମେ ମୋର ହାତଧରି, ମୋ କାନ୍ଧରେ ଆଉଜି ଚାଲିଛ 
ଆମ ଭିତରକୁ ପଶିଆସୁଛି ପବନ 

ଆମ ଭିତରେ ଢେଉ ଭାଙ୍ଗୁଛି ସମୁଦ୍ର 

ଆମେ ଚାଲୁଛୁ, ବସୁଛୁୁ ଶୋଇପଡୁଛୁ ବାଲି ଉପରେ ॥ 


ସେଇଠି ଆମର ନିଦ 
ସେଇଠି ଆମର ସ୍ଵପ୍ନ 
ସେଇଠି ଆମର ସଂସାର ॥ 


ଆମେ ଦୁହେଁ ଶୋଇପଡିନଛୁ ସାରାରାତି 
ଆମ ଉପରେ ଅଜାଡ଼ି ହୋଇପଡ଼ିଛି 


କେଦାର ମଶ୍ର ॥ 
Source: Author, Digitized by PPRACHIN, SOA 


୨୩ 


ଗୋଟେ ଶୀତରାତିର କାକର 
ଆମ ଦେହରେ ବତୁରି ଯାଇଛି 
ଗୋଟେ ଜହୁରାତିର ମାୟା 
ଆମ ଦେହରେ ବଢ଼ି ଉଠିଛି 
ଗୋଟେ ନିରାଞ୍ଚ ଝାଉଁବଣ ॥ 


ଗୋଟେ ରାତିରେ ତମେ ସମୁଦ୍ର ଓ ମୁଁ ତମର ବେଳାଭୂମି 
ଗୋଟେ ରାତିରେ ତମେ ମୋର ଲହଡି ଭାଙ୍ଗୁଥିବା 
ଅସରନ୍ତି ସୁଖ ॥ 


ଏବେ ସକାଳ ପାହୂୁଛି ଓ ମୁଁ ମୋର ପୁରୁଣା ବିଛଣାରେ 
ମଲାସ୍ଵପ୍ୂର ଶାମୁକା ଦେଖୁଛି ! 


AAA 


୨୪ ।॥ ଶୋୌୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


କୃଷ୍ଣଚୂଡ଼ାର ଛବି 


ତମେ କେବେ ଗୋଟେ କୃଷ୍ଣଚୂଡ଼ାର ଛବି ଆଙ୍କିଥିଲ ॥ 


ତମକୁ ପ୍ରଥମ ଥର ଛୁଇଁଲା ବେଳେ 

କିଏ ଦେଖିଥିଲା ଆମକୁ 

କୃଷ୍ଣଚୂଡ଼ା ନା ତା'ର ଛବି ? 

ଆମକୁ ଦେଖିଥିଲା ବି ତମର ପୋଷା ଶୁଆ 
ସେ କଣ ଏବେ ବି ତମକୁ ଦେଖୁଛି 

ଓ ପ୍ରଶ୍ନ ପଚାରୁଛି ? 


ତମ ଛବିର କୃଷ୍ଣଚୂଡ଼ା ମୋ ରକ୍ତରେ ବାରମ୍ବାର ଫୁଟୁଛି ॥ 


ଦେହରେ ଫୁଟୁଥିବା କୃଷ୍ଣଚୂଡ଼ାର କୌଣସି ରତୁ ନଥାଏ 
ସେ ନିଆଁରେ ଫୁଟେ 

ରକ୍ତ ଓ ନିଃଶ୍ଵାସରେ ଚହଟେ 

ସେ ପାଉଁଶ କରିଦିଏ ସ୍ବପ୍ନକୁ ॥ 


କେଦାର ମିଶ୍ର ॥ ୨୫ 
Source: Author, Digitized by PPRACHIN, SOA 


୨୬ 


ତମର ଛବିରେ ଏବେ 

କୃଷ୍ଣଚୂଡ଼ା ବଦଳରେ ମୋର ଆଖି 

ତମର କୃଷ୍ଣଚୂଡ଼ାର କାନଭାସରେ 

ମୁଁ ଛାଡ଼ି ଆସିଛି ମୋର ଆଖି ହଳକ 
ତମର କାନ୍ଧରେ ଏବେ ମୋର ଇ ଅଖି ॥ 


ଆମର ନିଃଶେଷ ହୋଇଯିବାର ପ୍ରମାଣ 

ତମେ କେବେ ଆଙ୍କିବ, ମୁଁ ଭାବୁଛି 

ତମ ଚିତ୍ରରେ କେବେ ମୋର ସକାଳ ପାହିଯିବ 
ଅପେକ୍ଷା କରୁଛି ॥ 


ଦେଖ ତ, ତମ କାନ୍ଧରେ ମୋର ଅଖି 
କୃଷ୍ଣଚୂୃଡ଼ାର ଛବି ହୋଇ 
ସତରେ କଣ ଝୁଲୁଛି ! 


A AA 


॥ ଶୌଷର ସ୍ଥାପତ୍ୟ 


Source: Author, Digitized by PPRACHIN, SOA 


ଖଟିର ଖବର 


ପ୍ରାୟ ତିରିଶ ଫୁଟ ଡେଙ୍ଗା ଗୋଟେ ଛୁରିଅନା ଗଛ 
ଗଛଭର୍ରି ଫୁଲ ଫୁଲ ଫୁଲ ଓ ଜହ୍ନଆଲୁଅ 
ତାକୁ ଖବର କରିପାରିବ ଯଦି, ନିଅ ॥ 


ଏଠି ଖବର କହିଲେ ଖାଲି ବାସ୍ବା ଓ ଆଲିଙ୍ଗନ ॥ 


ତମ ଖବରରେ ପୁରୁଣା ଦିନର ଶବ 
ଘା' ଓ ପୋଡ଼ାଦାଗ 
ତମ ଖବର ଗୋଟେ ପ୍ରସରି ଯାଉଥିବା ମଶାଣି ॥ 


ଖଟିରେ ମଲାଲୋକ ବି ବେଳେବେଳେ ଜୀବନର କଥା ଗଗନ୍ତି ॥ 


ତମ ଖବରରରେ 
ଘର ଜାଗାରେ ବୁଲ୍ଡ଼ୋଜର୍‌ 

ବହି ଜାଗାରେ ବୋମା 

ଅନ୍ଧାର ଜାଗାରେ ପୋକ ସାଲୁବାଲୁ ସହର ॥ 


କେଦାର ମଶ୍ର ॥ ୨୭ 
Source: Author, Digitized by PPRACHIN, SOA 


ଖଟି ଗୋଟେ ଆନନ୍ଦ ବଜାର ॥ 


ଏଇଠି ଦୁଃଖ କୁକୁଡ଼ାର ଚୂଳ ପରି ଲାଲ୍‌ 
ଏଇଠି ମରଣ ସିଝା ବାଦାମ ପରି 
ସ୍ଵାଦିଷ୍ଟ ଓ କୋମଳ 

ଏଇଠି କବିତା ମାଟିକପରେ 
ବିଦାୟବେଳର ଚା' ॥ 


ବିଦାୟବେଳାର କବିତା 
କେବେ ଯଦି ଖବର ହୋଇପାରିବ, ନିଅ! 


A AA 


୨୮ ୮ ଶୌୋଷର ସ୍ଥାପତ୍ୟ 


Source: Author, Digitized by PPRACHIN, SOA 


ଢିଙ୍କିଆ , ଆମ ପୂଥିବୀର ନା 


GY ~~ 


ଆମ ସ୍ବପ୍ନର ଗାଁ ଢିଙ୍କିଆ ନୁହେଁ ॥ 


ବାଲିକୁଦ ଉପରେ ଲମ୍ବି ଯାଇଥିବା ଝାଉଁ ଜଙ୍ଗଲ 
ଓ ଭେଳା ଭେଳା ପାନ ବରଜ ଭିତରେ 

ସେ ଯେଉଁ ଜିଦଖୋର ମଣିଷଙ୍କର ବସ୍ତି 

ସେଇ ଆମର ସ୍ବପ୍ନର ଗାଁ ନୂହେଁ ॥ 


ଢିଙ୍କିଆ ଗାଁରେ ବାଟ ବୁଜି ଠିଆ ହୋଇଥିବା 

ସ୍ତ୍ରୀ ଲୋକଙ୍କ ଭିତରେ 

କେହି ନାହାନ୍ତି ଆମର ମା କି ଭଉଣୀ 

ନାହାନ୍ତି ବି ତାଙ୍କ ସାଙ୍ଗରେ ଆମର ସାଥି କି ପ୍ରେମିକା ॥ 


ପୃଥିବୀର କୋଟିଏ ଗାଁ ଭିତରେ ଢିଙ୍କିଆ 
ଏକୁଟିଆ, ଏକଜିଦଦିଆ ଓ ଏକା ॥ 


କେଦାର ମିଶ୍ର ॥ ୨୯ 
Source: Author, Digitized by PPRACHIN, SOA 


ଆମ ସ୍ବପ୍ନରେ ଠିଆ ହେଉଛି ମାଳେ କାରଖାନା 
ଏଇଠି ସିମେଣ୍ଡ 

ଏଇଠି ଇସ୍ପାତ 

ଏଇଠି ବିଜୁଳି ଆଲୁଅ 

କନଭେୟର ବେଲ ଉପରେ ଖୁଲି ଖୁଲି 
ଚାଲିଛି ମାରାତ୍ସକ ସ୍ଵପ୍ନ 

ପୋଡ଼ା ପୂଥବୀର ଗ୍ଲୋବ୍‌ କିଣିବାକୁ 
ଆମେ ସ୍ଵପ୍ନ ଦେଖୁଛୁ ଗୋଟେ ସମୁଦ୍ରକୂଳିଆ ଗାଁରେ ॥ 


ଏ ସ୍ବପ୍ନରେ ଖୋଲା ପବନ ନାଇଁ 
ଏ ଜୀବନରେ ଶାଗୁଆ ଗଛ ନାଇଁ 
ଏ ନିଃଶ୍ବାସ ପ୍ରଶ୍ଵାସରେ ଅମୃତ ନାଇଁ ॥ 


ଇସ୍ପାତ ଓ ବିଷର ବଜାର ଖୋଲିବାକୁ 
ବେପାରୀ ସ୍ଵପ୍ନ ଆଗରେ 
ପ୍ରତିଘାତ ହୋଇ ଠିଆ ହୋଇଛି ଢିଙ୍କିଆ ॥ 


ଢିଙ୍କିଆ କହୁଛି 

ମେଲା ସମୁଦ୍ରର ପବନ ରହୁ 

ଲାଜକୂୁଳି ପାନର ନହନହକା ଲଟା ରହୁ 

ମାଛ ଓ ମଣିଷ ରହନ୍ତୁ 

ଧାନଫୁଲର ବାସ୍ବା ଓ ଗ୍ରାମଦେବୀର ଆଶିଷ ରହିଥାଉ ॥ 


ଆମେ କିନ୍ତୁ ଗଢ଼ିବାକୁ ଆସିଛୁ ଗୋଟେ ପୋଡ଼ା ପୃଥିବୀ 
ଆମକୁ ଲୋଡ଼ା ତତଲା ଫର୍ଣେସ ଓ କର୍କଟ ରୋଗର ପବନ 
ଆମକୁ ଲୋଡ଼ା ତରଳ ଲୁହାର ସ୍ରୋତ ଓ ବାତ୍ୟାର ଦୁର୍ଦ୍ଦିନ 
ଆମକୁ ଲୋଡ଼ା ଯନ୍ତ୍ର ସାଙ୍ଗରେ ଯନ୍ତ୍ର ପରି 

ଆଗେଇ ଚାଲିବାର ଅଭିଯାନ ॥ 


୩୦ ॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଆମର ସ୍ଵପ୍ନ ଆଗରେ 

ଶିଳ୍ପ ଆଗରେ 

ଶ୍ଵଶାନ ପାଲଟିବାର ଇଚ୍ଛା ଆଗରେ 
ଜୀବନ ହୋଇ ବାଟ ଓଗାଳୁଛି ଚିଙ୍କଆ ॥ 


ଆମେ ପୋଲିସ ନେଇକି ଆସିଛୁ 
ଲିଭେଇ ଦେବାକୁ ଢଜିଙ୍କଆକୁ 

ପୂଥିବୀର ନକ୍ଟାରୁ 

ଆମ ହାତରେ ଅସୁମାରି ବନ୍ଧୁକ 

ଆମ ହାତରେ କାନୁନ୍‌ ଓ କଳାଟଙ୍କା 
ଆମ ହାତରେ ଲାଭ ଓ ଆତଙ୍କ 

ଆମ ହାତରେ ପୁଥିବୀକୁ 

କାରଖାନା କରିଦେବାର ସ୍ଵପ୍ମିଳ ଦକ୍ଷତା ॥ 


ଏ ଗାଁକୁ, ଏ ପୂଥିବୀକୁ 

ଉଜାଡ଼ି ଦେବାକୁ ଖାକୀ ପୋଷାକରେ 
ମାଡ଼ି ଆସୁଛି ଯେଉଁ ସେନାନୀ 

ତାର ନାଁ ସରକାର 

ଆଉ ଏ ପୂଥିବୀକୁ ବଞ୍ଚାଇବାକୁ 

ଲାଠି ଓ ଗୁଳିମାଡ଼ ଖାଇ ଠିଆ ହୋଇଛି 
ଏ ଯେଉଁ ଜିଦଖୋର ଗାଁ 

ତାର ନାଁ ଢିଙ୍କିଆ ॥ 


A AA 


କେଦାର ମିଶ୍ର ॥ ୩୧ 
Source: Author, Digitized by PPRACHIN, SOA 


ତମକୁ ମୁଁ ଅପେକ୍ଷା କରୁଥାଏ 


ou oo 


ମୋ ଭିତରେ 


ଏକୁଟିଆ ମୁଁ ଠିଆ ହୋଇଥାଏ ରାସ୍ତାରେ, ତମର ଅପେକ୍ଷାରେ ॥ 
ଏକୁଟିଆ ମୁଁ ଓ ଏଇ ରାସ୍ତା 
ଏକୁଟିଆ ମୁଁ ଓ ଅଚିହ୍ନା ଅନ୍ଧାର 
ଏକୁଟିଆ ମୁଁ ଓ କେହି ଜଣେ ଅଚିହ୍ନା ଲୋକର ଘର ॥ 
ରାସ୍ତାରେ ଚାଲୁଛି ଗୋଟେ ଶୋଭାଯାତ୍ରା 

ଉଡୁଛି ପତାକା, ଶୁଭୁଛି ସ୍ଲୋଗାନ 

ଦୂରରୁ କେଉଁ ଏକ ମନ୍ଦିରରୁ ଶୁଭୁଛି ଘଣ୍ଧ ଓ ମୂଦଙ୍ଗ ମାଡ଼ 
ରାସ୍ତାରେ ଯାଉଛି ଆସୁଛି କାର୍‌ 

ରାସ୍ତା ସାରା ଅନ୍ଧାର ଓ ଅଚିହ୍ନା ଲୋକଙ୍କ ଭିଡ଼ ॥ 


ଏତେ ଲୋକଙ୍କ ଭିତରେ ତମେ କିଏ ? 


୩୨ ॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ତମେ ମୋ ଭିତରେ ଅଛ ଓ ମୋ ଭିତରୁ ମୋତେ ଭେଟିବାକୁ ଆସୁଛ 
ମୋ ଭିତରେ ମାନେ ମୋର ଛାତି ଓ ମୁଣ୍ଡରେ 

ମୋର କଳନା ଓ ସ୍ବପ୍ନରେ 

ଉଜଡ଼ା ଜଙ୍ଗଲର ନିର୍ଜନ ଉପତ୍ଯକାରେ ତମର ଗୋଟେ ମନ୍ଦିର ଅଛି 
ତମେ ଦେବୀ ପରି ଆସୁଛ ସେ ମନ୍ଦିରରୁ ॥ 


ମୁଁ ନିଜ ଭିତରକୁ କେମିତି ଯିବି ଭାବୁଛି 

ମୋ ଭିତର ଗୋଟେ ଅମୁହାଁ ଦେଉଳ 

ମୋ ଭିତରେ ଅନେକ ଯୁଦ୍ଧର ଘନଘଟା 

ମୋ ଭିତରେ ପୂଥିବୀ ଗୋଟେ ମଲା ଶାମୁକାର ଖୋଳ 

ମୁଁ ହଜେଇ ଦେଉଛି ବାରମ୍ବାର 

ମୋ ଭିତରକୁ ପ୍ରବେଶ ଲାଗି ଖୋଲା ହୋଇଥିବା ଦୁଆର ॥ 


ମୁଁ ତମକୁ ଭେଟିବାକୁ ଯାଉଛି 

ନା ତମେ ମୋତେ ଭେଟିବାକୁ ଆସୁଛ ? 

ଏମିତି ତ ଆମେ ଦୁହେଁ ବଞ୍ଚଛୁ ଗୋଟେ ଦେହରେ 
ତା ହେଲେ, ତମେ ଆସିବା ଲାଗି ଏ ରାସ୍ତାରେ 
କିଏ ଓ କାହିଁକି ଠିଆ କରେଇଛି ମୋତେ ? 


ପ୍ରେମ ଆମକୁ ଏକାଠି କରେ ଓ ଏକା ସାଙ୍ଗେ ଅଲଗା ବି କରେ 
ପୂଥିବୀର ସବୁ ପ୍ରେମିକା ତମ ପରି ଦିଶନ୍ତି 
ସବୁ ମଣିଷ ଭିତରେ ଟିକେ ଟିକେ ବାଣ୍ି ହୋଇଯାଏ ଆମର ଭଲପାଇବା ॥ 


ବେଳେ ବେଳେ ପ୍ରେମରେ ଭାଙ୍ଗି ପଡ଼ିଥିବା କି ଆତ୍ୃହତ୍ଯା କରିଥିବା ମଣିଷ 
ଆମ ଭିତରକୁ ପଶି ଆସନ୍ତି 

ସବୁ ଯନ୍ତ୍ରଣା ଜର୍ଜରିତ ମଣିଷଙ୍କୁ ତମେ ବୁଲେଇ ନିଅ ତମର ବଗିଚାକୁ 
ତମର ଭଲ ପାଇବା ଗଛରେ ଫୁଲ ହୋଇ ଫୁଟେ 

କାନ୍ସ୍‌ରେ ଚିତ୍ର ହୋଇକି ଝୁଲେ 


କେଦାର ମିଶ୍ର ॥ ୩୩ 
Source: Author, Digitized by PPRACHIN, SOA 


ଓ କେତେକେତେ ସମ୍ପର୍କ ହୋଇ ପୃଥିବୀ ସାରା ବୁଲେ ॥ 


ତମର ଭଲପାଇବା ଆକାଶ ପରି 
ଆଉ ଏତେ ବଡ଼ ଆକାଶରେ ଏକୁଟିଆ ପକ୍ଷୀ ପରି 
ମୁଁ କେବଳ ହଜି ହଜି ଯାଏ ॥ 


ତମର ଭଲପାଇବା ରାସ୍ତା ନା ଆକାଶ ? 
ତମର ଭଲପାଇବା ବଗିଚା ନା ଅନ୍ଧାର ? 
ତମର ଭଲପାଇବା ମୋ ଭିତରେ 

ମୋତେ ଏତେ ଅନ୍ଧାର କରେ କାହିଁକି ? 
ତମର ଭଲପାଇବା ତମକୁ ଆଣି ମୋ ଭିତରେ 
ଏମିତି ମିଶେଇଦିଏ ଯେ 

ତମକୁ ଖୋଜିଖୋଜି 

ରାସ୍ତା ମୋର ଏତେ ବେଶୀ ନିର୍ଜନ କାହିଁକି ? 


AAA 


୩୪ ।। ଖଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ତମେ ଆସିବ ବୋଲି 


ତମେ ଆସିବ ବୋଲି ଜାଣିଥିଲେ 
ମୁଁ ବୋଧେ ତମ ଲାଗି ଇ ପ୍ରସ୍ତୁତ ହୋଇକି ଠିଆ ହୋଇଥାନ୍ତି 
ତମର ଇଚ୍ଛାରେ ॥ 


ମୁଁ ହୁଏତ ଖାଲି କାନଭାସ ହୋଇକି ଝୁଲୁଥାନ୍ତି ତମ ଇଜେଲରେ 
ତମେ ମୋ ଦେହ ସାରା ବୋଳିଥାନ୍ତ ତମ କଳ୍ପନାର ରଙ୍ଗ 
ମୋର ଶୂନ୍ୟତାକୁ ତମେ ଦେଇଥାନ୍ତ ଚେହେରା 

ମୁଁ ହୁଏତ ଗୋଟେ ଅଧଲେଖା ଗପ ପରି 

ଅଶାନ୍ତ ତମର ମୁଣ୍ଡରେ 

ମୁଁ ତମର ସେ ଚରିତ୍ର 

ଯାହାକୁ ତମେ ବାରମ୍ବାର ଗଢୁଛ ଓ ଭାଙ୍ଗଛ 

ଏମିତି ବି ହେଇଥାନ୍ତା ଯେ ମୁଁ ତମର ସବୁଠୁ ପ୍ରିୟ ଫୁଲଗଛ 
ସବୁଦିନ ଫୁଟୁଥାନ୍ତି ତମର ଅପେକ୍ଷାରେ ॥ 


ମୁଁ କିଛି ବି ହୋଇ ପାରିଥାନ୍ତି ତମ ପାଇଁ 

ତମ ପଞ୍ଜ୍‌ରୀର ଶୁଆ ହାଇ 

ମୁଁ ଶିଖୁଥାନ୍ତି ତମର ସୁସୁରି 

ଗୋଟେ ଖାଲି ବୋତଲ ହୋଇ ମୁଁ ପଡିଥାନ୍ତି ତମ ଟେବୁଲ୍‌ରେ 
ଓ ତମେ ମୋ ଦେହ ସାରା ଆଙ୍କିଥାନ୍ତ 

କୁନିକୁନି ଫୁଲ ଓ ହଂସରାଳି ॥ 


କେଦାର ମିଶ୍ର ॥ ୩୫ 


Source: Author, Digitized by PPRACHIN, SOA 


ତମେ ଆସିବ ବୋଲି ଜାଣିଥିଲେ 

ହୁଏତ ଆଉ ଟିକେ ସଜଡ଼ା ହୋଇଥାନ୍ତା ମୋର ଜୀବନ 
ଭାଙ୍ଗରୁଜି ପଡିଥିବା ସ୍ଵପ୍ନମାନେ 

ଟିକେ ଟିକେ ସଜ ହୋଇଥାନ୍ତେ, ସୁନ୍ଦର ଲାଗିଥାନ୍ତେ 
ମରି ଯାଇଥିବା ଦେହର କାମନା 

ଡେଣା ପିନ୍ଧି ଉଡ଼ି ଆସିଥାନ୍ତା ଅଧୀ ଆକାଶ ॥ 


ତମେ ଆସିବ ବୋଲି ଜାଣିଥିଲେ 

ମୁଁ ଗୋଟେ ପଥର ହୋଇ ଶୋଇ ପଡିଥାନ୍ତି ନଦୀ ଭିତରେ 
ତମର ଛୁଆଁରେ ମୋ ଭିତରକୁ 

ଫେରି ଆସିଥାନ୍ତା ଜୀବନ ॥ 


ତମେ ଆସିବ ବୋଲି ଜାଣିଥିଲେ 
ମୁଁ ଏ ପୁଥିବୀର ସବୁ ଗଛରେ 
ଫୁଟେଇ ଦେଇଥାନ୍ତି ପ୍ରେମ ॥ 


ତମେ ଆସିବ ବୋଲି ଜାଣିଥିଲେ 
ମୁଁ ଏବେ ବି ଥାନ୍ତି ତମ ରାସ୍ତାରେ 
ତମକୁ ମିଶେଇ ଦେବାକୁ ମୋର ଅଧୀର ରକ୍ତରେ ॥ 


ତମେ ଆସିବ ବୋଲି ଜାଣିବା ପରେ 

ଏବେ ମୁଁ କିନ୍ତୁ ଠିଆ ହୋଇଛି 

ସେଇ ନଇ କୂଳରେ 

ଯେଉଁଠି ଦେହ ମୋର ପାଉଁଶ ହୋଇ ଝରେ ॥ 


AAA 


୩୬ ॥ ଶୌୋଷର ସ୍ଥାପତ୍burce: Author, Digitized by PPRACHIN, SOA 


ଦେବୀଦ୍ଧାର 


ତମେ ଗଲାବେଳେ ସେ ଦେବୀ ମନ୍ଦିର ରୀସ୍ତାରେ 
ମୁଁ ତମ ସାଙ୍ଗରେ ନଥିଲି 

ରାସ୍ତାରେ ତମେ ଶୁଣୁଥିବା ଗୀତ 

ତମେ ଦେଖୁଥିବା ଆକାଶ 

ଓ ତମ କ୍ୟାମେରାର ଦୂରଦଷ୍ଟି 

ମୁଁ କେଉଁଠି ବି ନଥିଲି ॥ 


ଦେବୀ ମନ୍ଦିରର ଭିଡ଼ରେ 
ସିନ୍ଦୁର ଓ ଦୀପରେ 
ଆଶୀର୍ବାଦ ଓ ଭକ୍ତିରେ 
ମନ୍ତ୍ର ଓ ନୀରବତାରେ 
ମୁଁ କେଉଁଠି ବି ନଥିଲି ॥ 


ତମେ ରାସ୍ତାରେ ଥିବା ବେଳେ 

ମୁଁ ବୋଧେ ଗହନ ନିଦରେ 

ମୋର ଅନ୍ଧାର କୋଠରୀ ଓ ମନେ ନଥିବା ସ୍ଵପ୍ନ ଭିତରେ 
ତମେ କିନ୍ତୁ ଗାଡ଼ି ଚଲଉଥିଲ ମୋର ମେରୁଦଣ୍ଡରେ ॥ 


କେଦାର ମିଶ୍ର ॥ ୩୭ 


Source: Author, Digitized by PPRACHIN, SOA 


ମୁଁ ତମର ରାସ୍ତା ଓ ତମେ ମୋ ଉପରେ ଗାଡ଼ି ଚଲଉଥିଲ 
କ୍ଷୀପ୍ର ଗତିରେ 

ତମେ ମୋ ଉପରେ ଚାଲିଥିଲ 

ମୋର ଗୀତ ଗାଇ ଗାଇ ॥ 


ତମେ ଯେଉଁ ଗଛରେ ଫୁଲ ଭର୍ଭି ହୋଇଥିବାର ଦେଖିଥିଲ 
ମୁଁ ଥିଲି ସେ ଗଛରେ ଫୁଲଫୁଟା ସମୟର ଶୂନ୍ୟସ୍ଥାନ ହୋଇ 
ମୁଁ ଥିଲି ସେଇ ଜଳପ୍ରପାତରେ 

ଯାହାକୁ ଦେଖିବା ଲାଗି ତମ ପାଖରେ ସମୟ ଅଣ୍ଣିଲା ନାଇଁ 
ମୁଁ ସେ ଦେବୀ ମନ୍ଦିରର ଗୋଟେ ପୁରୁଣା ପଥର 

ଯାହା ଉପରେ ପଡ଼ିଥିଲା 


ତମରି ଦେହର ଛାଇ ॥ 


ତମେ ମୋର ଥିଲ ଓ ମୋ ରାସ୍ତାରେ ଚାଲୁଥିଲ ବୋଲି 
ମୁଁ କାହାକୁ କହିବି ନାଇଁ 

ତମେ ଗଲାବେଳେ ସେ ଦେବୀ ମହ୍ଦିର ରାସ୍ତାରେ 

ମୁଁ ତମ ସାଙ୍ଗରେ ନଥିଲି 

ଏହା କେବେ ସତ ହେବ ନାଇଁ! 


AAA 


୩୮ ॥୮ ଶୌୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


ନିଜକଥା 


[C1 


ସେ ଲାଜ କିନ୍ତୁ ମୁଁ ନୁହଁ । 


ଯିଏ ଓଦାବାଲିରେ ବେତାଳ ନାଚିଛି ସାରାରାତି 

ଯିଏ ପୋଡ଼ା ଶାଳପତ୍ରରେ ଦେଖିଛି ଚନ୍ଦ୍ରିକାର ଛବି 
ଯିଏ ପଲାଶ ଫୁଲରେ ଝୁଲେଇ ଦେଇଛି ଅତର ଶିଶି 
ଯିଏ ନିଜ ଭିତରେ ନିଜର ଡାକ ଶୁଣି 

ଭେଟଣା ପଡ଼ି ବେହୋସ ହୋଇଯାଇଛି ଛାତ ଉପରେ । 


wo wo 


ନା, ସେ ଲୋକ ମୁଁ ନୂହେଁ ॥ 


ସେପ୍ସିପିନ ଲାଗିଥିବା ପଟେ ଚପଲ 

ପାରା ଛାଡ଼ି ଯାଇଥିବା ଗୋଟେ ଦର୍ପଣ 

ପଛପଟ ଦରକି ଯାଇଥିବା ଗୋଟେ ମାଟିଆ ହାଫ୍‌ ପ୍ୟାଣ୍ଡ 
କଳା ଛାଡ଼ି ଆସୁଥିବା ସିଲଟରେ 

ଗୋଟେ ଦରଲିଭା ଅକ୍ଷର | 


Lo 


ସେସବୁ ମୋର ନୁହେ ॥ 


କେଦାର ମିଶ୍ର ॥ ୩୯ 
Source: Author, Digitized by PPRACHIN, SOA 


ଦିଆସିଲି କାଠି ଭିତରେ ନିଆଁ ହୋଇ ଶୋଇଥିବା ସେ ଲୋକ 
ଆଲକାତରାରେ ପୋଡ଼ା ପାଦର ଦରଜ ଲେଖିଥିବା ସେ ଲୋକ 
ସିନେମା ପେଷ୍ଟରରେ ସ୍ଵପ୍ନ ଲୁଚେଇ ଗୀତ ଗାଉଥିବା ସେ ଲୋକ। 


ନା, ସେ ଲୋକ ମୁଁ ନୁହେଁ ॥ 


ତମେ ଡାକିଲା ମାତ୍ରେ ଯିଏ ପହଞ୍ଚ ଯାଏ ତମ ଏରୁଶ୍ରିରେ 
ତମର ଚୁମା ପରେ ଯିଏ ଗାଲକୁ ଧୋଇନଥାଏ ସାତଦିନ ଧରି 
ତମ ପ୍ରଜାପତିର ରଙ୍ଗରେ ଯିଏ ଚମକୂଥାଏ ଦେଶସାରା 

ତମ ଲାଗି କବିତା ଲେଖି ଯିଏ ମୁକୂଟ ପିନ୍ଧିଥାଏ କଣ୍ଠାର। 


ନା, ସେ ଲୋକ ମୁଁ ନୁହେଁ ॥ 


ଜଳଦେବୀ ସାଙ୍ଗେ ଯିଏ ଦୋଳି ଖେଳୁଥାଏ ଢେଉରେ 

ଯିଏ ନିୟମଗିରି ପାହାଡ଼ରେ ଛଞ୍ଚାଣ ପରି ଖୋଜି ବୁଲୁଥାଏ ବକ୍ଟାଇଟ 
ଯିଏ ଆଉ କାହାର ରକ୍ତ ଦେଖିଲେ ମୂଁ ହୋଇଯାଏ ମାଟିରେ 
ଯିଏ ପରିବା ହାଟରୁ ଘରକୁ ଫେରେ କଖାରୁଫୁଲର ସୁବର୍ଣ୍ଣ ଦୁଃଖକୁ 
ସାଙ୍ଗରେ ନେଇ । 


ବାରମ୍ବାର କହୁଛି, ସେ ଲୋକ ମୁଁ ନୁହେଁ ॥ 
ହେଲେ ମୁଁ ନୁହେଁ, 

ମୁଁ ନୁହେଁ ବୋଲି ବୋବାଳି ଛାଡୁଛି ଯିଏ 
ସେ ଲାକଟି କିନ୍ତୁ ମୁଁ ! 

ମୁଁ ନିଜେ! 

AAA 


୪୦ ॥।। ଶୋଷର ସ୍ଥାପତ୍ଯ 


Source: Author, Digitized by PPRACHIN, SOA 


ପ୍ରେମ କାହାଣୀ 


~ 


ଆମର କାହାଣୀ ଅଲଗା ହୋଇଥାନ୍ତା କି 
ଯଦି ଆମର ଦେଖା ହୋଇନଥାନ୍ତା 
ଏଇଠି, ଏଇ ସମୟରେ ? 


ଯଦି ମୁଁ ତମକୁ ଭେଟିଥାନ୍ତି କେଉଁ ଏକ ଯୁଦ୍ଧଗ୍ରସ୍ତ ଦେଶରେ 
କେଉଁ ଏକ ବଙ୍କର ଭିତରେ 

ଅବା ମିସାଇଲ ମାଡ଼ରେ ଦରଭଙ୍ଗା 

କେଉଁ ଏକ ପୁରୁଣୀ କୋଠାରେ 

ହୁଏତ ଆମେ ଦୂହେଁ ଦୂଇଟି ବନ୍ଧୁକ ଧରି 

ଠିଆ ହୋଇଥାନ୍ତେ ଘର ଆଗରେ 

ଆମେ କଣ ଗୁଳି ବଦଳରେ 

ଫୁଲ ଫୁଟେଇ ପାରିଥାନ୍ତେ 

ନିଜ ନିଜର ଛାତିରେ ! 


କେଦାର ମିଶ୍ର ॥ ୪୧ 


Source: Author, Digitized by PPRACHIN, SOA 


ଫୁଲ ହେଉ ବା ଗୁଳି, ଆମର କାହାଣୀ 
ଏମିତି ସାର୍ଥକ 
ଫୁଟିଯିବାରେ, ପରଷ୍ପରର ଛାତିରେ ॥ 


ଯଦି ଆମର ଦେଖା ହୋଇଥାନ୍ତା ପଚିଶ ବର୍ଷ ତଳେ 
ଗୋଟେ ତୀଖ ପାହାଡ଼ ଉପରେ 

ସେ ପାହାଡ଼ ଉପରେ 

ମୁଁ ଯୋଖୁଥାନ୍ତି ମୋ ଧନୁରେ ତୀର 

ଓ ତମେ ଧାଙ୍ଗଡ଼ୀ ବସାରେ ଗୀତ ଗାଉଥାନ୍ତ 

ମୋତେ ଚିଡ଼େଇ 

ତମକୁ ମୋ କାନ୍ଧରେ ବସେଇ ମୁଁ ଯେବେ 

ଓହ୍ଲାଇ ପଡନ୍ତି ପାହାଡ଼ ତଳକୁ 

ମୋର ଛାତି ରକ୍ତାକ୍ତ ହେଉଥାନ୍ତା 

ତମର ନଖ ଓ ତମର ହସରେ ॥ 


ଆମର କାହାଣୀ ଏମିତି ଝରୁଥାଏ 
ରକତ ହୋଇ ଛାତିରେ 
ଅବା ଝରଣା ହୋଇ କି ପାହାଡ଼ରେ ॥ 


ଯଦି ତମର କେଉଁ ଏକ ଗପ ଭିତରେ 

ଆମର ଦେଖା ହୋଇଥାନ୍ତା 

ଗପ ଭିତରେ ତମେ ମୋତେ କିଛି ବି କରିପାରନ୍ତ 

ହୁଏତ ଆମେ ଦୁହେଁ ଦୁଇଟି ପକ୍ଷୀ ହୋଇ ଜାକିଜୁକି 
ବସିଥାନ୍ତେ କେଉଁ ଏକ ପଳାଶ ଡାଳରେ 

ଅବା ଦୁଇଟି ମାଛ 

କେଉଁ ଅଚିହ୍ନା ନଦୀରେ 

ଆମେ କେବଳ ନିଜକୁ ଦେଖୁଥାନ୍ତେ ନିଜ ନିଜ ଆଖିରେ 
ଓ ପଥରର ମୂର୍ଜି ହୋଇ ଲାଖି ଯାଆନ୍ତେ 


୪୨ ॥ ଶୌୋଷର ସ୍ଥାପତ୍ଯ 
Source: Author, Digitized by PPRACHIN, SOA 


କେଉଁ ଏକ ମନ୍ଦିର କାନ୍ଧରେ 
କାହାଣୀ ଶେଷରେ ॥ 


ଆମର କାହାଣୀ, ଆମକୁ ଏମିତି ପଥର କରିଦିଏ 
ଯୁଗଳ ମିଳନରେ ॥ 


କିଏ ବିଶ୍ଵାସ କରୁ ବା ନ କରୁ 

ଆମର କାହାଣୀ ଆଜି ଯେମିତି 

ସେମିତି ଇ ହୋଇଥାନ୍ତା 

ଶହେ ବର୍ଷ ଆଗରୁ କି ଆଜିଠାରୁ ଶହେ ବର୍ଷ ପରେ ॥ 


A AA 


କେଦାର ମିଶ୍ର ॥ ୪୩ 
Source: Author, Digitized by PPRACHIN, SOA 


ପ୍ରେମ : ପଞ୍ଚଭୂତ 


ପାଣି ପରି ଏ ମୋର ଭଲ ପାଇବା ॥ 


ମୁଁ ତରଳି ତରଳି ଯାଏ 
ମୁଁ ପଥର ଭିତରୁ ତରଳ ପ୍ରାଣର ଝରଣା 


ମୁଁ ଶୁଖିଲା ଆଖିରେ ଲୁଣିଆ ଲୁହର ଧାର 
ମୁଁ ପୃଥିବୀକୁ ଆଲିଙ୍ଗି ଧରିଥିବା ମହାସମୁଦ୍ର ॥ 


ମୁଁ ପାଣି, ଶୀତଳ ଅଗ୍ନିରେ ତମକୁ ପୋଡ଼ିବା ॥ 
ନିଆଁ ପରି ଏ ମୋର ଭଲ ପାଇବା ॥ 


ମୁଁ ଜଳେ ଓ ଜଳାଏ 
ଫୁଲ ପାଖୁଡ଼ାରେ ମୁଁ ମହକୂଥିବା ନିଆଁ 
ତମକୁ ପାଇବାର ଇଚ୍ଛାରେ ମୁଁ କୁହୁଳୁଥିବା ହୃଦୟ 


ou cw oe 


ତମର ହୋଇ ପାଉଁଶ ପାଲଟିବାର ସଙ୍କଳ୍ପରେ ମୁଁ ଚିତାଗ୍ନି ॥ 


ମୁଁ ନିଆଁ, ତମକୁ କମଳ କରି ଶିଖାରେ ଫୁଟେଇଦେବା। 
ପବନ ପରି ଏ ମୋର ଭଲପାଇବା ॥ 


ମୁଁ ତମକୁ ଉଡ଼ାଏ ମହାଶୁନ୍ୟର ମହୁଲବଣକୁ 

ତମେ ମୋର ମଦ ଓ ମାଦକତା 

ତମେ ମୋର ନାଡ଼ି ଭିତରେ ଦିକଦିକ ଜୀବନ ଧ୍ଵନି 

ମୁଁ ତମର ବତାସୀ ରାତିରେ ବୋଲ ମାନୁନଥିବା ପ୍ରଳୟ ॥ 


୪୪ ॥ ଶୌଷର ସ୍ଥାପତ୍ଯ 
Source: Author, Digitized by PPRACHIN, SOA 


ମୋର ଡେଣାରେ ଝଡ଼ କରି ତମକୁ ଶୁନ୍ୟେଇଦେବା 
ମାଟି ପରି ଏ ମୋର ଭଲପାଇବା ॥ 


ମୁଁ ତମକୁ ମୋ ଭିତରେ ମଞ୍ଜି କରି ପୋତେ 

ତମକୁ ଅଙ୍କୁରିତ କରେ ମୋର ଛାତିରେ 

ତମେ ମୋ ଭିତରୁ ଗଛ ହୋଇ ଲହଁପି ଯାଅ ଆକାଶକୁ 
ତମେ ମୋତେ ଧାରଣ କର ତମର ଗର୍ଭାଶୟରେ 

ମୁଁ କାଠର ଦେବତା ତମ ଦାରୁଦେହରେ ॥ 


ତମ ଭିତରେ ଶବ ମୋର ଶିବ ହୋଇଯିବା । 
ଆକାଶ ପରି ଏ ମୋର ଭଲ ପାଇବା ॥ 


ଏଇ ଦେଖ, ତମେ ଓ ମିଶି ଏ ଯେଉଁ ଯୁଗଳ ଛାଇ 
ୟା ଭିତରେ ତମେ ନାହିଁ, ମୁଁ ବି ନାହିଁ 

ଏ ଅନ୍ଧାର ଆମରି ମିଳନ ପରି 

ହଜିଯାଏ, ଦୃଶ୍ୟ ହୁଏନାଇଁ 

ଏଇ ପ୍ରେମ, ଫୁଲ ସାଙ୍ଗେ ମହକ ପରିକା 
ଚୂମ୍ବନର ଆକାଶ ହେବା ପାଇଁ ॥ 


ଆକାଶ ହୋଇ ମୁଁ ତମର ଅର୍ଵ୍େକ ପୁରୁଷ ହେବା 
ପାଣି ପରି 

ନିଆଁ ପରି 

ପବନ ଓ ପୂଥିବୀ ପରି 

ଆକାଶର ମେଘମାୟା ପରି 

ଏ ମୋର ଭଲପାଇବା! ମୋକ୍ଷ ପାଇଯିବା ॥ 


AAA 


କେଦାର ମିଶ୍ର | ୪୫ 


Source: Author, Digitized by PPRACHIN, SOA 


ପ୍ରେମର ଇପ୍ସିତ ଦିନ 


କେବେ ଦିନେ 
ଏମିତି ହୁଏତ ହେବ, କେବେ ଦିନେ! 


ଗୁଳି ବଦଳରେ ବନ୍ଧୁକରେ 

ଫୁଟିବ ଗୋଲାପ 

ତତଲା ତାୱାରୁ 

ଡିଆଁ ମାରିବ ଇଲିଶି ନଇ ମୁହାଣକୁ 
ମଣିଷ ବୁଝିଯିବ ଯେ 

ଭଲପାଇବା ପାପ ନୁହେଁ ॥ 


କେବେ ଦିନେ 
ଏମିତି ହୁଏତ ହେବ, କେବେ ଦିନେ ! 


କେବେ ଦିନେ 

ଗୀତ ଗାଇବ ପଥରର ଗନ୍ଧର୍ବ 

ମହୁ ଝରିବ କାଷ୍ଠ ପିତୁଳିର ଓଠରୁ 
ଲୁହ ପୋଛି ହୋଇଯିବ ସବୁ ଆଖିରୁ 
ଅଚଳ ହୋଇଯିବ 

ଫୁଟିବା ଅପେକ୍ଷାରେ ଥିବା 

ସବୁତକ ବୋମା ॥ 


୪୬ ॥ ଗଖୋଷର ସ୍ଥାପତ୍ୟ 


Source: Author, Digitized by PPRACHIN, SOA 


କେବେ ଦିନେ 
ଏମିତି ହୁଏତ ହେବ, କେବେ ଦିନେ ! 


ପ୍ରେମକୁ ଯୁଦ୍ଧ ବୋଲି 

ଯିଏ କହିଚି, ସେ ଅନ୍ଧ 

ଚୂମାକୁ ଡରି ଯିଏ ପିନ୍ଧିଛି 

ଲୁହାର ଶିରସ୍ତ୍ରାଣଟ ସେ ଭୀରୁ ସନ୍ଯାସୀ 

ଯିଏ ପୁଥିବୀର ମାନଚିତ୍ରରେ ଗାର ଟାଣି 

ତିଆରି କରିଛି ସୀମାନ୍ତ, ସେ ସ୍ବାର୍ଥପର ସାମନ୍ତ ॥ 


କେବେ ଦିନେ, 

ହଠାତ ମୁଁ ଲିଭେଇ ଦେବି 

ସବୁ ଦେଶର ସୀମାନ୍ତ 

ସବୁ ସୈନିକ ଫେରିଯିବେ 

ନିଜ ନିଜର ପ୍ରେମିକା କୋଳକୁ 

ସବୁ ଆତଙ୍କର ସର୍ଦ୍ଦାର 

ନିଜ ନିଜର ହୃଦୟ ଓଟାରି 

ବେଲୁନ୍‌ କରି ଉଡ଼େଇବେ ଆକାଶରେ ॥ 


ପରିଶେଷରେ 

କେବଳ ରହିବେ ମଣିଷ 
କେବଳ ରହିବ ପ୍ରେମ 
କେବଳ ରହିବ କବିତା ॥ 


କେବେ ଦିନେ, ନିଶ୍ଚୟ କେବେ ଦିନେ! 


AAA 


କେଦାର ମିଶ୍ର ॥ 


୪୭ 


Source: Author, Digitized by PPRACHIN, SOA 


ବଗଚା 
ମୋ ଭିତରେ ଟିକେଟିକେ ଦିଶୁଥାଏ ତମର ବଗିଚା ॥ 


ହଳଦିଆ ଗୋଲାପର ଟିକେ ହସ 
କ୍ୟାକଟସର କେତୋଟି କଣ୍ଡା 
କାନ୍ଧ ସାରୀ ଲଟେଇଥିବା ମଧୁମାଳତିର କେରାଏ ଲଟା ॥ 


ମୋ ଭିତରେ ଆଉ କିଛି ଗଛ ବି ବଢ଼ନ୍ତି 
ଯାହାର ନାଁ ମୋତେ ଜଣା ନଥାଏ ॥ 


ପାପୁଲିଏ କାକର ଓ ଓଦା ପତ୍ରର ଉଲ୍ଲାସ ବି ଥାଏ ॥ 


ଏ ଫୁଲର ରଙ୍ଗ 

ମୋର ଅଧାଅଧା ମନେ ପଡୁଥିବା ସ୍ଵପ୍ନ ପରି 

ଝରକା ପାଖକୁ ଆଉଜି ସେ ଯେଉଁ ଅନେକ ପାଖୁଡ଼ାର ଫୁଲ 
ତାର ରଙ୍ଗରେ ମିଶିଛି ମୋର ପୁରୁଣା ଦୁଃଖ 

କାନ୍ଦି ପାରିନଥିବା ଅଖି ବି 


୪୮ ॥ ଗୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ତମର ବଗିଚାରେ 
ଫୁଲ ହୋଇ ଫୁଟନ୍ତି ଅଧରାତିରେ ॥ 


ସେ ଫୁଲ ସବୁ ମୋର ଅନ୍ଧାରରେ । ମୋର ଛାତି ଭିତରେ ॥ 


ଗୋଟେ ଡେଙ୍ଗା ଗଛ ବି ଅଛି ତମର ବଗିଚାରେ 
ତାର ନାଁ କଣ ? 

ପାଇନ ? ତମର ଘର ତ ହିମାଳୟ ନୁହେଁ! 
ଝାଉଁ ? ତମର ଘର ତ ସମୁଦ୍ରକୂଳ ନୁହେଁ ! 
ସଲପ ? ତମର ଘର ତ ନିଶାର ପାହାଡ଼ ନୁହେଁ ! 


ସେ ଗଛ ବୋଧେ ଆମ କାମନାର 
ନଚେତ ଇଶ୍ଵର ଖୋଜୁଥିବା ପ୍ରାର୍ଥନାର ॥ 


ଘର କାନ୍ଧରେ ଚିତ୍ର ହୋଇ ଝୁଲୁଥାଏ ତମର ବଗିଚା 
ଆଉ ଝୁଲୁଥାଏ ବି ମୋର ଭାଗ୍ୟରେ ॥ 


ମୋ ଭିତରେ ତମର ଯେଉଁ ବଗିଚା ଅଛି 
ସେ ମୋର ରକ୍ତକଣାକୁ ଫୁଲ କରି 
ତୋଳୁଥାଏ ମୋର ରାତିରେ 

ଚିତ୍ର କରି ଝୁଲାଏ ତମର କାନ୍ଧରେ 
ବଗିଚା ପରି ମୁଁ ବଞ୍ଚଥାଏ 

ତମକୁ ମୋର ଶୂନ୍ୟ ଅଗଣାରେ ॥ 


AAA 


କେଦାର ମିଶ୍ର ॥ 


୪୯ 


Source: Author, Digitized by PPRACHIN, SOA 


ବାରମାସୀ 


“ କ୍ରମାକେ ଏକାଦଶୀ 
ଫୁଲ ଫୁଟେ ବାରମାସୀ ॥” 


ପଚିଶ ବର୍ଷ ତଳେ କେଉଁ ଏକ ସଭାରେ 
ମୋତେ ପଚାରିଥିଲା କୁନ୍ଦୁରୁ ଦଦା 
କେଉଁ ଫୁଲରେ ବାବୁ ସେଇଟା 

ଯିଏ ବାରମାସୀ ଫୁଟୁଥାଏ 

ମାଦଲ ତାଳେ ତାଳେ ? 


ଯେଉଁ ବାରମାସୀ ଫୁଲର କଥା 

କୁନ୍ଦୁରୁ ଦଦା ଜାଣିଥିଲା 

ସେ ଫୁଲକୁ ମୁଁ 

ଦେଖିନାଇଁ କି ଶୁଫି ନାଇଁ 

ହେଲେ ବାରମାସୀ 

ମୋ ଭିତରେ ଫୁଟିଛି ଗୋଟେ ଅନ୍ଧାରପକ୍ଷ 
ଅନ୍ଧାର ଭିତରେ ମାଦଲ ହୋଇକରି ବାଜିଛି 
ସେ ଅଚିହ୍ନା ଫୁଲର ତାତି ॥ 


୫୦ ॥ ଶୌଷିର ସ୍ଥାପତ୍ୟ ce: Author, Digitized by PPRACHIN, SOA 


ବାରମାସୀ ମୋ ଭିତରେ ଫୁଟିଛି ମୋର ବିଷାଦ 
ବାରମାସୀ ଛାତି ଭିତରେ ଚଡ଼ଚଡ଼ ଫୁଟିଛି 
କେନ୍ଦୁକାଠର ନିଆଁ 


ବାରମାସୀ ରକତ ଭିତରେ ଫୁଟିଛି ଗବ ଗବ ମୁଠେ ଭାତ ॥ 


ବାରମାସୀ ମୁଁ ଫୁଟିଛି ଆଉ ଫୁଟେଇ ଦେଉଛି ମୋର ପୂଥ୍ନୀକୁ ॥ 


କେବେ କେବେ ମୋ ଭିତରେ ଫୁଟିଛି 
ବନ୍ଧୁକ ଆଉ ବୋମା 

ହାଡ଼ ଭିତରେ ଫୁଟିଛି ଭାଇରସ 

ମାତେ କିଏ ଗୋଟେ ଥୋଇ ଦେଇଛି 
ଜୁଗାର ଉପରେ ଗୁଭା ମନ୍ଦାର ଫୁଲଟେ କରି 
ମୁଁ ଡେମ୍ପରୁ ଛିଡ଼ିଛି, ତଥାପି ଫୁଟିଛି ॥ 


ଆଜି ବି ମୋତେ ଛିନାଛକା ଦେଖି ପଚାରି ଦିଏ 
କୁନ୍ଦୁରୁ ଦଦା 

ବାବୁରେ କବି ! 

ପାଇଲୁ ସେ ବାରମାସୀ ଫୁଲକୁ ? 


ଫୁଲ ଯେ ଫୁଲ 
ହେଲେ କେଉଁଠି ଫୁଟିଛି ସେ ବାରମାସୀ ଫୁଲ ? 
କେମିତି ତାର ରଙ୍ଗ ? କେମିତି ତାର ମହକ ? 
କେଉଁ ଦୂଃଖରେ ଅହର୍ନିଶି ହସୁଛି ସେ ଫୁଲ ? 
କେଉଁ ସପନରେ ଉଜୁଡ଼ି ଯାଉଛି 

ମାଦଲ ତାଳେ ତାଳେ 

ସେ ବାରମାସୀ ଫୁଲର ବାଗାନ ? 


କେଦାର ମସଶ୍ର ॥ 
Source: Author, Digitized by PPRACHIN, SOA 


୫୧ 


ମୁଁ ଅଙ୍ଗାର ଭିତରେ ଜୁଇ ପରି ଏବେ ଫୁଟୁଚି 

ମୁଁ ଠନ୍ଠନ୍‌ ଶୁଖଲା କାଠରେ 

ଅଙ୍ଗାର ହୋଇକି ଶୋଇଛି 

ମୁଁ ମୁଠାଏ ମାଟି, ଟିପେ ଆକାଶ ଆଉ ହାବୃକାଏ ପବନ ଭିତରେ 
ମୁଲ୍ମୁଲ୍‌ ବାରମାସୀ ଫୁଲ ହୋଇ ବାସୁଛି ॥ 


ମୋ ଭିତରେ ଫୁଟିଛି ଯେଉଁ ବାରମାସୀ ଫୁଲ 
ତାକୁ ଦେଖେଇଦେବି ଭାବି 
କୁନ୍ଦୁରୁ ଦଦାକୁ ଖୋଜୁଛି ॥ 


ହେଲେ କୁନ୍ଦୁରୁ ଦଦା ଅଛି କେଉଁଠି ? 


A AA 


୫୨ ॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ବଘଟନ 
ମୋର ଭାଙ୍ଗିବା ସବୁବେଳେ ଏମିତି ॥ 


ହାଲକା ପବନର ଆଘାତରେ, 

ବିନ୍ଦୁଏ ଲୁହରେ, 

ବହୁ ଦୂରରୁ, ଅଚିହ୍ବା ମୁଲକରୁ ଆସିଥିବା ଖବରରେ 
ଉପେକ୍ଷାରେ, ଅପେକ୍ଷାରେ 

ଉଦାସୀ ଭାଓଲିନର ଆଳାପରେ 

କୋଳାହଳରେ ଆଉ ନୀରବତାରେ ବି ॥ 


ମୁଁ ଏମିତି ଭାଙ୍ଗିଯାଏ । ଚୂରମାର ହୋଇ ମାଟିରେ ମିଶିଯାଏ ॥ 
ଅନ୍ଧାରର ଚିଠି ଆସିଥାଏ ନଷ୍ଟମେଘର ଠିକଣାରୁ 

ବୋଇତ ଫେରିନଥାଏ ଇତିହାସର ସମୁଦ୍ରରୁ 

କଫିନ ଭିତରେ ମୂତ୍ୟୁ ସହିତ ଶୋଇ ରହିଥାଏ ଜୀବନ ॥ 


ମୁଁ ଭାବେ, ଓ ହସିଦିଏ ନିଜର କଳ୍ପନାରେ ॥ 


ହସିବା ବି ଗୋଟେ ପ୍ରକାର ଭାଙ୍ଗଯିବା 


କେଦାର ମିଶ୍ର ॥ ୫୩ 
Source: Author, Digitized by PPRACHIN, SOA 


ଭଲପାଇବା ବି ନିଜକୁ ଭାଙ୍ଗ ଦେଇ ପୁନଶ୍ଚ ଗଢ଼ିବା 
ଓ ବାରମ୍ବାର ଭାଙ୍ଗିବା ॥ 


ମୁଁ ଭଲ ପାଉଥାଏ 
ଓ ନିଜକୁ ଭାଙ୍ଗୁଥାଏ ॥ 


ମୋତେ କିନ୍ତୁ ଭାଙ୍ଗ ପାରେନା ଯୁଦ୍ଧ ବା ଆତଙ୍କ 

ମୋତେ ଭାଙ୍ଗି ପାରେନା ଗିରଫ ପରୁଆନା କି ମୁର୍ଦାବାଦର ଚିଚ୍କାର 
ମୁଁ ଅଧିକ ସୁଦୃଢ଼ ହୁଏ, ମୋ ଉପରେ ବଢୁଥିବା ଅତ୍ଯାଚାରର 
ତାକତରେ ॥ 


ମୁଁ ରାଜନୀତିରେ ଭାଙ୍ଗେନା 
ମୁଁ ଷଡ଼ଯନ୍ତ୍ର କି ଛଳନା ଆଗରେ ଭାଙ୍ଗେନା 
ମୁଁ ଦେଉଳ କି ଦେବତା ଆଗରେ ଭାଙ୍ଗେନା ॥ 


ମୁଁ ମଣିଷର ବିଷାଦ ଆଗରେ ଭାଙ୍ଗିଯାଏ 
ଭଲପାଇବା ଓ ଆଲିଙ୍ଗନର ପ୍ରବାହ ଆଗରେ ଭାଙ୍ଗିଯାଏ 
ବିନ୍ଦୁଏ ଲୁହରେ ତରଳି ଯାଏ ଶକ୍ତିଶାଳୀ ମୋର ସାମ୍ରାଜ୍ୟ ॥ 


ଏତିକି କିନ୍ତୁ ଜାଣିଆଅ, 

ତମେ ଯେତେବେଳେ ମୁଁ ଭାଙ୍ଗିଯାଇଛି ବୋଲି 
ଉତ୍ସବ ପାନୁଥାଅ 

ସେତେବେଳେ ମୁଁ ଭଲ ପାଉଥାଏ 

ଓ ମୋର ଭଲ ପାଇବା ମୋତେ ନୂଆ କରି 
ଗଢ଼ି ଚାଲିଥାଏ 

ମୋ ଭିତରେ ନୂଆ ଅସ୍ତ ନିର୍ମାଣ ହେଉଥାଏ ॥ 


AAA 


୫୪ ୮ ଶୌୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


ସହମରଣ - ୧ 


Cd 


ମୁଁ ତାତେ ଦେଖେ ଓ ତା ଭିତରେ ମିଳେଇଯାଏ ॥ 


ଯେମିତି ପାଣି ଭିତରେ ଲୁଣ 
ଯେମିତି ରକତ ଭିତରେ ନିଆଁ 
ଯେମିତି ଶୋଷ ଭିତରେ ସ୍ଵପ୍ରନଦୀ ॥ 


ତୁ ମୋ ଭିତରେ ଗୋଟେ ଫିଟି ପାରୁନଥିବା ଘୂର୍ଣ୍ଣିବାତ୍ୟା 
ବିଶାଳ ତୋର ଆଖି 

ବିପୁଳ ତୋର ଧ୍ଵଂସ କରିଦେବାର କାମନା 

ବିନମୂ ତୋର ନୀଳ ଅଗ୍ନିର ଉତ୍ତେଜନା 

ତୂ ମୋ ମୁଣ୍ଡର ନାଚୂଛୁ 

ଭୀଷଣ ତାଣ୍ଡବ ॥ 


କେଦାର ମିଶ୍ର ॥ ୫୫ 
Source: Author, Digitized by PPRACHIN, SOA 


ତୋର ନାଚରେ ଧୁଳି ପରି ଉଡ଼ିଯାଉଛି ମୁଁ 
କୋମଳ ପଲ୍ଲବରେ ତୁ ଆଙ୍କୁଛୁ 

ଧୂଳିଆ ଭାଗ୍ଯର କବିତା 

ତୁ ମୋ ଭିତରେ ସଞ୍ଚରି ଯାଉଛୁ 
ଆସିନଥିବା ସକାଳର ଭୈରବୀ ॥ 


ତୁ ମୋ ଭିତରେ ଏବେ ଜଳୁଛୁ ଓ ମୋତେ ପାଉଁଶ କରି ଥୋଇଛୁ ॥ 


ପାଉଁଶ ଭିତରେ ମୁଁ ରଜନୀଗନ୍ଧା 

ମହକ ଭିତରେ ମୁଁ କଳାପଟା 

କଳାମେଘର ଡମ୍ବରୁ ନାଦରେ ମୁଁ କଳାପାହାଡ଼ | 
ତୁ ଅଣଚାଶ ହୋଇ ବୋହୂଛୁ ମୋର ନାଡ଼ିରେ 
ତୁ ନାହୁଁ, ତୁ ମରି ଯାଇଛୁ ମୋର ମରଣରେ ॥ 


AAA 


୫୬ ॥୮ ଶୌୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ସହମରଣ ¬ ୨ 


ମୁଁ ତାତେ ପିଇ ଯିବି 
ଓ ତୁ ମୋତେ ନିଶାଗ୍ରସ୍ତ କରି କଚାଡ଼ି ଦେବୁ ସମୁଦ୍ରରେ ॥ 


ମୁଁ ତୋର ଢେଉରେ ଉଠିବି ଓ ପଡ଼ିବି 
ସମୁଦ୍ର ତୋର ଛାତି 
ସମୁଦ୍ର ତୋର ମହକୁଥିବା ନିଶା ॥ 


ତୋର ଓଠରେ ସରୁ ନଥିବା ମହୁଫେଣା 
ମୁଁ ମହୁ ପିଉଛି ଓ ମରି ଯାଉଛି 

ମରଣ ମୋର ଚୂମ୍ବନ 

ମରଣ ତୋର ଆଲିଙ୍ଗନ 

ମରଣ ଆମର ରମଣ ॥ 


କେଦାର ମିଶ୍ର ॥ ୫୭ 
Source: Author, Digitized by PPRACHIN, SOA 


ମୁଁ ତୋତେ ଉଲଗ୍ନ ଦେଖୁଛି ଶିଶିର ଭିଜା ଫୁଲଗଛ ପରି 
ତୁ ଫୁଟୁଛୁ ଓ ମହକୁଛୁ 

ମୋ ରକ୍ତରେ ଗୋଳି ହେଉଛି ତୋର ମହକ 

ତୁ ମୋତେ ଫୃଟେଇ ଦେଉଛୁ ତୋର 


ଅନେକ କଣ୍ଡାର ଡେମ୍ବରେ ॥ 
ତୋର ଦଂଶନ ମୋ ଭିତରେ ଖେଳୁଛି ମାୟା ପରି 


କେତେ ରୂପରେ ତୁ ନିଆଁ ଧରଉନଛୁ 
ମୋର ଶୀତଳ କାଠରେ । 


ମୁଁ ତୋତେ ପିଉଛି ଓ ମରଣ ଭିତରେ ଉନ୍ମାଦ ଗାଉଛି | 


AAA 


୫୮ ।। ଶୌୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


୨ ଇଟି ସଂସାର 
ମୁଁ ଯେମିତି ଭାବୁଛି, ତମେ ସେମିତି କେବେ ବି ନଥିଲ ॥ 
ତମେ ତମ ପରି ଇ ଥିଲ ଓ ରହିବ ॥ 


ସୂର୍ଯ୍ୟୋଦୟର ସହରରେ ଯେଉଁ ଚିତ୍ର ଆଙ୍କିବ ବୋଲି 

ତମେ ଅପେକ୍ଷା କରି ରହିଥାଅ 

ସେ ଚିତ୍ର ମୁଁ ଦେଖିନି 

ମୁଁ ଦେଖିନି ବି ତମର ସେ ରାତିକୁ 

ଯେଉଁ ରାତିରେ ତମେ ଅପେକ୍ଷା କରି ରହ 

ଫୁଲ ଫୁଟିବାର ବେଳାକୁ 

ତମେ ମୋର ସୂର୍ଯ୍ୟୋଦୟ କି ଫୁଲଫୁଟା ବେଳର କାହାଣୀ ନୂହଁ ॥ 


ଅନ୍ଧାରର ଆରମ୍ଭ ବେଳେ ତମ ସହ ମୋର ଭେଟ ॥ 


ବୋଧେ ସେଇ ଗୋଟେ ଦିନ ବୋଲି ଆମର ଜୀବନ 
ସେଇ ଗୋଟେ ଦିନରେ ଆରମ୍ଭ ଓ ଶେଷ 

ବୋଧେ ସେଇ ଗୋଟେ ଦିନ ଇ ତମେ ମୋର ସବୁକିଛି 
ଓ ଆୟୁଷର ବାକି ସବୁଦିନ ସେ ଦିନର ସରୁନଥିବା ଛାଇ ॥ 


ବେଳେବେଳେ ଲାଗୁଛି ଯେ ଆମର ଘରଟେ ରହିବା ଉଚିତ 
ଆମକୁ ତାଲା ପକେଇ ଦେଇ 


କେଦାର ମିଶ୍ର ॥ ୫୯ 
Source: Author, Digitized by PPRACHIN, SOA 


ସବୁଦିନ ଲାଗି ବନ୍ଦ ହୋଇ ଯାଇଥିବା ଗୋଟେ ଘର 

କାଠ ଫ୍ରେମ ଭିତରେ ସବୁଜ ଅଗଣା ଥିବା ଗୋଟେ ଚିତ୍ରଘର 
ଅଥବା ପାଦ ପୋତି ସମୁଦ୍ର ବେଳାରେ 

ତିଆରିଥିବା ଗୋଟେ ମିଛ ବାଲିଘର ॥ 


ଘର ଗୋଟେ ମିଛ ଖେଳ, ତାକୁ ନେଇ ନ ଭାବିବା ଭଲ ॥ 


ଆମର ହୁଏତ ଦେଖା ବି ହେବାର ଥିଲା ଆଉ ଅନେକ ଥର 
ରାସ୍ତାରେ, ପାର୍କରେ, ଆଉ କେଉଁ ନିର୍ଜନ ନଲପଠାରେ 
କେଉଁ ପୁରୁଣା ମନ୍ଦିରର ବେଢ଼ାରେ 

ବୋଧେ ଆମର ଆଉ କେଉଁଠି ନୁହଁ 

ରାସ୍ତାରେ ଇ ଦେଖା ହେବାର ଥିଲା 

ପ୍ରବଳ ଭୟ ଓ ଭିଡ଼ ଭିତରେ ॥ 


ଆମର ଭେଟ ହେବା ବୋଧେ ସରି ଯାଇଛି 
ସେଇ ପ୍ରଥମ ଦିନରେ | ପ୍ରଥମ ଦେଖାରେ ॥ 


ତମେ ତମ ସଂସାରରେ ଏତେ ଚିତ୍ର ଆଙ୍କିଛ ଯେ 

ସବୁ ଚିତ୍ରରୁ ଧୁଳି ଝାଡୁଝାଡ଼ୁ ସରିଯାଏ ତମର ସମୟ 

ତା ସାଙ୍ଗକୁ ତମର ପାପୁଲି ଖୋଜୁଥିବା ଫୁଲଗଛ ଓ କ୍ଯାକଟସ 
ତମ ସଲ ପିଲା ଓ ତମର ଟିକି ଟିକି ପ୍ରଜାପତିର ସଂସାର ॥ 


ତାରି ଭିତରେ କେଉଁଠି ଗୋଟେ ଯଦି ହଜିଯାଏ 
ମୋର ଇଛ୍ଛାର ସହର, ଭୁଲ କାହାର ? 


ସବୁ ଭଲ ପାଇବାରେ ଗୋଟିଏ ମହାସତ୍ଯ 
ତମର ଓ ମୋର ସବୁବେଳେ ଦୁଇଟି ପୂଥିବୀ, ଦୁଇଟି ସଂସାର ॥ 


AAA 


(0) 
> ! ଗୌଷର ସ୍ଥାପତ୍ସ୍ୟ 6: Author, Digitized by PPRACHIN, SOA 


ଯଶୋଦା 


ତୁ ମୋର ସ୍ଥପୁର ଶିଶୁ 

ମୁଁ ନିଦ୍ରା, ମହାନିଦ୍ରା 
କାଳରାତିରେ ଜନ୍ମ ତୋର 
ରେ ମୋର କୁମର ! 


ତୁ ଏ ପୃଥିବୀର ଏକମାତ୍ର ଶିଶୁ 
ଯିଏ ଜନ୍ମ ନେଇ ନାହିଁ ଗର୍ଭରୁ 
କୋମଳ ଅନ୍ଧାର ପିନ୍ଧିଥିବା 

ରେ ମୋର ବାଳୁତ ସୂର୍ଯ୍ୟ! 
କାରାଗାରରୁ କଦମ୍ବଗଛ ଯାଏଁ 
ନିଆଁର ଜଟିଳ ରେଖା ତୁ 

ତୁ କେବେ ହେଲେ ଲାଗି ନଥିବା 
ଜି ଲିଭୁ ନଥିବା 

ମୋ କୋଳର ବିଦ୍ରୋହ ॥ 


ପର୍ବତ ଟେକିଦେଇ ତୁ ଭାବୁଛୁ 

ବଞ୍ଚାଇ ଦେବୁ ଏ ପୂଥିବୀକୁ 

ମୁଁ ଜାଣିଛି, ତା ଶକ୍ତିର ସେ ପାଖେ 

ଆହୁରି ବାକି ଅଛି ବିପଦ 

ସବୁ ବିପଦ ତୋ ଆୟତ୍ତରେ ନାହିଁ ରେ ବାବୁ ! 
କିଛି ବିପଦ ପ୍ରେମ ଓ ଯୁଦ୍ଧ ପରି 


କେଦାର ମିଶ୍ର ॥ ୬୧ 
Source: Author, Digitized by PPRACHIN, SOA 


ତୁ ସବୁବେଳେ ବିପନ୍ନ 
ଅଣୀୟତ୍ତ ସେଇ ଯୁଦ୍ଧ ଓ ପ୍ରେମରେ ॥ 


ତୋର ମା' ମୁଁ 

ଜାଣେ ତୋତେ, 

ଚିହ୍ନେ ତୋର ଦୁର୍ବଳ ଅନ୍ଧାରକୁ 
ତୋର ପରାସ୍ତ ଭାଗ୍ୟ ଲାଗି 
ସବୁବେଳେ ପ୍ରସ୍ତୁତ ଥାଏ 

ତୋ ମା'ର ପଣତ ॥ 


ତୋ ହାତରେ ବଂଶୀ ଥାଉ 
କି ଶଙ୍ଖ ଚକ୍ର ଗଦା ଓ ପଦ୍ମ 

ଅବା ଥାଉ ତୋ ହାତରେ 
ପରମାଣୁ ବୋମାର ଚାବିକାଠି 

ମା” ତୋର ଭଲକି ଜାଣେ ଯେ 
ମୁଠାଏ ମାଟି ବି ଗଢ଼ି ପାରିବ ନାହିଁ 
ତୋ ଭଶ୍ଵରପଣ ॥ 


ତୋର ସୀମା ଓ ଶକ୍ତି ଯେଉଁଠି ସରେ 
ସେଇଠି ଆରମ୍ଭ ହୁଏ ମୋର ମମତା 
ତୋର ଯୁଦ୍ଧ ଓ ପ୍ରେମ ଆଗରେ 

କିଛି ନୁହଁ ମୁଁ 

ତୋ ନିଜ ଭାଷାରେ, ମାୟାର ବନ୍ଧନ ସବୁ 
ହେଲେ ଏତିକି ଜାଣିଥା' 

ମୁଁ ତୋର ମାଂ 

ତୋର ପ୍ରକୃତି ଓ ପୃଥିବୀ ରେ ବାବୁ ! 


AAA 


୬୨ । ଖୌଷର ସ୍ଥାପତ୍ଯ 
Source: Author, Digitized by PPRACHIN, SOA 


ଯୁଦ୍ଧବାକ୍ୟ 


ଯୁଦ୍ଧ କରନ୍ତି ଦୂୁଲ ଜଣ ଲୋକ 

ହେଲେ ଯୁଦ୍ଧରେ ମରନ୍ତି 

ହଜାର ହଜାର ଲୋକ ଓ ସୈନିକ 

ଯୁଦ୍ଧର ମଜା ନିଅନ୍ତି ଦୁଇଜଣ ଲୋକ 

ହେଲେ ଯୁଦ୍ଧ ପରେ ପୂଥିବୀ ସାରା ରାଉରାଉ ଭୋକ 
ଯୁଦ୍ଧ ପରେ ପୂଥିବୀ ସାରା ଅସରନ୍ତି ଦୁଃଖ ॥ 


ଦୁଇଟି ଅହଂକାର ମଣିଷ ହୋଇ ବସିଥାନ୍ତି ସିଂହାସନରେ 
ସେମାନେ କେବଳ ଜାରି କରନ୍ତି ହୁକୁମନାମା 
ସେମାନଙ୍କ ହୂକୁମରେ 

ମରଣ ମୁହଁରେ ଠିଆ ହୁଏ 

ବିଧବା ମାଂର ଏକୋଇରବଳା 

ନବ ବିବାହିତ ତରୁଣ 

ପ୍ରେମିକା ଓଠରେ ଚୂମା ଦେଇନପାରି 

ସ୍ଵପ୍ନ ଦେଖୁଥିବା ବୈମାନିକ 

ମରଣ ମୁହଁରେ ଠିଆ ହୁଅନ୍ତି 

ଦେଶ ଓ ମହାଦେଶ ॥ 


କେଦାର ମିଶ୍ର ॥ ୬୩ 
Source: Author, Digitized by PPRACHIN, SOA 


ସିଂହାସନରେ ବସି ଯୁଦ୍ଧର ଆନନ୍ଦ ନିଅନ୍ତି 
ଅହଙ୍କାରର ଦୁଇଟି ମଣିଷ ॥ 


ସହର ଜଳୁଥାଏ 
ଗାଁ ଲିଭି ଯାଉଥାଏ ପାଉଁଶ ହୋଇ 
ମଣିଷମାନେ ପୋକ ପରି ଗୁରୁଣ୍ୁଥାନ୍ତି ରାସ୍ତାରେ 
ଜୀବନର ଉପତ୍ୟକାରେ ଗଢୁଥାନ୍ତି 

ଲକ୍ଷ ଲକ୍ଷ ଶୁଖିଲା ଖପୁରି ॥ 


ଯୁଦ୍ଧର ପତାକା ଉଡ଼େଇ ଠିଆ ହୋଇଥାନ୍ତି 

ବରଫ ବର୍ଷାରେ ପୋତି ହୋଇ ମରିଯାଉଥିବା ଲୋକମାନେ 
ମିସାଇଲ ମାଡ଼ରେ ଛିନଛତର ଅଙ୍ଗପ୍ରତ୍ୟଙ୍ଗମାନେ 

ମଝି ଆକାଶରେ ଫାଟି ଯାଉଥିବା ବିମାନ ଓ ଚାଳକମାନେ 
ଭଙ୍ଗା ଘରର ଢୂତ ଓ ସୀମାନ୍ତର ପିଶାଚମାନେ 

କଳାବଜାରୀ ଓ ଲୋଭୀ ଶାଗୁଣାମାନେ 

ଓ ସବୂରି ଉପରେ ଯୁଦ୍ଧର ଆଦେଶ ଦେଉଥିବା 

ଅହଙ୍କାରର ସେ ଦୁଇଜଣ ମଣିଷ ॥ 


ଦେଶ ଜି ମହାଦେଶ ନୁହେଁ 

ଯୁଦ୍ଧ କରନ୍ତି ଅହଙ୍କାରର ଦୁଇଜଣ ମଣିଷ 
ସେ ଅହଙ୍କାରର ଶିକାର ସାରା ସାରା ପୂୁଥିବୀ 
ସାରା ସାରା ଏଇ ମଣିଷ ॥ 


ଯୁଦ୍ଧ ମିଛ, ସେ ଦୂଇ ହାରାମଜାଦାଙ୍କ 


ଅହଂକାର ହ ସତ ॥ 


AAA 


୬୪ ॥ ଶୌୋଷର ସ୍ଥାପତ୍ଯ 


Source: Author, Digitized by PPRACHIN, SOA 


ଯୁଦ୍ଧର ସମୟ 


ମୁଁ ଏଠି ଭଲରେ ଅଛି ॥ 


ମୋ ଦେଶରେ ଘୃଣା ଅଛି, ଯୁଦ୍ଧ ନାହିଁ 

ମୋ ଦେଶରେ ଅବିଶ୍ବାସ ବଢୁଛି, ବୋମା ଫୁଟୁ ନାହିଁ 
ମୋ ଦେଶରେ ଏବେ ନିର୍ବାଚନର ସମୟ 
ଭାଷଣରେ ଉଷ୍ପତା ଅଛି, ଯୁଦ୍ଧ ହୋଇନାହିଁ ॥ 


ମୁଁ ଏଠୁ ଯୁଦ୍ଧ ଦେଖୁଛି ଟେଲିଭିଜନରେ 

ହାବେଳି ବାଣ ପରି ଆକାଶ ସାରା ମିଶାଇଲ 

ଧୁଆଁ ଭିତରେ ମିଳେଇ ଯାଉଥିବା ମଲା ମଣିଷଙ୍କର ଚିକ୍କାର 
ଉତ୍କଡ଼ି ଯାଉଥିବା ଗୋଟେ ଦେଶ 

ମୁଁ ଯୁଦ୍ଧ ଦେଖୁଛି ଟେଲିଭିଜନରେ 

ଓ ଯୁଦ୍ଧ ବିଷୟରେ ତର୍ଜମା କରୁଛି ଟେଲିଭିଜନରେ ॥ 


ମୁଁ ଏଠି ଭଲରେ ଅଛି ॥ 


କେଦାର ମିଶ୍ର ॥ ୬୫ 
Source: Author, Digitized by PPRACHIN, SOA 


ଯୁଦ୍ଧ କ୍ଷେତ୍ରରେ କେହି ନାହାନ୍ତି ମୋର ବନ୍ଧୁ ବାନ୍ଧବ 
ଯୁଦ୍ଧରେ ଛିଣ୍ଡି ପଡୁଥିବା ଗୋଟେ ଦେଶର 

କେଉଁ ଏକ କୋଣରେ ଡରିମରି 

କେହି ନାହାନ୍ତି ମୋର ଆତ୍ସୀୟ 

ମୋତେ ଯୁଦ୍ଧର ଗପ ଭଲ ଲାଗୁଛି 

ମୁଁ ଯୁଦ୍ଧକୁ ନେଇ ବଢ଼ିଆ ଗପୁଛି ॥ 


ଯୁଦ୍ଧ ଭିତରେ ମୁଁ ଭଲରେ ଅଛି 

ଧ୍ଵଂସର ମାନଚିତ୍ରରେ ଚାଲିଛି ମୋର ଗମାତ 
ମୁଁ ନିର୍ବାଚନର ଗଣିତ ଓ ଘୃଣାର ସହରରେ 
ଆରାମରେ ପ୍ରେମ କବିତା ଲେଖୁଛି ॥ 


ମୁଁ ଏଠି ଭଲରେ ଅଛି ॥ 


ମୋର ସୁଖ ସ୍ବପ୍ନରେ ଠକ ଠକ କରୁଛି ଯୁଦ୍ଧ 
ମୋର ଗହମ ନିଦରେ ବାରୁଦ ଗନ୍ଧ 

ମୋର ପବନରେ ବିଷାକ୍ତ ଘୃଣାର ରୁନ୍ଧାଣ 
ମୋର ଦେହ ବୋମାରେ ବିକ୍ଷତ ଏକ ଦେଶ ॥ 


ସେଇଠି ଯୁଦ୍ଧ, ଆଉ ଏଇଠି ମୁଁ ଭଲରେ ଅଛି 

ଏତକ ଭାବୁ ଭାବୁ ଘର ମୋର ବଙ୍କର ପାଲଟି ଯାଉଛି 
ଓ ଯୁଦ୍ଧରେ ମୁଁ ମାରୁଛି 

ଯୁଦ୍ଧରେ ମୁଁ ଇ ମରୁଛି ॥ 


A AA 


୬D 
୬ ॥ ଶୌୋଷର ଆପ re Author, Digitized by PPRACHIN, SOA 


ଶୌୋଷାଙ୍ଗୀ- ୧ 


ତୁ ମୋର ତୃଷ୍ଣାର ସ୍ଥାପତ୍ୟ ॥ 


ମୁଁ ନିଆଁରେ ମିଶାଏ ଆହୁରି ଘିଅ 
ଉତ୍ତାପରେ ଆହୁରି ପାରଦ 

ଖପୁରୀରେ ଆହୁରି ଫସଫରସ 

ଜଳିଜଳି ପାଉଁଶ ହୁଏ 

ଓ ପାଉଁଶରେ ପ୍ରାଣନ୍ୟାସ କରେ ତୋତେ ॥ 


ତୁ ଜଳମୟୀ 

ମାଡ଼ି ବସିଥାଉ ମୋର ତିନିପାଦ ପୂଥିବୀ 
ତୋର ପାଣିରେ ଲୁଣ ଯେ ଲୁଣ 

ତୋର ଢେଉରେ ନାଚ ଯେ ନାଚ 
ତୋର ସ୍ପର୍ଶ ମାତ୍ରେ ଇ ଶୋଷ ॥ 


ତୋର ଓଠ ପ୍ରବାଳରଙ୍ଗର ନିଆଁ 
ତୋର ସ୍ତନ ପଦ୍ଧକୋରକର ଅଙ୍ଗାର 
ତୋର ଯୌବନ ହିଲିୟମର ଲୋହିତ ନଦୀ ॥ 


କେଦାର ମିଶ୍ର ॥ ୬୭ 
Source: Author, Digitized by PPRACHIN, SOA 


ତୋ ଦେହରେ ମୁଁ ଚଳାଏ ମୋର କୁଶଳୀ ଶିଳ୍ପୀର ନିହାଣ 
ତୋର କାନ୍ଧରୁ ବୁହାଇଦିଏ ମହାନଦୀ 

ତୋର ନାଭିରେ ଫୁଟାଏ ଜ୍ଵାଳାମୁଖୀ 

ତୋର ଦୂୁଇପାଦରେ ପାଦୂକା କରିଦିଏ ପ୍ରାଣକୁ ॥ 


ତୋତେ ଗଢ଼େ ଓ ଭାଙ୍ଗ 
ତୋତେ ମୋ ମୁଣ୍ଡକୁ ନିଶା କରି ଚଢ଼ାଏ 
ଓ ବର୍ଷୀ ପରି ଉତ୍ତାରେ 

ମୋର ବ୍ଯାକୁଳ ଆଲିଙ୍ଗନରେ 

ଆହୁତି ଦେଉଥାଏ ରକ୍ତକୁ ॥ 


ଶୋଷରେ ଫାଟି ଯାଉଥିବା ମୋର କଣ୍ଠ 
ତୋ ତଳ ଓଠର ବା କୋଣରେ 
ଲାଖିଯାଏ ଟୋପାଏ ଅଇଁଠା ହୋଇ ॥ 


ତୁ ମୋର ତୁଷ୍ଠାର ସ୍ଥାପତ୍ୟ 
ଜଳମୟୀ ଗୋ ଜଳମୟୀ ! 


AAA 


୬୮ ॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଶୋଷାଙ୍ଗୀ - ୨ 


ତୋ ଭିତରେ ମୁଁ ନିଆଁ ପରି ଖେଳେ ॥ 


ହାବେଳି ବାଣ ପରି ଉଠିଯାଏ ତୋର ଆକାଶକୁ 
ଚକ୍ରୀ ପରିକା ଘିରଘିର ହୋଇ ଟୁୂରେ 

ଶତ ସହସ୍ର ନିଆଁର ଫୁଲଖଝରି 

ଝରିପଡ଼େ ତୋର ଉଲଗ୍ନ ମାଟିରେ ॥ 


କଞ୍ଚାମାଟି ପରି ଚଟକି ଦିଏ ତୋତେ 

ଓ ନୂଆ କରି ଗଢ଼େ 

ତୁ ଆହୁରି ଫେଣେଇ ଉଠୁ ଜୁଆରରେ 

ଆହୁରି ରୂପ, ଆହୁରି ଯୌବନ 

ଆହୁରୁ ଆହୁରି ମହୁର ସମୁଦ୍ର 

ତୋତେ ବସାଏ ମୋର କୋଳରେ 

ତୁ ଭୈରବୀ ପରି ମୋ ଦେହରେ ଆଙ୍କିଦେଉ ଏକ ଉଆଁସ ॥ 


କେଦାର ମିଶ୍ର ॥ ୬୯ 
Source: Author, Digitized by PPRACHIN, SOA 


ସବୁ ପ୍ରଶ୍ନର ଉର୍ଷ୍ବରେ 


ତୁ ମୋ ଭିତରେ ଗୋଟେ ବେଲଗାମ ନିଶା 
ତୁ ମୋର ଚିରବସନ୍ତର ମହୁଲ ଗଛ ॥ 


ମୋତେ ତୁ ଭୁଲେଇ ଦେଉ ମୋର ଜଗତ 
ବୁଲେଇ ଦେଉ ମୋତେ ମୋର ସଳଖ ରାସ୍ତାରୁ 
ତୁ ମୋ କୋଳରେ ବସି 

ମୋର ଦେହକୁ ବଜାଉ ସୀତାର ପରି 

ଓ ତୋର ଦେହରେ ମୁଁ 

ଢେଉ ଭାଙ୍ଗୁଥାଏ ସାରାରାତି ॥ 


ମୁଁ ଭାବୁଥାଏ ତୋ ଦେହରେ 

ମୁଁ ଖେନୁଛି ତୋର ପୁରୁଷ ହୋଇ 

ତୁ କିନ୍ତୁ ବସିଥାଉ ମୋର ଶିଖର ପୌରୁଷରେ 
ତୁ ମୋତେ ପିଇଯାଉ 

ଗିଲାସେ ପାଣି ପରି ଆତୁର ଶୋଷରେ ॥ 


ନିଆଁ ମୋର ତୋ କଣ୍ଠରେ ପାଣି ପରି 
ଶୋଷକୁ ମାରେ ଓ ମରେ ॥ 


AAA 


୭୦ ॥ ଶୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


ସବୁ ଫୁଲ ତମ ନାଁରେ ଫୁଟନ୍ତି 


ମୋ ପୃଥିବୀର ସବୁ ଫୁଲ 
ତମ ନାଁରେ ଇ ଫୁଟନ୍ତି ॥ 


ସବୁ ଫୁଲ ଟିକେ ଟିକେ ତମ ପରି ॥ 


କେଉଁ ଫୁଲ ତମ ଓଠର ପାଖୁଡ଼ା 

ତମର ଆଖି ପରି ଦରଫୁଟା ଆଉ କିଛି ଫୁଲ 
ତମ ପାପୁଲି ଓ ତମ ମୁହଁ 

ଫୁଲ ପରି ଇ ଫୁଟନ୍ତି ମୋର ଛାତିରେ ॥ 


ପୂଥିବୀର ସବୁଠୁ ବିଭତ୍ସ ଅନ୍ଧାରରେ ବି 
ମୁଁ ତମକୁ ଫୁଲ ପରି ଫୁଟିଥିବାର ଦେଖେ 
ତମେ ଗଛରେ ମହକୁଥିବା ଇଂଦ୍ରଧନୁ 
ତମେ ମୋର ଖାଲି କାଗଜରେ 

ଦିବ୍ୟ ମହକର ବର୍ଣ୍ଣମାଳା ॥ 


କେଦାର ମିଶ୍ର ॥ 


୭୧ 


Source: Author, Digitized by PPRACHIN, SOA 


ମୋ ଜୀବନରେ ତମେ ଫୁଟିବ ବୋଲି 
ତମେ ନଥିବାର ବାକିତକ ଜୀବନ 

ମୁଁ ତତଲା ବାଲିରେ ଚାଲିଛି 

ତମକୁ ନେଇ ଗୋଟେ ବଗିଚା ଗଢ଼ିବାକୁ 
ସାରା ଜୀବନ ମୁଁ କଣ୍ତାର 

ପୋଷାକ ପିନ୍ଧି ରହିଛି 

ଫୁଲର କାହାଣୀ କହିବି ବୋଲି 

ମୁଁ ନିଆଁର ଆକାଶେ ଉଡ଼ିଛି ॥ 


ମୁଁ ତମକୁ ଅପେକ୍ଷା କରିଛି ସବୁ ଦୁଃଖରେ 
ସବୁ ପୀଡ଼ାର ସହରରେ 

ମୁଁ ଖୋଜିଛି ତମର ଗଛ 

ଖୋଜିଛି ତମର ପତ୍ର ଓ ପରାଗ 

ତମର ମହକ ପାଇବା ଆଗରୁ 

ମୁଁ ବାରୁଦ ଗନ୍ଧରେ ମରିଛି ॥ 


ତମେ ଯେବେ ଫୁଟିଛ ମୋର ହାଡ଼ ଓ ରକ୍ତରେ 
ମୁଁ ପୁଣି ପୁଣି ଜୀଇଁବା ଶିଖୁଛି ॥ 


କେତେ ପ୍ରକାର ତମର ଫୁଟିବା ଏବେ ମୋ ଜୀବନରେ 
ଶୁଖିଲା କାଠରେ ତମେ ଚମ୍ପାଫୁଲ ପରି ଫୁଟୁଛ 
ଗୋଳିଆପାଣିରେ ତମେ ନୀଳକରଇଁ ହସ ହସୁଛ 

ବେରଙ୍ଗ କାନ୍ଧରେ ତମେ ମଧୁମାଳତିର ଚାହାଣୀ 

ଶୁଖିଲା ମାଟିରେ ତମେ ଧଳା ଗୋଲାପର କାହାଣୀ 

ମଝି ଆକାଶର ଶୁନ୍ୟଛାତିରେ ତମେ କୃଷ୍ଣଚୂଡ଼ାର ସହର 
ଘୋର ଅନ୍ଧାର ବର୍ଷୀରାତିରେ ତମେ ନୀଳ ତମାଳର କହଁର 
ବାଟଭୁଲା କେଉଁ ଅରଣ୍ୟରେ ତମେ ମହୁଲଫୁଲର ନିଶା 
ଜଗତ ଯାକର ସବୁ ଫୁଲ ତମେ 

ନିରାଶା ମାଟିର ଆଶା ॥ 


୭୨ ॥ ଶୌଷର ସ୍ଥାପତ୍କ 6: Author, Digitized by PPRACHIN, SOA 


ତମର ଫୁଲ ହୋଇ ଫୁଟିବା 

ଓ ତମର ମହକକୁ ଅପେକ୍ଷା କରି ରହିବା 
ସେତିକିରେ ଜୀବନ ମୋର ଭରି ଯାଇଛି 
ବିଶ୍ଵାସ କର, ମୋ ପୂଥିବୀର ସବୁ ଫୁଲ 
ଏବେ ତମ ନାଁରେ ଇ ଫୁଟନ୍ତି 

ପୂଥିବୀ ଯାକର ସବୁ ଫୁଲ 

ଟିକେ ଟିକେ ତମ ପରି ଇ ଦିଶନ୍ତି ॥ 


A AA 


କେଦାର ମିଶ୍ର ॥ ୭୩ 


Source: Author, Digitized by PPRACHIN, SOA 


ସେବେ ଯଦି ଦେଖା ହୋଇଥାନ୍ତା ! 


ଯଦି ଆମର ଦେଖା ହୋଇଥାନ୍ତା 

ପଚିଶ କି ତିରିଶ ବର୍ଷ ଆଗରୁ 

ସେ ପୁଥିବୀର ଚେହେରା କଣ ଅଲଗା ହୋଇଥାନ୍ତା 
ଆଜିର ପୂଥିବୀ ଠାରୁ ? 


ଆଜି ଯେମିତି ଆମେ ନିଆଁ ଓ ଫୁଲକୁ 
ପାପୁଲିରେ ଘୋଡ଼େଇ 

ଚାଲିଛୁ ଏକ ଅଚିହ୍ନା ଛାୟାପଥରେ 

ସେବେ ବି କଣ ଏମିତି ହୋଇଥାନ୍ତା ଆମର ରାସ୍ତା ? 
ଆମେ କଣ ସେବେ 

ପକ୍ଷୀ ପରି ଉଡ଼ି ଯାଇଥାନ୍ତେ ନିୟମଗିରି ପାହାଡ଼କୁ ? 


ମୋତେ ବେଳେବେଳେ ଲାଗେ, ତମକୁ ପ୍ରଥମେ ମୁଁ ଦେଖିଥାନ୍ତି 
ରାୟ ଗଡ଼ା-ବିଷମକଟକ ମଝିରେ 

କେଉଁ ଏକ ଆଦିବାସୀ ଗାଁରେ 

ତମେ ଓ ମୁଁ ହଠାତ ପୃଥିବୀର ସବୁ ସୀମାରେଖା ଲିଭେଇ 

ଡେଇଁ ପଡ଼ିଥାନ୍ତେ ଝରଣା ପରି 

ପାହାଡ଼ ଖୋଲରୁ, ସବୁଠୁ କଠିନ ପଥର ଉପରେ ॥ 


୬୪ ॥ ଗୋଷର ସ୍ଥାପତ୍ୟ Source: Author, Digitized by PPRACHIN, SOA 


ହୁଏତ ଏମିତି ବି ହୋଇଥାନ୍ତା ଯେ 

ତମେ ଘରକୁ ଫେରୁଥିବା ବେଳେ ମୁଁ ବଜାଉଥାନ୍ତି 

ଗୋଟେ ଡୁଙ୍ଗଡୁଙ୍ଗା କି କେନ୍ଦରା 

ମୁଁ ତମକୁ ଭେଟିବା ଆଗରୁ ତମ ନାଁକୁ ଗୀତ କରି ଗାଉଥାନ୍ତି 
ଓ ତମେ ମୋତେ ତମ ନାଁର ଗୀତକୁ 

ଦେଇ ଦେବାକୁ କହିଥାନ୍ତ ରାତିର ଜହୁକୁ ॥ 


ସେବେ କଣ ଆମ ସହିତ ଘର କରି ରହିଥାନ୍ତେ 

ନିୟମଗିରି ଓ ଜହୁରାତି ? 

ଆମେ କଣ ସଂସାର କରି ବଞ୍ଚୁଥାନ୍ତେ ଗୌଟେ ଗୀତର ଆଶ୍ରାରେ ? 
ସେବେ କଣ ମୋ ନାଁରେ ତମେ ଲେଖିଥାନ୍ତ 

ଗୋଟେ ସାଦା କାଗଜର ଚିଠି ? 


ହୁଏତ ଏମିତି ବି ହୋଇଥାନ୍ତା ଯେ 

ବକ୍ଟାଇଟ ଖୋଳିବାକୁ ମୁଁ ଯାଇଥାନ୍ତି 
ଦାମନଯୋଡ଼ି 

କି କୂକୁଡ଼ା ଲଢ଼େଇ କରୁଥାନ୍ତି କାଶୀପୁର ହାଟରେ 
ତମକୁ ଭେଟିବାକୁ ଆସିଲାବେଳକୁ 

ତମେ ଭୁଲି ସାରିଥାନ୍ତ ମୋର ଚେହେରା ॥ 


ତମ ନାଁରେ ମୁଁ ହୁଏତ ବିରହର ଗୀତ ଲେଖି 
ଗାଇଥାନ୍ତି ହାଟ ବଜାରରେ ॥ 


ଛାଡ଼ ଆମର ତ ଦେଖା ହେବାର ଥିଲା ସେତେବେଳେ 
ଯେତେବେଳେ ଗୀତ ସବୁ ବେସୁରା 
ଓ ଜହ୍ନ ନିଖୋଜ ସହରୀ ଆଲୁଅରେ ॥ 


AAA 


କେଦାର ମିଶ୍ର ॥ ୭୫ 
Source: Author, Digitized by PPRACHIN, SOA 


ସ୍ଵପ୍ନ ଦେଖିବା 


ତମେ କହୁଛ, ଚାଲ, ଦି” ଜଣ ମିଶି 
ଆଜି ରାତିରେ 
ଗୋଟେ ସୁନ୍ଦର ସ୍ଵପ୍ନ ଦେଖିବା ॥ 


ମୁଁ ଆଖି ବୁଜି ସ୍ଵପ୍ନ ଖୋଜୁଛି ଅନ୍ଧାରରେ 

ମୋର ସ୍ବପ୍ନରେ ସରୁ ନଥିବା ଗୋଟେ ତତଲାପାଣିର ସମୁଦ୍ର 
ଗୋଟେ ବୁଡ଼ି ଯାଇଥିବା ଜାହାଜ 

ଓ ମୁହଁ ନଥିବା ମଣିଷମାନଙ୍କର ବିରାଟ ଶୋଭାଯାତ୍ରା ॥ 


ନା, ତମକୁ ସେ ସ୍ବପ୍ନରେ ମୁଁ ଖାଜିବି ନାଇଁ ॥ 


ଯେବେ ପୁଥିବୀର ସବୁ ମଣିଷ ଭୁଲି ଯାଇଥିବେ ଦୁଃଖ 
ଯେବେ ଯୁଦ୍ଧ କି ହଂସା ନଥିବ ଆମର ସମୟରେ 
ଯେବେ ମଣିଷର ଛାତିରେ 

ତିଆରି ହେବ ଏକ ତାରାଭର୍ରଭି ଆକାଶ 

ଯେବେ ଆମର ଭଲପାଇବା 

ପୃଥିବୀକୁ ରୂପାନ୍ତରିତ କରିଦେବ ସ୍ବେହରେ 

ସେବେ ଯାଇ ତମକୁ ଆଣି 

ମୁଁ ଠିଆ ହେବି ମୋର ସ୍ବପ୍ନରେ ॥ 


୭୬ ।॥। ଶୋଷର ସ୍ଥାପତ୍ୟ 
Source: Author, Digitized by PPRACHIN, SOA 


ତମର ଓ ମୋର ସ୍ଵପ୍ନ ଭିତରେ ଏବେ ବି ଅନେକ କାନ୍ଧ 
ଏବେ ବି ଆମ ଭିତରେ ଭୟ ଓ ଦାୟିତ୍ବ 

ଏବେ ବି ଆମ ଭିତରେ କଣ୍ଡାବାଡ଼ ଓ ଅନ୍ଧାର 

ଏବେ ବି ତମେ ଆଉ ଗୋଟେ ଘରେ 

ଓ ମୋର ଘର ନଥିବାର ସଂସାର ॥ 


କେବେ ଦିନେ ଆମକୁ ଲିଭେଇବାକୁ ହେବ ଏ ଭୟ ଓ ଅନ୍ଧାର 
କେବେ ଦିନେ ଆମକୁ କେବଳ ଆମ ଲାଗି ଇ ବଞ୍ଚବାକୁ ହେବ 
କେବେ ଦିନେ ତମ ଓ ମୋର ଦୂଇ ହଳ ଆଖି 


ମିଶିଯିବେ ଓ ଗୋଟେ ସ୍ଵପ୍ନ ଦେଖିବେ 
ଗୋଟିଏ ଘର ଓ ଗୋଟିଏ ଜୀବନର ॥ 


ଆମର ସ୍ବପ୍ନରେ ଆସ୍ତେ ଆସ୍ତେ ଉଠି ଆସୁଥିବ 
ସେ ବୁଡ଼ି ଯାଇଥିବା ଜାହାଜ 

ତତଲା ପାଣିର ସମୁଦ୍ରରେ ଢେଉ ପରି 

ଅସ୍ଥିର ଆମର ଆଲିଙ୍ଗନ 

ପୃଥିବୀର ସବୁ ମଣିଷ ଆମର ଭଲ ପାଇବାକୁ 
ଦେଖୁଥିବେ ନିଜର ଦର୍ପଣରେ ॥ 


ଆମର ଭଲପାଇବା ସବୁଠୁ ସୁନ୍ଦର ସ୍ଵପ୍ନ ହୋଇ 
ଆଉ ଥରେ ନିର୍ମାଣ କରିବ 

ଏ ପୂଥିବୀକୁ 

ଏ ଜୀବନକୁ 

ଏ ସୃଷ୍ଟିକୁ ॥ 


ଆମର ସ୍ଵପ୍ନ ସେଇ ନିର୍ମାଣ ଅପେକ୍ଷାରେ ॥ 


AAA 


କେଦାର ମିଶ୍ର ॥ ୭୭ 


Source: Author, Digitized by PPRACHIN, SOA 


ହଜିଯିବାର କାହାଣୀ 


ହଜିଯାଏ...ହଜିଯାଏ ...ଓ ହଜିଯିବାର କାହାଣୀ ଲେଖୁଥାଏ ॥ 


ସରୁନଥିବା ଏ ହଜିଯିବାର କାହାଣୀ- 

ଭାଗ୍ୟର ପାପୁଲିରୁ ଖସିପଡ଼ି ଅନ୍ଧାରରେ ହଜିଯିବାର କାରନାମା 
ଫୁଲ ପାଖୁଡ଼ାର ଦୂର୍ଘଟଣାରେ ହଜିଯାଇଥିବା ବାସ୍ଧୀର ଜୀବନନାମା 
ହାହାକାରର ଗଳିରେ ଦ୍ଵିତୀୟା ଜହ୍ନର ଉଇଁବା ଓ ଲିଭିଯିବା 
ପାଇଯିବାର ପୂର୍ଣ୍ଣତାରେ ହଠାତ ପୁଣି ଶୂନ୍ଯ ହୋଇଯିବା ॥ 


~ 


ଏମିତି, ହଁ ଏମିତି ଏ ସରୁନଥିବା ଏ ହଜିଯିବାର କାହାଣୀ ॥ 


କାଦୂଅ ମାଡ଼ି ମୁଁ ଫେରି ଆସିଥାଏ ବର୍ଷୀର ସହରରୁ 

ମୋର ପାଦଚିହ୍ନ ହଜି ଯାଇଥାଏ ପରବର୍ଭୀ ବର୍ଷାରେ 

ମୋ ଦେହରୁ ହଜି ଯାଇଥାଏ ଜରୁଆ ଝାଳ 

ବର୍ଷୀ ଓ ତାତି, ଏକା ସାଙ୍ଗରେ ହଜିଯାଂନ୍ତି ମୋର ଦେହରୁ ॥ 


ମୋର ପୂଥିବୀରୁ ହଜିଯାଏ ବି ଜଙ୍ଗଲ 
ମୋର ବି କିଛି ବାଘ ଓ ମୟୂର ଥିଲେ 
ଥିଲା ବି ଦୁଇ ଏକର କ୍ଷେତ ଓ ପରିବା ବାଡ଼ି 


୭୮ ॥ ଶୋୌୋଷିର ସ୍ଥାପତ୍ଯ 


Source: Author, Digitized by PPRACHIN, SOA 


ମୋର ଗୋଟେ ଗାଁ ଥିଲା 
ଘାସ ପଡ଼ିଆରେ ମୋ ଲାଗି କେବେ କେମିତି 
ଚାଲି ଆସୁଥିଲା ସାଧବବୋହୂ ॥ 


ମୋର ହଜିଗଲା ସବୁ ଚିତ୍ର ॥ 


ବେଳେବେଳେ ଭାବେ, ହଜିଗଲା ନା ମୁଁ ହଜେଇଦେଲି ସବୁ 
ମୁଁ ନିଜେ ବି ହଜେଇଛି ନିଜକୁ ନିଜ ଇଚ୍ଛାରେ 

ମେଘ ହୋଇ, ଶିମିଳିଫୁଲର ରଙ୍ଗ ହୋଇ 

ସାପକାତି, ପ୍ରଳୟ ପବନ ହୋଇ 

ଅଯଥା ଦୁଃଖର କେନ୍ଦରା ଗୀତ, ହା ହୁତାଶର କବିତା ହୋଇ 
କୋଳାହଳ, ପୋଡ଼ା ତିଅଣର କୂହୁଳା ହୋଇ 

ପୁରୁଣା କବିତାର ଭୁଲି ହୋଇ ଯାଇଥିବା ଛନ୍ଦ ଓ ଯତିପାତ ହୋଇ 


ମୁଁ ହଜେଇ ଦେଇଛି ନିଜକୁ ନିଜର ନ ହୋଇ ॥ 


ନିଜେ ହଜିଗଲା ପରେ ମୋତେ କୁହା ଯାଇଛି 

ନିଜର କାହାଣୀ ଲେଖିବାକୁ — 

ଶୁଣ, ମୋର ଫୁଲଗଛ ଥିଲା ଓ ଫୁଲ ଫୁଟିବା ଆଗରୁ ମରିଗଲା 

ଶୁଣ, ମୋର ଦୁଃଖ କରୁଣରସରେ ମିଠା ଲାଗିଲା ଓ ମାଟିରେ ମିଶିଗଲା 
ଶୁଣ, ମୋର ଗୋଟେ କ୍ଷେତ ଥିଲା, ଯାହାର ଫସଲ ପୋକ ଖାଇଗଲା| 


କାହାଣୀ ଲେଖିବ ବୋଲି ଏବେ ଯିଏ ବସିଛି କମ୍ପୟଟର ଆଗରେ 


ସିଏ କିଛି ହଜେଇ ଦେଇନି ବାବୁଧନ 
ସେ ଗୋଳମାଲ କଥା କହି ବେଉସା କଲାବାଲା ॥ 


ମାର ତାଳି। ଜୟ କଳା! 


AAA 


କେଦାର ମିଶ୍ର ॥ ୭୯ 
Source: Author, Digitized by PPRACHIN, SOA 


ହୋଲି 


ରଙ୍ଗ କହିଲେ କେବଳ ତମେ ॥ 


ତମ ଆକ୍ଷିରେ ଟଣା ହୋଇଥିବା ଗାରେ କଜ୍ଜଳ 
ନୂଆ ପତ୍ର ପରି ତମର ଗାଲ 

ହାଲକା ଅନ୍ଧାର ପରି ତମର ଖୋଲା ବେଣୀ 
ତମ ଓଠରେ ଗୋଟେ ନିଛକ ବସନ୍ତ ॥ 


ତମେ ସବୁ ରଙ୍ଗ 
ତମର ସବୁ ରଙ୍ଗ 
ତମ ପାଇଁ ସବୁ ରଙ୍ଗ ॥ 


ରଙ୍ଗ ବଦଳାଉଥିବା ଏ ଆକାଶ ତମର ଶାଢୀ ॥ 
କେବେ ଗାଢ଼ ଲାଲ 


କେବେ ନୀଳ ମିଶା ସବୁଜ 
କେବେ ଫିକା ହଳଦୀର ଫୁଆରା 


୮୦ ॥। ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


କେବେ ଅଚିହ୍ନା ରଙ୍ଗର ଇଶାରା 
ପ୍ରତିଥର ତମ ଶାଢ଼ୀର ରଙ୍ଗ 
ନିଶା ପରି ଚଢ଼ିଯାଏ ମୋର ମୁଣ୍ଡରେ ॥ 


ମୁଁ ତମର ରଙ୍ଗରେ ଓଦା କରେ ନିଜକୁ 

ମୋ ଛାତିରେ ଗୋଟେ ଶାଗୁଆ ରଙ୍ଗର ଅରଣ୍ୟ 
ମୁଁ ନିଜକୁ ହଜାଏ ତମର ଇନ୍ଦ୍ରଧନୁର ରାସ୍ତାରେ 
ମୁଁ ତମ ରଙ୍ଗର ନଦୀ ହୋଇ 

ଛଳଛଳ ହୁଏ କୂଳରେ ॥ 


ଏବେ ମୋ ଭିତରେ ତମକୁ ପାଇବା ଓ ନ ପାଇବାର ରଙ୍ଗ ଏକାଠି 
ତମକୁ ଆଞ୍ଜଳାରେ ପ୍ରାର୍ଥନା ପରି ଧରି ରଖିବାର 

ଓ ଶୁନ୍ୟେଇ ଯିବାର ରଙ୍ଗ ଏକାଠି 

ତମକୁ ନେଇ ସଂସାର ଓ ସନ୍ଯାସର 

ରଙ୍ଗସଙ୍ଗମ ଏକାଠି ॥ 


ମୋର ଶୂନ୍ୟ ହେବାର ଫାଲଗୁନ୍‌ରେ 
ଅଜସ୍ର ରଙ୍ଗର ଫୁଲ ବଗିଚା 
ତମ ସାଙ୍ଗରେ, ଏଇଠି ॥ 


AAA 


କେଦାର ମିଶ୍ର ॥ ୮୧ 
Source: Author, Digitized by PPRACHIN, SOA 


ଚଞଷ୍ଡୀପାଠ 


ରକ୍ତପାଠ କରୁଛି କଟାମୁଣ୍ଡ ॥ 


କଟାମୁଣ୍ଡର ଦୁଃଖ କଣ ପଚାରୁଛି 

ବେକ ଉପରେ ସଜୀବ ମୁଣ୍ଡ 

ରକ୍ତ କାଇଁ ବୋଲି ପ୍ରଶ୍ନ କରୁଛି 

ବୁଜି ହୋଇଥିବା ଆଖି 

ସବୁ ପ୍ରଶ୍ନ ମନ୍ତ୍ର ପରି ହୋ ହୋ ଫଟା ମାଇକରେ ॥ 


ଭୋକ ବଢିଛି ବୋଲି 
ଖବର ଆସିଛି ଆଜି ସକାଳୁ ॥ 


ଭୋକପାଠ କରୁଛି ଫିଞ୍ଚିମରା ପେଟ ॥ 


ଭୋକ କାଇଁ, ଏଠି ତ ଧାଡ଼ିଧାଡ଼ି ବ୍ୟଞ୍ଜନ 
ଯେଉଁ ଲାକ ପେଟରେ ଦାନା ପଡ଼ିନି 

ସେ ଆଉ ଗୋଟେ ପୃଥିବୀରେ 

ଗାଁ ବସେଇ ରହୁଛି ॥ 


ଭୋକର ଗାଁରେ ବଳି ପଡୁଛି 
ଚଣ୍ଡୀପାଠ ଚାଲିଛି ¦ 


AAA 


୮୨ । ଶୋଷର ସ୍ଥାପତ୍ୟ a 
Source: Author, Digitized by PPRACHIN, SOA 


ଜହ୍ନରାତିର କପାଳ 


ତୋ ଜହୁରାତିର କପାଳରେ କୁହୁଡିର ନଇ୍ତ ପରି 
ଯେତେଯେତେ ମୋର ଚୁମ୍ବନ ॥ 


ଆକାଶ ତୋର ଖାଲା ବାହୁ 
ମୁଁ ବାଟଭୁଲା ରାତିର ପକ୍ଷୀ 

ମୁଁ ଦିଗ ହଜେଇଥିବା ଜାହାଜ 

ମୁଁ ତୋର ଜୋଛନାରେ 

ମିଳେଇ ଯାଉଥିବା ରଜତ ମାୟା ॥ 


ଏ ରାତିର ସେ ପାଖରେ ଅଛି ଗୋଟେ ରକ୍ତନଦୀ 
ସେ ନଦୀରେ କେତେ କଣ ବିଭୀଷିକା 
ଲଙ୍ଗଳଗାରରେ ଛପ ଛପ ରକ୍ତର ଭେଳା 

ଅନ୍ଧାର ଇ ଏ ରାତିର ବିସ୍ପୋରଣ ॥ 


ଏ ବିସ୍କୋରଣର ଶାନ୍ତି, ତାର ଜହ୍ମରାତି ॥ 


କେଦାର ମିଶ୍ର ॥ 
Source: Author, Digitized by PPRACHIN, SOA 


୮୩ 


ତୁ ତାଳଗଛର ସବା ଉଚ୍ଚ ବରଡ଼ାରେ ଚିକଚିକ କରୁଛୁ 
ପୁରୁଣା ପୋଥିର ଚିତ୍ର ପରି 

ତୁ ଚିତ୍ର ଅକ୍ଷରର କବିତା 

ତୁ ମୋର ରକ୍ତକ୍ଷରଣର ବିଶଲ୍ୟକରଣୀ ॥ 


ଏ ଜଗତର ବିଷାଦ ଆଗରେ ତୁ ନୀଳ ତମାଳର ଛାତି 
ନୀଳ, ଘନନୀଳ-ଅଧା କୁହୁକର ସୃତି 
ମୋର ଜହୁରାତି ॥ 


ତୋର କପାଳରେ ମୁଁ ଦେଖୁଛି 

ମୋର ଚନ୍ଦ୍ରୋଦୟ 

କ୍ରମେ କ୍ରମେ ତୁ ପାଲଟି ଯାଉଛୁ ମୋର ଆୟୁଷରେଖା 
ମୁଁ ତୋର କପାଳରେ 

ଟୋପାଏ ସିନ୍ଦୁର ହୋଇ ଝଟକୁଛି ॥ 


ତା ଜହ୍ମନରାତିର କପାଳରେ 

ମୋର ଜୀବନ କାହାଣୀ ଲେଖୁଛି 
ତୋର ଜହ୍ରାତିରେ ନିଜକୁ ସର୍ଚଚନ କରି 
ବିସର୍ଚି ଦେଉଛି ॥ 


ଜୀବନ ! ତୋତେ ଜହ୍ରାତିର କପାଳେ ଦେଖିଛି। 
ଲେଖୁଛି | ଲେଖିଚାଲିଛି ॥ 


AAA 


୮୪ । ଗୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଆକାଶିକା 


ଉଡ଼ି ଯାଉଛି ଯିଏ, ସେ କିଏ 
ପକ୍ଷୀ ? ମେଘ ? ଉଡ଼ାଜାହାଜ ? ଗଞ୍ଜେଇ ପିଇଥିବା ସ୍ଵପ୍ନ ? 
ତୋତେ ପାଇବାର ଇଛା ବି ଉଡ଼ାଏ ମୋତେ ॥ 


ମୁଁ ପାଇଯାଏ ତୋତେ 

ନୂଆ ପିକଉଥିବା ଆତ୍ବପତ୍ରର ରଙ୍ଗରେ 

ଟ୍ରାଫିକ ଭିଡ଼ରେ ଟହଲୁଥିବା ବୁଗେନଭିଲାର ଶିଶୁ ପରିକା ପାଦରେ 
ଟୋପାଏ କାକରରେ ଚମକୁଥିବା ସୂର୍ଯ୍ଯୋଦୟରେ 

ମୁଁ ପାଇଯାଏ ତୋତେ 

ହଜି ଯାଉଥିବା ମୋର ଉଦାସୀ ରାସ୍ତାର ଶେଷରେ ॥ 


ମୁଁ ଉଡ଼ିଉଡ଼ି ତୋ ଆକାଶରେ ତିଆରି କରେ ଇଂଦ୍ରଧନୁ 
ସାତ ରଙ୍ଗ, ସାତ ସ୍ଵପ୍ନ ଓ ସାତୋଟି ଭଉଁରୀ 

ମୁଁ ମୋର ଡେଣାରୁ ଝାଡ଼ିଦିଏ 

ସାତରଙ୍ଗର ପର 

ତୁ ତାକୁ ଖୋସିଦେଉ ତୋର ଖୋସାରେ ॥ 


କେଦାର ମିଶ୍ର ॥ ୮୫ 


Source: Author, Digitized by PPRACHIN, SOA 


ତୋର ମୁହଁ ବି ମୋର ଆକାଶ 

ମୁଁ ତୋ ମୁହଁରେ ଚକଚକ ଚମକି ଯାଏ ଟୋପାଏ ଆନନ୍ଦ ହୋଇ 
ମୁଁ ତୋର ଆଖିରୁ ଖସି ପଡ଼େ ଗଭୀର ଦୁଃଖର ଧାରେ ଲୁହ 

ମୁଁ ତୋର ଛାତି ଭିତରେ ରୁନ୍ଧି ହୋଇ ରହିଥିବା ହାବୁକାଏ ଦୀର୍ଘଶ୍ବାସ 
ତୁ ମୋର ନା ମୁଁ ତୋର ଆକାଶ ? 


ମୁଁ ଆକାଶର ମନ୍ତ୍ର ସାଧନା କରେ 

ତୋତେ ଅଜପା ଜପେ 

ଅଘୋରୀ ପରି ସାଧେ ନିଜକୁ, ନିଜର ଶବ ଉପରେ 
ତୁ ମହାକାଳୀ ପରି ଠିଆ ହେଉ ମୋର ଛାତିରେ ॥ 


ମୁଁ ତୋତେ ଦେଖେ 
ସବୁ ମଣିଷର ଉଲ୍ଲସିତ ମୁଠାଏ ଜୀବନରେ 
ତୁ ମୋର ବିଷାଦ ବିହୀନ ଗୋଟିଏ ବୋଲି ପୂଥିବୀ 


Co 
kd 


ମୁଁ ମୋତେ ଖୋଜି ଖୋଜି ତୋତେ ଇ ପାଉଥାଏ ॥ 


A AA 


୮୬ ॥ ଶୋଷର ସ୍ଥାପତ୍ଯ 


Source: Author, Digitized by PPRACHIN, SOA 


ଇଚ୍ଛାର ପୂଥିବୀ 


ଅସ୍ଥିରତାର ଏ ପାଗଳ ସମୟ 
ତାରି ଭିତରେ ମୁଁ ପଥର ଗରି ସ୍ଥାବର 
କରିବାକୁ ଚାହେଁ ମୋର ପ୍ରେମ ॥ 


ତୋତେ ମୁଁ ପୋତିବାକୁ ଚାହେଁ 

ମୋ ଛାତିରେ ନାଁ ନଥିବା ଫୁଲଗଛ ପରି 

ପ୍ରତିଦିନ ମୁଁ ମାପିବାକୁ ଚାହେଁ ତାର ଉଚ୍ଚତା 

ଛୁଇଁବାକୁ ଚାହେଁ ତାର ନୂଆ କିଶଳୟ ଓ ପତ୍ରମାନଙ୍କୁ 
ମୁଁ ଦେଖିବାକୁ ଚାହେଁ 

ତା ଓଠରେ ଫୁଲ ଫୁଟିବାର ପ୍ରଥମ ଉଦ୍‌ଭାସ 

ଦିନେ ମୁଁ ବି ତା ସାଙ୍ଗରେ ଫୁଟିବାକୁ ଚାହେଁ 

ତୁ ଆକାଶରେ ଓ ମୁଁ ମୋର ଛାତିରେ ॥ 

ତୁ ମୋର ପୁରୁଣା ବହିଥୀକରେ ପ୍ରାଚୀନ ଅକ୍ଷର ପିନ୍ଧିଥିବା ନୀରବତା 
ମୋର କ୍ରୋଧର କୁହୁଳା ତୁ 

ଯୁଦ୍ଧଭୁମିରେ କେହି ଶତୁ ନଥିବାର ଅନୁଭବ ଯେମିତି 


କେଦାର ମିଶ୍ର ॥ ୮୭ 
Source: Author, Digitized by PPRACHIN, SOA 


ମୋ ଆଗରେ ତୁ ଠିଆ ହୋଇଛୁ ଠିକ ମୋ ପରି 
ମୁଁ ଇ ଭଲ ପାଉଛି ମୋତେ 
ତୋରି ରୂପରେ ॥ 


ତୋତେ ନେଇ ମୁଁ କେତେ କଣ ଗଢ଼ି ଚାଲିଛି 

ପିରାମିଡ୍‌ ଓ କୋଣାର୍କ, ତାଜମହଲ ଓ କେଦାର କାମୋଦୀ ପଲ୍ଲବୀ 
ତୋତେ ନେଇ ମୁଁ ଆହୁରି ଲାଲ କରିଛି ମୋର ରକ୍ତକୁ 

ପ୍ରାର୍ଥନା ପରି ତାତେ ମୁଁ ଧରିଛି ମୋର ପାପୁଲିରେ, ଯୋଡ଼ହସ୍ତରେ ॥ 


ପାଣିର ଗାର ବୋଲି ତୁ କହୁଛୁ ଆମର ପ୍ରେମକୁ 
ଆଉ ମୁଁ ପାଣିକୁ ପଥରେଇ ଦେଉଛି ମୋର ଇଚ୍ଛାରେ 
ତୋତେ ଲିଭିଯିବାକୁ ନ ଦେବା ଇ ମୋର ତପସ୍ଯା ॥ 


ଏ ପୃଥିବୀର ଶେଷତମ ସୀମାରେ କେବେଦିନେ 
ମୁଁ ଠିଆ ହେବି ତୋତେ ଧରି ମୋର ବାହୁରେ 
ସେଦିନ ପ୍ରେମ ଇ ପାଲଟି ଯାଇଥିବ ପୂଥିବୀ ॥ 


AAA 


୮୮ ॥ ଶୌୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଏ ତୋର ପୂଥିବୀ 


ଗୋଟେ ନିରୁଦ୍ଦିଷ୍ଟ ଗୀଟାରର ମୂ୍ଁନା 
ଆଉ ମୁଁ ଅଧା ଆକାଶରେ ମିଳେଇ ଯାଉଥିବା 
ତୁଳା ପରିକା ମେଘ ॥ 


କାଲି ଭୋକରେ ଶୋଇ ପଡିଥିବା ଶିଶୁମାନଙ୍କ ପାଇଁ 

ମୁଁ ପଖାଳ ମୁଠାଏ ହେବାକୁ ଚାହିଁଥିଲି 

ମୁଁ ହେବାକୁ ଚାହିଁଥିଲି ଚୂଲିରେ ଫୁଟୁଥିବା ସୋରିଷତେଲ 

ଓ ମୁଁ ବୋଳି ହୋଇଥାନ୍ତି ସାତଶହ ମାଇଲ ବାଟ ଚାଲିଥିବା 
ଗୋଟେ ଶ୍ରମିକର ପାଦରେ 

ମୁଁ କ୍ରୋଧରେ ଫାଟି ପଡୁଥିବା ଗୋଟେ ଚିକ୍ରାର ହେବାକୁ ଚାହିଁଥିଲି 
ମୁଁ ମରି ଭାଟି ଖୋଜିବାକୁ ଆସିଥିଲି ଇତିହାସ ॥ 


ମୁଁ ୧୯୯୯ ମସିହାରେ ମରି ଯାଇଥିବା 

ପଚାଶ ହଜାର ଲୋକଙ୍କ ଭିତରେ 

ଖୋଜିଖୋଜି ନୟାନ୍ତ ସେ ପାଗଳ ମହାବାତ୍ୟାର ଅଖି 
ମୁଁ ଆଜି ବି ଦେଖେ ସେ କରାଳ ଆଖିର ବିଭସ ଟୁକୂରା 


କେଦାର ମିଶ୍ର ॥ ୮୯ 
Source: Author, Digitized by PPRACHIN, SOA 


ଆଜି ବି ମୋ ଛାତିରେ ସାଇରନ ବଜାଇ ଚାଲେ 
ଗୋଟେ ଜର୍ଜର ଆମ୍ବଭୁଲାନ୍‌ 

ଆଜି ବି ମୁଁ ଦେଖେ, ମୋ ବାପା ମଲାପରେ 

ପୋଡିବା ପାଇଁ କାଠ ନଥିବାର ଗୋଟେ ନିଷୁର ପୃଥିବୀ ॥ 


ମୁଁ ନିଶୁର ପୂଥିବୀର ଇତିହାସ ଲିଭେଇବାକୁ ଚାହିଁଥିଲି 
ମୁଁ ଗୋଟେ ବିଷନ୍ଧ ପାହାଡ଼ରୁ 
କରୁଣାର ଝରଣା ହେବାକୁ ଆସିଥିଲି ॥ 


ତୁ ମୋତେ ବାଟ ଭୁଲେଇଦେଲୁ ପ୍ରେମରେ 
ତୁ ଶାନ୍ତି, ତୁ କରୁଣା, ତୁ ବସୁଧା 
ତୁ ମୋତେ ବଜାଇ ଚାଲିଲୁ ତାର ନିମଗ୍ନ ହାତରେ 
ଗୋଟେ ଉନ୍ମାଦ ଗୀଟାର ପରି ॥ 


ମୁଁ ଏବେ କ୍ରୋଧ କି କରୁଣା ନୁହେଁ 

ଜଳୁଛି ଗୋଟେ ଶୂନ୍ଯଧୂନୀ ପରି 

ତୁ ମୋର ଶୂନ୍ୟତାରେ ପ୍ରକଟିତ ଅବନା ଘରର ଜ୍ୟୋତି 
ମୁଁ ତୋର ଶୂନ୍ଯଥାନରେ କ୍ରମେକ୍ସମେ ମିଳେଇ ଯାଉଛି ॥ 


ଆଜି ସ୍ଵୀକାର କରୁଛି 

ମୋର ଇଛ୍ଛା ମୁତାବକ ତିଆରି ହୋଇନି ଏ ପୃଥିବୀ 
ମୋର ମର୍ଜି ମୁତାବକ ବଦଳିବାର ନାଇଁ ଏ ପୁଥିବୀ 

ମୁଁ ତୋର ସେଇ ନିରୁଦ୍ଦିଷ୍ଟ ଗୀଟାରର ମୁନା 

ଏମିତି ତୋର ଶୂନ୍ଯରେ ବାଜୁଥିବି 

ଏମିତି ତୋର ତୁଳା ପରିକା ମେଘରେ ସରି ଯାଉଥିବି ॥ 


AAA 


୯୦ । ଶୋଷିର ସ୍ଥାପତ୍ୟ 
Source: Author, Digitized by PPRACHIN, SOA 


ଏ ରାସ୍ତାରେ ମୁଁ ଏମିତି 
ଚାଲୁଥାଏ ତୋ ସାଙ୍ଗରେ 


ମୁଁ ଥକି ହାରି ବସିପଡେ ମଝି ରାସ୍ତାରେ । 
ଏ ରାସ୍ତାର କୌଣସି ଠିକଣା ନାଇଁ। 


ନିଆଁ ଓ ରକ୍ତର ଗାଁ କେବେଦିନେ ମୋର ଥିଲା 

ମୁଁ ତାକୁ ଛାଡି ଆସିଛି ଅନେକ ଦିନ ହେଲା 

ମୁଖା ପିନ୍ଧିଥିବା ପ୍ରତ୍ୟେକ ସହର ପ୍ରତ୍ୟାଖ୍ୟାନ କରିଛି ମାତେ 
ନା ଜଙ୍ଗଲ, ନା ଜନପଦ, ନା ସଂସାର, ନା ସନ୍ୟାସ 
କେଉଁଠି ହେଲେ ମୁଁ ରହିପାରିନି ସ୍ପିର 

ସବୁବେଳେ ମୁଁ ରାସ୍ତାର ପ୍ରେମରେ 

ଆଉ ରାସ୍ତା ମାନେ ଇ ତୁ 


ମୁଁ ତୋତେ ଚାଲୁଥାଏ 

ତୋ ସାଙ୍ଗରେ, ତା ଭିତରେ 

ତୁ ମୋର ଲକ୍ଷ୍ୟ, ତୁ ମୋର ଶୁନ୍ଯ ସହର 

ତୁ ଆମ ଦୁହିଙ୍କ ଠିକଣା ମଝିରେ କଥା କହୁଥିବା ଦୂରତା ॥ 


ମୁଁ ତୋତେ ଗୁଡେଇଥାଏ ମୋର ଦେହରେ ରାତି ପରି 


ତୋର ଅଭିମାନରେ ଭାଙ୍ଗି ଯାଉଥିବା 
ମୁହୁ୍ଭମାନଙ୍କୁ ମୁଁ ପିଇବାକୁ ଚେଷ୍ଟା କରୁଥାଏ ଶୋଷରେ ॥ 


କେଦାର ମିଶ୍ର ॥ 


୯୧ 


Source: Author, Digitized by PPRACHIN, SOA 


ପ୍ରବଳ ଭୋକରେ, ମୁଁ ତୋତେ ମା ବୋଲି ଡାକେ 
ବାଢ଼ି ଦେବାକୁ ବେଲାଏ ପଖାଳ 

ଶୋଷରେ ଫାଟି ଯାଉଥିବା ମୋର କଣ୍ଠ 

ତୋତେ ଅନାଏ ମେଘର ନାୟିକା ପରି 

ଏମିତି କିଛି ବି ସମ୍ପର୍କ ନାଇଁ 

ଯେଉଁଥିରେ ମୁଁ ପାଇନି ତୋତେ ॥ 


ତୋର ପ୍ରେମ ଇ ମାର୍ଗ 
ତୋର ନଥିବା ଇ ଜଗତର ଏକମାତ୍ର ମିଛ 
ତୋର ଭାବ ଇ ମୋର ଲକ୍ଷ୍ୟହୀନ ଯତ୍ରା ॥ 


ଦିନ ରାତି, ଅଖିଆ ଅନିଦ୍ରା 

ମୁଁ ଚାଲୁଥାଏ ତା ଆଡ଼କୁ 

ଏ ରାସ୍ତାର ଉଭୟ ପାର୍ଶ୍ଵରେ ତୁ ମୋତେ ଡାକୁଥାଉ 
ତୁ ଡାକୁଥାଉ ସବୁ ଗାଁ ଓ ସହରରୁ 

ସବୁ ସମ୍ପର୍କ ଓ ସବୁ ବିଭୀଷିକାରୁ 

ତୁ ମୋତେ ନୟାନ୍ତ କରୁଥାଉ 

ଖେଳାଉଥାଉ ତୋର ପ୍ରେମରେ ॥ 


ମୁଁ ଥକି ହାରି ଯେବେ ବସିଯାଏ ମଝି ରାସ୍ତାରେ 
ତୁ ପୁଣି ଥରେ ଝୁମଝୁମ ବାଜିଯାଉ ମୋର ରକ୍ତରେ ॥ 


ମୋର ଚାଲିବା ଏମିତି ଅସରନ୍ତି 
ତୋ ସାଙ୍ଗରେ, ତୋରି ଭିତରେ ॥ 


AAA 


୯୨ ॥ ଶେଷର ସ୍ଥାପତ୍ଯ 
Source: Author, Digitized by PPRACHIN, SOA 


କଣ ହେବ କବିତା 


ଆମର ହାତମୁଠାରେ ଟୋପାଏ ଚନ୍ଦ୍ରଜିରଣ 
ତାକୁ କବିତା କରିହେବ କେମିତି ? 


ଏ ଚନ୍ଦ୍ରମା ତୋର ଆଖିଡ଼ୋଳାରେ ଢଳଢ଼ଳ 
ବିଷାଦଭରା ରାତିରେ 

ତୁ ଇ ଆଙ୍କୁ ଏ ଚନ୍ଦ୍ରମୀକୁ ମୋର ପାପୁଲିରେ 
ଆମର ଦୂଇ ପାପୁଲି ଦୁଇ ଫାଳ ଆକାଶ ପରି 
ସେଇ ମଝାମଖଝି ଅନ୍ଧାରରେ ତୁ ସାଇତି ରଖୁ 
ଆମ ଜୀବନର ସବୁଠୁ ସୁନ୍ଦର ଜହୁରାତି ॥ 


ମୁଁ ତୋର ରାତିରେ ଚିତ୍ର ଖାଜୁଥାଏ କବିତା ପାଇଁ ॥ 


ସହସ୍ର ଚୁମ୍ବମନର ତୃଷ୍ଣା ନେଇ ଖୋଲୁଥିବା ତୋ ଓଠର ପାଖୁଡ଼ା 
ସମୟ ଆଗରେ ନିରୀହ ସମର୍ଷଣର ହଳେ ହରିଣୀ ଅଖି 
ମାୟାବିନୀ ବନ ଜୋଛନାର ଗୋଟେ ଛାଇଛାଇକା ପଣତ 
ଆମର ଚିତ୍ର ଏତିକି ମାତ୍ର ॥ 


କେଦାର ମିଶ୍ର ॥ ୯୩ 
Source: Author, Digitized by PPRACHIN, SOA 


କବିତା କିନ୍ତୁ ଦାବି କରୁଥାଏ ସମୁଦ୍ର 

ଢେଉ ଯେ ଢେଉ ଅସରନ୍ତି 

ବିଷାଦ ଯେ ବିଷାଦ, ଅନ୍ତହୀନ 

ସିକ଼ାର ଯେ ସିକ୍କାର, ପ୍ରେମର ଗହନ ବନ ॥ 


କବିତା ମାଗୁଥାଏ ଲକ୍ଷଲକ୍ଷ ମରାଳମାଳାର ଚିଲିକା 
ଶହଶହ ବାଘୁଆ ହେଣ୍ଡାଳର ନନ୍ଦନକାନନ 
ହଜାରହଜାର ବଉଳା କୁମ୍ଭୀରଙ୍କର ଭିତର କନିକା 
କବିତା ମାଗୁଥାଏ ରକ୍ତ ଓ ନିଆଁ 

କବିତା ମାଗୁଥାଏ, ଆମ ଭିତରର ଶେଷବିନ୍ଦୁ ଶୂନ୍ୟତା ॥ 


ମୁଁ କିଛି ବି ଦେଇ ପାରେନା 
କେବଳ ତୋର ଲୁହ ଡବଡ଼ବ ଆଖି ଛଡା 
ଆଉ କିଛି ନଥାଏ ମା ପାଖରେ ॥ 


ତୋର ଲୁହ ହିଁ ଆମର ଭରା ଜହୁରାତି 
ତୋର ଆଖି ଆଗରେ ଫିକାଫିକା 
ସାରା ଜଗତର ସଫଳତମ କବିତା ॥ 


ତୁ ଅଛୁ ତ, ଆଉ କଣ ହେବ ଏ କବିତା ? 


AAA 


୯୪ ୮ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


କରୁଣା 


ତୋ ପାଖେ ପହଞ୍ଚଲା ବେଳକୁ ମୁଁ ଗୋଟେ ନହନହକା ଗଛ ॥ 


ମୋ ପତ୍ର ନୂଆବର୍ଷୀରେ ଓଦା 
ମୋ ଡାଳ ହାଲକା ପବନରେ ବି 
ଦୋହଲିଯାଉଛି ଶିହରଣ ପରି 
ମୋ ଚେର ପାତାଳରୁ ଢକଢ଼କ 
ପିଇଯାଉଛି ପାଣି ॥ 


ଆ, ଛୁଇଁ ଦେ” ମୋର ପତ୍ରକୁ 

ମୋର ପତ୍ରରେ ଷଡରତୁ 

କୋଟି କୋଟି ନକ୍ଷତ୍ରର ରାତି ଓ ଅସୁମାରି ଦୁଃଖ 
ସାରା ସମୁଦ୍ରର ଢେଉ ଓ ବେସୁମାର ସୃତି 
ତୋର ଛୁଆଁ ବାଜୁବାଜୁ ପତ୍ର ମୋର 

ପୃଥିବୀର ପ୍ରତୀକ ॥ 


ଚମକି ପଡୁଥିବା ଏ ପୃଥିବୀରେ ଯୁଦ୍ଧ ଓ ମହାମାରୀ 
କ୍ଷତ ଓ ଶୋଷଣ 

କଥା କହୁଥିବା ମାଙ୍କଡ଼ ଓ ରକ୍ତ ପିଉଥିବା ନାରାଚ 
ବଡ଼ ବିଷମ ଏ ପୂଥିବୀ 

ବଡ଼ ରକ୍ତାକ୍ତ ଓ ଲୋଭାତୁର ଏଇ ପୂଥିବୀ 


କଦ୍ରାରୁ ମି 
Source: Author, Digitize® by MBAS Soh 


୯୬ 


ପତ୍ରର ଶାଗୁଆରଙ୍ଗରେ 
କେମିତି ଦିଶୁଛି କେଜାଣି ଏ ରକ୍ତର ପୃଥିବୀ ॥ 


ତୁ ଆଉଁସି ଦେଉଛୁ ପତ୍ରକୁ 

ତୋ ପାପୁଲିରେ ଜକଜକ ରକ୍ତ 

ତୋ ଆଖିରେ ଯୁଦ୍ଧକୁ ନେଇ ଭୟ 

ତୋ ପ୍ରାର୍ଥନାରେ ଖଣ୍ଡ ବିଖଶ୍ରିତ କରୁଣା 
ତୋ ନିଃଶ୍ଵାସରେ ମୁତ ପୃଥିବୀର ରାଗିଣୀ ॥ 


ତୋ ଆଗରେ ମଣିଷ ହୋଇ ଠିଆ ହେବାକୁ 
ସାହସ ନାଇଁ ମୋର 

କେତେ ଯୁଦ୍ଧ ଲଢ଼ିଛି ମୁଁ 

କେତେ ଶିକାର କରିଛି ମୁଁ 

କେତେ ଜଙ୍ଗଲ ଉଜାଡ଼ିଛି ମୁଁ 

କେତେ ମିରିଗ ମୟୂରଙ୍କର ନାଚ ଭାଙିଛି ମୁଁ 
ମୁଁ ସରୁନଥିବା ଶବ ଶୋଭାଯାତ୍ରାରେ 
ଗୋଟେ ଅଶୁଭ ଡେଙ୍ଗୁରା ॥ 


ମଣିଷ ଶୋଷକ ହେଲାପରେ 

ତୋର ପ୍ରେମର ଅଯୋଗ୍ୟ 

ଏବେ ମୁଁ ଗଛର ଛଦ୍ଧବେଶରେ 

ତୋତେ ମାଗୁଛି ପ୍ରେମ 

ତୋତେ ମାଗୁଛି କରୁଣା 

ତୋତେ ପ୍ରାର୍ଥନା କରୁଛି ଶୁନ୍ଯମନ୍ତ୍ରରେ ॥ 


କଅଁଳ ପତ୍ରରେ ନଖ ଟିପି ତୁ ଲେଖି ଦେ” 
ଜଗତ ଉଦ୍ଧାରର କବିତା ॥ 


AAA 


॥॥ ଶୋଷର ସ୍ଥରାପ୍ତ୍ରୟ a 
Source: Author, Digitized by PPRACHIN, SOA 


କିଛି ବି ହୋଇପାରେ 
ଏ ପ୍ରେମ କବିତାର ନାଁ 


॥ ଏକ ॥ 


ହୁଏତ ମୁଁ ଫେରି ନ ପାରେ ତୋର ନୀଳରତୁର ମୁହାଣକୁ 
ହୁଏତ ମୁଁ ଗୋଟେ ମଲାମାଛ ତୋର ପନିକି ଦାଢ଼ରେ 
ହୁଏତ ମୁଁ ତୋ କବିତାରେ ମିଳୁନଥିବା ଗୋଟେ ଅଚିହ୍ନା ଶବ୍ଦ 
ହୁଏତ ମୁଁ ମୁଁ ନୁହେଁ, ବରଂ ଗୋଟେ ମୃତ ନଦୀର ପ୍ରବାହ! 
ଆଉ ତୁ ? 


ତୁ ତୋର ନୀଳରତୁର ସବୁଠୁ ସୁନ୍ଦର ଫୁଲ ଗଛ 
ତୁ ତୋର ପନକି ଧାରରେ ଚକଚକ ଧାରେ କରୁଣା 
ତୁ ତୋର କବିତାରେ ସୁବର୍ଣ୍ଣବର୍ଣଣର ରହସ୍ଯ 

ତୁ, ତୁ ନୁହଁ ହୁଏତ, 

ତୁ ମୋର ଜୀବନ ଭିତରେ ଜୀବନ ହେବାର ସତ୍ୟ ॥ 


॥ ଦୂଇ ॥ 


ତୁ ଓ ମୁଁ, ବଡ଼ ବିଚିତ୍ର ସଂଯୋଗ ଆମର 

ମୋର ଧୀର ଗତିରେ ମରିଯାଏ ଗୋଟେ ସକାଳ 
ଆଉ ତୁ ତାକୁ ପିନ୍ଧି ନେଉ ତୋର ସୁନ୍ଛାରେ 

ମୁଁ ତୋର ଅବାଞ୍ଚତ ସୁହାଗ ସିନ୍ଦୁର ॥ 


କେଦାର ମିଶ୍ର ॥ ୯୭ 
Source: Author, Digitized by PPRACHIN, SOA 


॥ ତିନି ॥ 


ତୋ ସାଙ୍ଗେ ଭେଟ ହାଇଥିଲା ଯେଉଁ ପାର୍କରେ 

ସେଠି ଆଜି ବି ଝୁଲୁଛି ଗୋଟେ ଅମୋକ୍ଷ ତିଥିର ଜହ୍ନ 
ଆମର ଭେଟଠିବଳେ ଆମକୁ ଦେଖିଥିଲା ଯେଉଁ ଚଢ଼େଇ 
ସେ ଆଜି ତୋର ନାଁ ଘୋଷୁଛି ମୋର ବାଲକୋନୀରେ 
ଯେଉଁ ଫୁଲ ଫୁଟିବ ଫୁଟିବ ହେଉଥିଲା ତୋର ଓଠ ପରି 
ସେ ଫୁଲ ଆଜି ଖସି ପଡିଛି ଦେବୀର ମଥାନରୁ ॥ 

ଆମର ଭେଟ ହୋଇଥିଲା 

ଓ ସେ ଖବର ଅନ୍ଧାର ଭିତରେ ତରଙ୍ଗ ହୋଇ 

ଘୂରୁଥିବାର ମୁଁ ଦେଖିଛି। 

ମୁଁ ଦେଖିଛି, 

ଆମ ଭେଟବେଳେ ଫ୍ୟୁଜ ହୋଇଯାଇଥିବା ପାର୍ଚଚର ଲାଇଟ 
ଆଜି ମଧ୍ଯ ନିଜେ ଜଳୁଛି ଓ ମୋତେ ବି ଜାନୂଛି। 

ହେଲେ ତୁ କହୁଛୁ, ଆମର ଭେଟ ହୋଇନି କେଉଁଠି ! 


॥ ଚାରି ॥ 


ଯଦି ସକାଳ କେବେ ଆସନ୍ତା ନାହିଁ, 
ତୁ ମୋର ଚିରସ୍ଥାୟୀ ଜହ୍ନ ଆଲୁଅ ହୋଇ 
ପ୍ରସରି ରହିଥାନ୍ତୁ ଛାତିରେ ॥ 


ତୁ ମୋତେ ଫିଏଇଥାନ୍ତୁ 
ଜହ୍ନ କିରଣ ରଙ୍ଗର ଟୋପାଏ ଜୀବନ ॥ 


ମୁଁ ଅନ୍ଧାରକୁ ଗଲି ଯେ 
ମୋତେ ଫେରେଇ ଆଣିଲା ତୋର ହାତ 
ଗଲି ରକ୍ତ ଟଳମଳ ସହରକୁ 


୯୮ ॥ ଶୌଷିର ଗାଗତ୍‌ଟ Author, Digitized by PPRACHIN, SOA 


ଗଲି ଅଫିମ ନିଶାର ଝରଣାକୁ 

ଗଲି ଶାଳବନର ପାଗଳ ଚଇତକୁ 

ତୁ କହିଲୁ, ନା, ଏଇଠି ଏଇ ଜହ୍ନ କିରଣର ଘର ଆମର 
ତୁ ଆଉ ମୁଁ ଜହ୍ମ କିରଣର ଦୁଇଟି ଅଦୃଶ୍ୟ ଧାର ॥ 


॥ ପାଞ୍ଚ ॥ 


ତାର ଦେହ ଗଙ୍ଗା ନଦୀ 
ମୁଁ ପାପ କରେ ଓ ମୋକ୍ଷ ମାଗେ ତୋତେ ॥ 


ମୋର ଦେହ ସାରା କେତେ ସହରର ନର୍ଦ୍ଦମା ପାଣି 
ମୋର ପାଟି ଭିତରେ ଯାବତୀୟ ନର୍କ ଓ କଳଙ୍କ 
ମୁଁ ଅରଣ୍ୟ ଅଜଗର, 

ଭୋଗି ଚାଲିଥାଏ ମୋର କର୍ମ କଷଣ ॥ 


ତୁ ବିଷ୍ଣୁଙ୍କ ନଖ କୋଣରେ ଥାଉ 

ତୁ ଖେଳ ଖେଳୁଥାଉ ଶିବଙ୍କ ଜଟାରେ 

ତୁ କେବେ ହିମାଳୟ, 

କେବେ ପୁଣି ରଷିର କମଣ୍ଡଳୁରେ 

ତୋର ପବିତ୍ରତା ଗୋଟେ ଆକାଶମୟ ଦର୍ପଣ 
ଆଉ ମୁଁ, ତୋର ଦର୍ପଣରେ 


ଅଜାଣତରେ ନେସି ଦେଇଥିବା ଟୋପାଏ ସିନ୍ଦୁର ବିନ୍ଦୁ ॥ 
॥ ଛଅ ॥ 


ଭାବୁଛୁ, 
ନାହୁଁ ମୋର ପ୍ରେମ କି ଜୀବନରେ ! 


ତୁ ନଥିବାର ସମୟ ତିଆରି କରିବା ଭୁଲିଯାଇଥିଲେ ଇଶ୍ଵର 


କେଦାର ମିଶ୍ର ॥ ୯ 
Source: Author, Digitized by PPRACHIN, SOA 


ତୋତେ ନେଇ ହିଁ ଗତିଶୀଳ ଥିଲା ମୋ ଧମନୀରେ ରକ୍ତର ପ୍ରବାହ 
ତୋତେ ନେଇ ହିଁ ମୋର ଦେଶ ଓ ଇତିହାସ 

ତୋତେ ନେଇ ମୋର ଅପେକ୍ଷା ଓ ଆନନ୍ଦ 

ତୋତେ ନେଇ ଏ ମୋର ଜଣା ଅଜଣା ପୂଥିବୀ ॥ 


ତୁ ଲୁଚିବାକୁ ଚାହୁଁଛୁ, ଯେମିତି ମେଘର ଆଢୁଆଳରେ ଜହ୍ନ 
ତୁ ଏ ଡାଳରୁ ସେ ଡାଳକୁ ଯାଉଛୁ ଓ ମୋତେ କହୁଛୁ 

ମୁଁ ନାଇଁ ତମର ଜୀବନରେ 

ତୁ କଣ ସତରେ ଏତିକି ଜାଣିନ୍ନ, 

ମୁଁ ନଥିବାର ଅର୍ଥ ତୋର ନଥିବା ବି ହୋଇପାରେ ! 


AAA 


୧୦୦ ।। ଶୌଷିର ସ୍ଥାପତ୍ୟ 
Source: Author, Digitized by PPRACHIN, SOA 


କୃଷକ ସଙ୍ଗୀତ 


ତାକୁ କିଏ କହିଥିଲା କି ମାଟିରେ ଜିଆ ହେବାକୁ 

ଲଙ୍ଗଳ ଓ କୋଦାଳ ହେବାକୁ 

କିଏ ତାକୁ କହିଥିଲା ବିହନ ପରି ତାତି ତାତି ଗଜା ମେଲେଇବାକୁ 
ପୁରୁଷ ପୁରୁଷ ଧରି ନିଜ ଦେହକୁ କ୍ଷେତ ଓ ସାର କରି 

ପିଡ଼ିଆ ଓ କମ୍ପୋଷ୍ଟ କରି 

କିଏ କହିଥିଲା ତାକୁ ମାଟି ସାଙ୍ଗରେ ମାଟି ହେବାକୁ ? 


ସେ ଖରାରେ ଜଳି ଜଳି ଫାଟିଲା ଶୁଖିଲା ମାଟିରେ 
ବର୍ଷୀରେ ଓଦା ହୋଇ ହୋଇ ବତୁରିଗଲା ବସୁଧାରେ 
ତାର ଫଟା ଗୋଇଠିରେ ସହସ୍ର ଶୀତରାତିର ନିଦ 
ତାର ପେଜୂଆ ଆଖିରେ ମହୁଲି ଧୁକା ଓ ବସନ୍ତ ॥ 


ସେ ଧାନ ଫଳେଇଲା ତ ତମେ ଖାଇଲା ଭାତ 
ସେ ଗହମ କାଟିଲା ତ ତମ ତାୱାରେ ଫୁଲିଲା ରୁଟି 
ସେ ଗୋବର ଭିତରେ ଘାଣ୍ଡିହେଲା ତ 

ତମେ ପିଇଲ ଗରମ କ୍ଷୀର 

ସେ ନିଜ ହାଡ଼ ତରଳେଇ ଠିଆ କଲା ଆଖୁ ତ 
ତମେ ଖାଇଲ ରସଗୋଲା 

ସେ ନିଜ ରକ୍ତକୁ ଢାଳିଦେଲା ତମର ସୁଆଦ ଲାଗି ! 


କେଦାର ମିଶ୍ର ॥ ୧୦୧ 
Source: Author, Digitized by PPRACHIN, SOA 


ତମେ କହୁଛ, 

କିଏ ତାକୁ କହିଥିଲା କି ଏ ସବୁ କରିବାକୁ 

କାଇଁ ସେ ଠିଆ ହାଇଛି ପତାକା ଧରି ରାସ୍ତାରେ ? 

କାଇଁ ସେ ସବୂଜ ରଙ୍ଗର ପଗଡ଼ିରେ ଜାଳୁଛି ତୀବ୍ର ମଶାଲ ? 
କାଇଁ ସେ ପ୍ରଶ୍ନ ପଚାରୁଛି ସିଂହାସନକୁ ? 


Ht 


ସେ ଯେମିତି ଜିଆ ଓ ଲଙ୍ଗଳ ହୋଇପାରେ ମାଟିରେ 
ସେ ସେମିତି ମଶାଲ ଓ ପ୍ରଶ୍ନବାଚୀ ହୋଇପାରେ ସିଂହାସନ ଆଗରେ 
ସେ ଭୋକ ଲାଗି ଯଦି ମୁଠାଏ ଭାତ ତମର ଥାଳିରେ 


ସେ ହୋଇପାରେ ବି ଏକ ଅବାଧ୍ଯ ପତାକା 
ତମର ଏକଛନତ୍ରବାଦୀ ଦୁର୍ଗରେ ॥ 


ସେ ସେମିତି ସବ୍ରଦିନ 


ସାବଧାନ ¦! ସେ ତମର କଂକ୍ରିଟ ରାଜଧାନୀକୁ 
ହୁଏତ କେବେଦିନେ ସେ ଗହମ କ୍ଷେତ କରି ଦେଇପାରେ ! 


A AA 


୧୦୨ ॥  ଗୋଷର ସ୍ଥାପତ୍ଯ 
Source: Author, Digitized by PPRACHIN, SOA 


କେବଳ ମାନବୀ 


ତୋତେ ମୁଁ ଅକସ୍ମାତ ପାଇଯାଏ ତୁ କେବେହେଲେ 
ଆସିନଥିବା ଦେଶ କି ଆକାଶରେ ॥ 


ଚହଲା ପବନରେ ତୁ ସୂକ୍ଷ୍ମତମ ସୂତା 

ଡହଡ଼ହ ଖରାର ଆଖିରେ ତୁ କଣାଏ ଅମ୍ଳଜାନ 

ଘନଘୋର ଅନ୍ଧାରରେ ତୁ ଜହ୍ମନରାତିର ଚିରା ପଣତ 

ତୁ ମହାମାରୀର ଜିଲାରେ ପ୍ରଥମ ବଉଳ ଆଉ ପହିଲି ବସନ୍ତ 
ତୁ ଯୁଦ୍ଧ ଭିତରର ଦୀପାଳି ଓ ଶୁଖିଲା ଚାତକର ପୂଥିବୀରେ 
ସଭ୍ୟତାର ପ୍ରଥମ ବର୍ଷୀରତୁ ॥ 


ମୁଁ ତୋତେ ପାଇବା ଗୋଟେ ମାୟାବୀ ବାସ୍ତବତା 
ସମୁଦ୍ର ଭିତରର ଶେଷତମ ଶାମୁକାରେ 

ମୋତି ପରି ଟୋପାଏ ଲୁହ, ତୋର 

ବିଜୁଳିର ପ୍ରଖର ପରାକ୍ରମରେ 

ଦେହକୁ ପୋଛିଦେଲା ପରି ଧାରେ ଚୁମ୍ବନନ ତୋର 
ପ୍ରଳୟ ଜଳରେ ଭାସିଯାଉଥିବା 

ଏ ପୂଥିବୀର ଅନ୍ତିମ ବଟପତ୍ରରେ 

ସର୍ଜନାର ତୁ ମାହେଶ୍ବରୀ 

ମୋ ସୃଷ୍ଟିର ଆରମ୍ଭ ଓ ଅନ୍ତିମ କବିତା, ତୋର ॥ 


କେଦାର ମିଶ୍ର ॥ ୧୦୩ 
Source: Author, Digitized by PPRACHIN, SOA 


ମୋର ହୃଦୟ ରଦ୍ଦି କାଗଜ ପରି 

ତୋରି ଭିତରେ କେଉଁଠି କେଉଁଠି ତୁ ଆଙ୍କଦେଉ 
ତୋର ଲକ୍ଷ୍ମୀପାଦ, ହଂସଯୁଥ ଓ ଚକ୍ରମଞ୍ଡଳ 
ମୋର ଶୁନ୍ୟ ମନ୍ଦିରରେ ତୁ ଧୂନୀ ପରିକା ଜଳୁ 
ଅଣାକାର ଜ୍ୟୋତି ତୁଇ ଅଲେଖ ପାଟଣାରେ ॥ 


ତୁ ମୋର ଗାଦି ଓ ଗତି 
ତୁ ମୋର ଚିତ୍ର ଓ ଶୂନ୍ୟସ୍ଥାନ 
ତୁ ମୋର ଭାଗ ଓ ନିର୍ବାଣ ॥ 


ତୋତେ ମୋର ମୁଣ୍ଡରେ ବୋହି 

ମୁଁ ଚାଲୁଥାଏ ଅସରନ୍ତି ପଥ 

କେତେ ବନସ୍ତ, କେତେ ଦେଶ 
କେତେ ଦ୍ଵୀପ କେତେ ଯେ ଆକାଶ 
ତୋତେ ମୁଁ ମଣିଷ କରି ଥାପନା କରେ 
ମୋର ମାନବିକତାରେ ॥ 


ତୋତେ ପାଇଛି ବୋଲି ଏକା 
ମଣିଷକୁ ମୁଁ ବିଶ୍ଵାସ କରିଛି ପ୍ରେମରେ ॥ 


AAA 


୧୦୪ ॥ ଗଶୌୋଷିର ସ୍ଥାପତ୍ଯ 
Source: Author, Digitized by PPRACHIN, SOA 


ଜୀବନ ଉତ୍ସବ 


ତୁ ନିଶା ପରି ଚଢୁଥାଉ ମୋ ଭିତରେ ॥ 


ମୁଁ ଅନ୍ଧାର ଥାକଥାକ କରି 

ଆକାଶ ଆଡକୁ ଲମ୍ବେଇଥାଏ ଗୋଟେ ଶିଡି 

ତୁ ମୋ ଭିତରେ ଉପରକୁ ଉପରକୁ ଚଢୁଥା' 

ଏଇ, ତୋର ହାତରେ ଶତ ସହସ୍ର ତାରାଙ୍କର ଧୂଳି 
ଏଇ, ତୋର ପାଦତଳେ କର୍ପୁର ଧୂଆଁର ଛାୟାପଥ 
ଏଇ, ନୀଳରଙ୍ଗର ମେଘଛାୟା-ତୋରି ପଣତ ॥ 


ତୁ ମୋର ତୃ୍ତି 

ତୁ ମୋର ଅଭାବ 

ତୁ ମୋର ହାତକଡି 

ତୁ ମୋର ପରମ ମୁକ୍ତି ॥ 


ଏ ମେଘମାନଙ୍କର ଉତ୍ସବ, 
ମୁଁ ରଚନା କରିଛି ଗୋଟେ ନିଶାସକ୍ତ ରାତିରେ 
ତୁ ପଚାରନା, ଏ କେଉଁ ନିଶା 

ମୁଁ ମଦ ପିଇ ମାତାଲ ହୁଏନା 

ମୁଁ ଗଞ୍ଜେଇ ଧୂଆଁର ଉତ୍କଟ ଗନ୍ଧରେ ଅଧମରା 
ମୁଁ ତାତେ ଇ ପିଏ 

ତୋର ଜୋଛନା ପରିକା ଚହଲି ଯାଉଥିବା ହସ 


କେଦାର ମିଶ୍ର ॥ 


୧୦୫ 


Source: Author, Digitized by PPRACHIN, SOA 


ତୋର ସୂକ୍ଷ୍ମ ରାତିର ମଲ୍ଲିଫୁଲିଆ ବେଣୀ 
ତୋର ସର୍ବବ୍ୟାପୀ ଯୌବନର ବିପୁଳ ପ୍ରକୃତି 
ମୁଁ ତୋତେ ପିଏ ଓ ତୋର ନିଶାରେ ମରିଯାଏ ॥ 


ମୋର ମରଣ ବି ମହାରାସ 

ଗୋଟେ ନଦୀକୂଳରେ 

କଦମ୍ବଗଛ ମୂଳରେ 

ବଂଶୀ ଓ କୋଇଲିର ଗୀତ ଭିତରେ 

ମୁଁ ଦେଖେ ତୁ ବିସ୍ତରି ଯାଉଛୁ ଜଗତ ସାରା 
ସବୁ ଫୁଲ ତୁ 

ସବୁ ପକ୍ଷୀ, ସବୁ ନାରୀ, 

ସବୁ ବିଷାଦ ଓ ସବୁ ଶିହରଣ 

ତୁ ଇ ସବୁକିଛି 


a 


ତୁ ଇ ମୋର ଆଞ୍ଜୁଳାଏ ମୁତ୍ୟୁରେ 


ପାଉଁଳି ଯାଉଥିବା 
ଜୀବନର ଦ୍ଵିବୀଜପତ୍ର ॥ 


ଏବେ ଅନ୍ଧାରର ଶିଡି ଚଢ଼ି 

କେଉଁ ଆକାଶରେ ଗୋ ତୁ ? 

ଏବେ ତୋର ପାଦ ତଳେ ଶିଡି ନାଇଁ 
ଏବେ ତୋର ଦେହ ଭିତରେ ତୁ ନାହୁଁ 
ଏବେ ମୁଁ ଇ ନିଶାପରି 

ଖେଳୁଛି ତାର ଦେହରେ ॥ 


ଏ ନିଶା ନୁହେଁ ଗୋ 
ଜୀବନର ଉତ୍ସବ 
ଖେଳ କରୁଛି ମୋ ପିଣ୍ଡରେ ॥ 


AAA 


Co Jରଗୋାର ସ୍ଥାପତ୍ଛ 6: Author, Digitized by PPRACHIN, SOA 


ତମସାଘର 


ଏ ଅନ୍ଧାର ବି ତୋ ପରି 
ଟିକେ ଦୃଶ୍ୟ ଓ ଅନେକ ଅନେକ ଅଦୃଶ୍ୟ ॥ 


ତୋର ବେଦନା ଫୁଲ ହୋଇ ଫୁଟୁଥିବାର 
କବିତା ହୋଇ ମହକୁଥିବାର 

ଓ ଗୀତ ପରି ଚହଲୁଥିବାର 

ମୁଁ ଦେଖିପାରେନା ॥ 


ମୋତେ ଦିଶେ ତୋ ଓଠ ପ୍ରବାଳ ପରି 

ତୋ ଆଖି ଦୂଇଟି ଉଜ୍ଜଳ ତାରା 

ତୋ ଦେହ ହିମାଳୟର ବରଫ ଉପରେ 
ଚନ୍ଦ୍ରକିରଣର ପତାକା 

ମୋତେ ଆହୁରି ଦେଖା ଯାଏନା ଅନ୍ଧାର ସେ ପାଖେ 
ତୋର ଢେଉ ଭାଙ୍ଗୁଥିବା ଭଲପାଇବା ॥ 


ମୁଁ ଏଇ କିଛିଦିନ ହେଲା 

ପ୍ରଚୁର ଶୋଧିଛି ନିଜକୁ 

ଶୋଧିଛି ମୋ ଭିତରର ପ୍ରେମିକକୁ 

ମୁଁ ମୋ ପ୍ରେମକୁ ଖଣ୍ଡ ଖଣ୍ଡ କରି କାଟିଛି 
ଓ ପ୍ରତି ଖଣ୍ଡରେ ଆଙ୍କିଛି ତୋର ଆଖି ॥ 


କେଦାର ମିଶ ॥ ୧୦୭ 
Source: Author, Digitized by PPRACHIN, SOA 


ତୋ ଆଖି ଉଦାସ କପୋତ ପରି ଏକଲା 

ତୋ ଆଖି ହଜି ଯାଉଥିବା 

ବୋଇତ ପରି ଗଭୀର ସମୁଦ୍ରରେ ଉଦାସୀନ 

ତୋ ଆଖି ହଜାର ବର୍ଷରେ 

ଥରେ ମାତ୍ର ଫୁଟୁଥିବା ଗୋଟେ ଆଶ୍ଚର୍ଯ୍ୟ ଗଛର ଫୁଲ ॥ 


ମୁଁ କାହିଁକି ଦେଖି ପାରିଲି ନାଇଁ 

ତୋ ଆଖିକୁ ପଚିଶ ବର୍ଷ ଆଗରୁ ? 

କାହିଁକି ମୁଁ ତୋତେ ସେବେ ଭେଟିଲି ନାଇଁ 
ଯେତେବେଳେ ତୋ ଦେହରେ 

ଉଡିବା ଆରମ୍ଭ କଲେ ପ୍ରଜାପତି ? 

କାହିଁକି ମୁଁ ଏତେ ଦୂରରେ 

ତୋତେ ନେଇ ତିଆରିକଲି କୁହୁଡି ରଙ୍ଗର ପୂଥିବୀ ? 


ମୁଁ ପ୍ରଶ୍ନ ପଚାରିଛି ଓ ବାରମ୍ବାର ନିଜକୁ ଶୋଧିଛି ॥ 


ଏବେ ମୁଁ ମୋ ଭିତରେ ତିଆରି କରୁଛି 
ଅନ୍ଧାରକୁ ନେଇ ନୂଆ ଏକ ଘର 

ଏ ଘର ଭିତରେ ବାଜି ଜୀବନ 
କବାଟ କିଳି ରହିବୁ ଆମେ ଦୁହେଁ 
ମୁଁ ଓ ଅନ୍ତରଚମ ବେଦନା ତୋର ॥ 


AAA 


୧୦୮ ।॥। ଖଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ତୃଷ୍ଣାଲେଖ 


ତୁ ଅନ୍ଧାର ଆଉ ଦୂରତା ॥ 
ଅଧାଦେଖା ସ୍ବପ୍ନର ଝାପସା ଝାପସା ଲ୍ୟାଣ୍ଡସ୍କେପ ତୋ ଦେହ ॥ 
ତୁ ଗୋଟେ ନଦୀ, ବୋହି ଆସୁଛୁ ମୋ ଭିତରକୁ ॥ 


ମୁଁ ତୋତେ ଫିଟେଇ ଦେଉଛି ମୋର ଛାତିରୁ 
ଏବେ ତୁ ଗୀତ 

ଏବେ ତୁ ଉଷୁମ ଇଚ୍ଛାର ଜଳପ୍ରପାତ 

ଏବେ ତୁ ମୋର ଦୁଦ୍ଦୀନ୍ତ ନିଆଁର 

ଖଣ୍ଡାଧାର ॥ 


ତୁ ଚାଲୁଛୁ ମୋର ତୀକ୍ଷଣ ଧାରରେ 

ପାଦ କଟିଲେ ଫୁଲର ବଷ୍ଷୀ ଏ ଖଣ୍ଡାର ସହରରେ 
ଏବେ ଅନବରତ ବର୍ଶୁଛି ତୋର କହଁର 

ନିଆଁ ଗୋ ତୁ 

ରକ୍ତଗୋତୁ 

ହିମଶୀତଳ ଏ ଜୀବନ ଗୋ ତୁ ॥ 


କେଦାର ମିଶ୍ର ॥ ୧୦୯ 
Source: Author, Digitized by PPRACHIN, SOA 


ଏଇ ଆଙ୍କିଲି ତୋତେ ମୋର ମାୟାରେ 
ମୋର ଦୂଷ୍ଟ ଉପଦ୍ରବରେ 

ଏଇ ଗଢିଲି ତୋତେ 

ପାଚି ଆସୁଥିବା ଜାମୁକୋଳିର ସମୟରେ 
ଏଇ ବିଜେ କରାଇଲି ତୋତେ 

ମୋର ପଞ୍ଜରାହାଡ଼ର ସିଂହାସନରେ ॥ 


ତୂ ଅନ୍ଧାର ଯେତିକି 

ସେତିକି ସୂର୍ଯ୍ୟ ମୋର କଳ୍ପନାରେ 
ତୋତେ କଳୁଛି 

ବିଷାଦ ଓ ବିଦ୍ରୋହରେ 

ବିଜୟ ଓ ବିଲୟରେ 

କ୍ଷତ ଓ କ୍ଷମାରେ ॥ 


ତୋତେ ଆଞ୍ଜଳାରେ ଧରିଛି ପ୍ରାର୍ଥନା ପରି 
ଗଣ୍ଡିରେ ବାନ୍ଧିଛି ଶେଷ ସନ୍ତକ ପରି 
ତୋତେ ଇତିହାସରେ ଲେଖିଛି 
ଅମରାବତୀର ଶିଳାଲିପି ପରି ॥ 


ତୋତେ ବଞ୍ଚଛି 

ଓ ତୋର ହୋଇ ମରିଯାଉଛି 
ତୋତେ ଗଢୁଛି 

ଓ ତୋର ଆଖିଡ଼ୋଳାରେ 

ମୋ ନିଜର ସଂହାର ଲେଖୁଛି ॥ 


AAA 


୧୧୦ ।॥। ଶେେଷିର ସ୍ଥାପତ୍ୟ oo 
Source: Author, Digitized by PPRACHIN, SOA 


ଦେଶ : ମଣିଷ 


ମାଟି ବିଷୟରେ ଲେଖିଲା ବେଳକୁ ଥିପି ପଡୁଛି ରକ୍ତ ॥ 


ରକ୍ତର ରେଖାରେ ଅଙ୍କା ଏ ମାନଚିତ୍ର 
ତୋର ନ ହେଉ ବୋଲି ପ୍ରାର୍ଥନା କରୁଛି ॥ 


ହେଲେ ତୋର ଦେହ ସାରା ଏ ରକ୍ତର ରେଖା ଇ ସତ୍ୟ ॥ 


DQ 
DD 
2) 


ମା ନଥିବା ମାନବିକତା ॥ 


ମୁଁ ତୋତେ ପ୍ରତ୍ୟେକ ଢେଉରେ 
ନାଚୁଥିବାର ଦେଖେ 

ପ୍ରତ୍ୟେକ ସମୁଦ୍ରରେ 

ତୁ ହରେକ ରଙ୍ଗର 

ମେଘ ଓ ଛାୟାପଥ 

ତୁ ସବୁ ଗଛରେ ବସନ୍ତ 

ସବୁ ଫୁଲରେ ପ୍ରେମ 

ସବୁ ଶିଶୁଙ୍କର ଦରୋଟି 

ସବୁ ଅସହାୟତାର ପ୍ରାର୍ଥନା ॥ 


କେଦାର ମିଶ୍ର ॥ ୧୧୧ 
Source: Author, Digitized by PPRACHIN, SOA 


ମୁଁ ତୋତେ ଝୁଲାଇରଖେ ମୋର ଛାତିରେ 

ମୋର ଛାତି ତୋର ମାଟି 

ତୁ ସେଇଠି ଗଛ ପରି ବଢୁ ଓ ପତାକା ପରି ଉଡ଼ୁ 
ତୁ ସେଇଠି କରୁଣା ହୋଇ 

ବୋଳି ହେଉ ପ୍ରତ୍ୟେକ ବିଷାଦରେ 

ତୁ ମୋର ମା'ର ମୁହଁ ପରି 

ଟେଳାଏ ସୁନ୍ଦର ମାଟି ଓ ଚିରୁଡ଼ାଏ କୋମଳ ଛାତି ॥ 


ମାଗୋ! 
ଯେଉଁଠି ମଣିଷ 
ସେଇଠି ତୁ ମୋର ଦେଶ ॥ 


AAA 


୧୧୨ ॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଦେହ ବଦଳ 


ଆମେ ବଦଳ କରିଦେବା ଦେହ ॥ 


ତୂ ମୋତେ ପିନ୍ଧି ଉନ୍ମାଦ ପରି 

ଘୂରି ବୁଲିବୁ ଜହ୍ନରାତିରେ 

ମୁଁ ତୋତେ ପିଛି ଅନ୍ଧାରକୁ ମାଗୁଥିବି 
ମୋର ଶିହରଣ 

ମୁଁ ତୋର କଷ୍ଟ ଓ କ୍ରୋଧକୁ 
ଭୋଗୁଥିବି ମୋର ଆତ୍କାରେ 


ତୁ ଭୋଗୁଥିବୁ ମୋର ନଷ୍ଟ ହେବାର ମୋହ ॥ 


ଆମେ ଦେହ ବଦଳେଇ 
ପରସ୍ପରର ଦେହ ପାଲଟି ଯିବା ॥ 


ବେଶ ବଦଳେଇ 
ଆମେ ପକ୍ଷୀ ହୋଇ ବସିବା ଗୋଟେ ଡାଳରେ 
ତୁ ଲାଲ ଫଳରେ ଘସିବୁ ତାର ଚଞ୍ଚୁ 

ମୁଁ ସାକ୍ଷୀ ପକ୍ଷୀ କେବଳ ଦେଖୁଥିବି ତୋତେ 
ସାରା ବନସ୍ତ ଆମେ ଗଛ ପରି ବଢିବା 

ପର୍ବତ ପରି କଥା ହେବା ଆକାଶ ସହିତ 

ତୁ ଓ ମୁଁ ଗୋଟିଏ ବୋଲି ବିମ୍ବ 

ଦୁଇଟି ଦର୍ପଣରେ ॥ 


କେଦାର ମିଶ୍ର ॥ ୧୧୩ 
Source: Author, Digitized by PPRACHIN, SOA 


୧୧୪ 


ତୁ ମୋର ଦେହକୁ ନେଇ 

ବିସର୍ଜନ କରିବୁ ରକ୍ତନଦୀରେ 

ମୁଁ ତୋତେ ଜୀବନ୍ୟାସ ଦେବି 
ମୋର ଆୟୁଃ ରେଖାରେ 

ତୁ ମୋର ଲୁହଲୁଚା ବେଳର ମୁହଁ 
ଆଉ ମୁଁ, 

ତୋର ଜୀଇଁ ପାରିନଥିବା ଯୌବନ 
ଗୋଟେ ବିଚିତ୍ର ବେଳାରେ ॥ 


ଆମେ ଫୁଲ ପରି ଫୁଟିବା ଗୋଟେ ଡାଳରେ 

ମୁଁ ପିଛିବି ତୋର ଉଗ୍ର ବାସ୍କାର ରାତି 

ଆଉ ତୁ ପିନ୍ଧିବୁ ମୋର ସଫେଦ ଉତଷ୍ତତାର ମହକ 
ତୁ ଖରାବେଳର ପୋଡି ଯାଉଥିବା ପାଦକୁ 
ଥାପିଦେବୁ ମୋର ଛାତିରେ 

ଆଉ ମୁଁ ମୋ କଥା କହିପାରୁ ନଥିବା ଜିଭକୁ 


ପାଖୁଡ଼ା କରିଦେବି ତୋର ଅଧରରେ ॥ 


ଆମର ସହବାସ 
ଦେହ ବଦଳେଇ 
ପରସ୍ତରର ଦେହ ପାଲଟିଯିବା ପରେ ॥ 


AAA 


॥ ଶୌଷିର ସ୍ଥାପତ୍ଯ 
Source: Author, Digitized by PPRACHIN, SOA 


ପ୍ରାର୍ଥନାୟନ 


ଫୁଲ ଦେଉଛି ତୋତେ ମୋର ରକ୍ତରୁ ॥ 


ତୋ ଲାଗି ଅନ୍ଧାରର ଏକ ମନ୍ଦାର ବଗିଚା 
ସେ ମୋର ଛାତି ଭିତରେ 

ମହକି ମହକି ବାତୁଳ କରୁଛି ଜଗତକୁ 

ମୁଁ ଏବେ, ତୋ ଭିତରେ ଲିଭି ଲିଭି ଯାଉଛି 
ତୋର ମହକ ହୋଇ ॥ 


ତୁ ଆଞ୍ଜୁଳେ ଅଦେଖା ମହକ 

ମୋର ପାପୁଲିରେ 

ତୁ ଜହ୍ନ ଗୌ 

ତୁ ତାରା, ତୁ ଜୀବନ ଗୋ 

ତୁ ମହାନଦୀର ତରଙ୍ଗ ତରଙ୍ଗ ଚାହାଣୀ 
ତୁ ମହୋଦଧିର ସରୁନଥିବା ମୋକ୍ଷ 

ତୁ ମୋର ନାସ୍ତିକ ଭାଗ୍ୟର ମାହେଶ୍ବରୀ ॥ 


ତୋତେ ପ୍ରାଣ ଦେଉଛି ମୋର ପଥର ପିଣ୍ଡରୁ 
ଦେଉଛି ପବନ 

ଦେଉଛି ନୀଳରଙ୍ଗର ଭୋକ 

ତୋତେ ପ୍ରେମ ଦେଉଛି ମୋର ଯୁଦ୍ଧରୁ ॥ 


କେଦାର ମିଶ୍ର ॥ 


୧୧୫ 


Source: Author, Digitized by PPRACHIN, SOA 


ମଲା ମଣିଷଙ୍କର ଖପୁରି ଭାସୁଥିବା 

ଏ ଗଙ୍ଗା ନଦୀରେ 

ତୋତେ ଦେଉଛି ଜୀବନ୍ୟାସ 

ଅମ୍ଳଜାନ ଅଭାବରେ ଧୁଆଁ ଧୁଆଁ ଆଇସିୟୁ ଭିତରେ 
ତୋ ଲାଗି ଲେଖୁଛି ପ୍ରେମ କବିତା ॥ 


ତୁ ମୋର ଦୁଃଖ ନଥିବା ପୃଥିବୀର ଆଶା ଓ ପ୍ରତିଶୁତି 
ତୁ ମୋର ବେଦନା ବିହୀନ ଉତ୍ତର ପୁରୁଷର ଜନନୀ 
ତୁ ମୋର ରକ୍ତମାଂସର ଅମରତ୍ଵ ॥ 


ତୋତେ ରକ୍ତ ଦେଉଛି 

ଚୁମ୍ବନ ଦେଉଛି ତୋର ତଳ ଓଠରେ 
ତୋର କପାଳ ସୂର୍ଯ୍ୟମୁଖୀ 

ତୁ ମୋର ଦେହମରୁରେ 

ଟୋପାଏ ବୋଲି ଜଳଗୀତ ॥ 


ଏଇ ନେ, ତୋତେ ଦେଉଛି 

ଦର୍ପଣରୁ ଭିଡ଼ି ଆଣି ମୋର ବିମ୍ବକୁ 

ତୋତେ ଦେଉଛି 

ରକ୍ତରୁ ଚିପୁଡ଼ି ଆଣି ଶିହରଣ 

ତୋତେ ଦେଉଛି ମୋର ଜୀବକୋଷ ଓ ସନ୍ୟାସ ॥ 


ମୁଁ ତୋର ଗୋ 
ମୋତେ ବୋଲି ମୁଁ ଅର୍ପଣ କରୁଛି 
ତୋତେ ଇ ତୋର ଆଞ୍ଜଳାରେ ॥ 


AAA 


୧୧୬ ॥ ଗଖୌଷର ସ୍ଥାପତ୍ଯ 
Source: Author, Digitized by PPRACHIN, SOA 


ବଡ କଠିନ ଏ ପ୍ରୀତି ପାଳିବା 


ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ । 


ସେ କହେ, ଆମ ଭିତରେ ସାତ ସମୁଦ୍ର ଓ ସାତ ଶହ ନରତର ଦୂରତା 
ଆମ ଭିତରେ ମଗର, ତିମିମାଛ ଓ ଅଜଗରମାନଙ୍କର କୋଳାହଳ 
ସେ ଦେଖାଏ, ଆମ ଭିତରେ ବୋହୁଥିବା ଏ ଦୂରତାର ରଙ୍ଗ 
ରକ୍ତଠୁ ଅଧିକ ଲାଲ ॥ 


ମୁଁ ହସିଦିଏ ଓ ପାପୁଲି ବୁଲେଇ ଆମ ଭିତରର ଦୂରତା ପୋଛିଦିଏ । 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ ॥ 


ସେ ଓ ମୁଁ ଦୁଇଟି ଅଲଗା ଦେଶ 

ନିବିଡ଼ ଭାବରେ ପାଖାପାଖି ଓ ନିବିଡ଼ ଆମର ଶତୁତା 
ଆମେ ଘୃଣା କରୁ ପରସ୍ତରର ଗୀତ ଓ କବିତାକୁ 

ଆମେ ଶସ୍ତ ତିଆରି କରୁ ପରସ୍ପରକୁ ନିପାତ କରିବା ପାଇଁ 
ଆମର ସୀମାନ୍ତରେ ପ୍ରତିଦିନ ଫୁଟୁଥାଏ ଗୁଳି ଓ ବାରୁଦ 
ଆମ ଭିତରେ ଅଶାନ୍ତ ଥାଏ ଶାନ୍ତିର ଚୂକ୍ତିପତ୍ର ॥ 


ଆମର ଶତୁତା ଆମକୁ ଆହୁରି ଆହୁରି ପାଖକୁ ଟାଣୁଥାଏ ! 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ। 


କେଦାର ମିଶ୍ର ॥ ୧୧୭ 
Source: Author, Digitized by PPRACHIN, SOA 


ଦିନେ ଦିନେ ମୁଁ ତାକୁ ପଠାଏ ମୋ କଳ୍ନାର ଫଟୋଗ୍ରାଫ 
ଏମିତି ଏକ ପୂଥିବୀ, ଯେଉଁଠି କେବଳ ସେ ଆଉ ମୁଁ 

ଏ ପୁଥିବୀର ପ୍ରଥମ ନାରୀ ଓ ପୁରୁଷ 

ଆଦିମ ଓ ଏକୂଟିଆ ଶବର-ଶବରୀ 

ସବୁ ଗଛ ଓ ଅନ୍ଧାର ଆମ ଦୁହିଙ୍କର 

ସବୁ ଝଡ଼ ଓ ଜହ୍ନରାତି ଆମର 

ସବୁ ମାୟାବୀ ଦର୍ଘଣର ପ୍ରତିଫଳନ ଆମର, କେବଳ ଆମର ॥ 


ଏବେ ସେ ହସିଦିଏ ଓ ମୋତେ ବିଦୂପ କରି କହେ 
କବିର କଳ୍ପନା କଳନାରେ ଇ ରହେ 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ ॥ 


ସେ ମୋତେ ଚୁମା ଦେଉଥାଏ ଓ ମୋତେ ଘୃଣା କରେ ବୋଲି 
କହୁଥାଏ 

ସେ କାନ୍ଦି କାନ୍ଦି ଲହୁଲୁହାଣ ଓ ତୋର ଦୁଃଖ ନାଇଁ ବୋଲି ସେ 
ଲେଖୁଥାଏ 

ସେ ଆକୁଳ ହୋଇ ପିଇଯାଉଥାଏ ମୋର ଅକ୍ଷରମାନଙ୍କୁ 

ଓ ମୋର ଶୋଷ ନାହିଁ ବୋଲି ଘୋଷଣା କରୁଥାଏ ॥ 


ମୁଁ ତୋର ସବୁ ମିଛରେ ଉଦୟ ସୂର୍ଯ୍ୟର ଲାଲିମା ଦେଖୁଥାଏ। 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ ॥ 


ମୋତେ ଜାକିଜୂକି ସେ ଶୋଇପଡ଼େ ନିଘୋଡ଼ ନିଦରେ 
ତାର ସ୍ଵପ୍ନ ସାରା ସିନ୍ଦୁର ଓ ଚନ୍ଦନବନ 

ତାର ସ୍ଵପ୍ପରେ ସଜା ହୋଇଥାଏ ଫୁଲପକା ଆମର ପୂଥିବୀ 
ସେ ଜଗତକୁ ସୁନ୍ଦର କରିଦିଏ ତା'ର ଲାଜରେ 

ମୁଁ ତାକୁ ତରଳ ଜୋଛନା ପରି ଢାଳିଦିଏ ମୋର ବାହୁରେ ॥ 


୧୧୮ ।। ଶୌଷର ସ୍ଥାପତ୍ଯ 
Source: Author, Digitized by PPRACHIN, SOA 


ସେ ହଠାତ ଶେଯରୁ ଉଠି ସ୍ବପ୍ନର ଦେବତାକୁ ଅଭିଶାପ ଦିଏ । 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ ॥ 


ସେ ଜଙ୍ଗଲ ଭିତରର ଅନ୍ଧାର ଓ ମୁଁ ସମୁଦ୍ର ତଳର ଅଶାନ୍ତ ପବନ 
ସେ ପାହାଡ଼ ପରି ସ୍ଥିର ଆଉ ମୁଁ କାର୍ଟୁନ ପକ୍ଷୀ ପରି ବକ ବକ 
ସେ ଅସ୍ବୀକାରର ଲଶ୍ଵରୀ ଆଉ ମୁଁ ଅଘୋରୀ ଭକତ ॥ 


ସେ ମୋତେ ନିଆଁରେ ପୋଡ଼େ ଓ ରକ୍ତରେ ପଖାଳୁଥାଏ। 
ଭଲପାଏ, ଜାଣେନା, କାହିଁକି ମୁଁ ତାକୁ ଇ ଭଲପାଏ ॥ 


AAA 


କେଦାର ମିଶ୍ର ॥ ୧୧୯ 
Source: Author, Digitized by PPRACHIN, SOA 


ଲଭ ଜିହାଦ 


କିଛି ବି ହୋଇପାରେ ମୋର ନାଁ 

କେଦାର ମିଶ୍ର କାଦର ଖାନ୍‌, କୂଟ୍ରା ଜାନି କି କାମେରୁନ 
କିଛି ବି ହୋଇପାରେ ତୋର ନାଁ 

ନୀନି ମିଶ୍ର ନସରିନ୍‌, ନିଲୋଫର କି ନିମଜି ମାଝି 

କିଛି ବି ହୋଇପାରେ ଆମର ଦେଶ ଓ ଧର୍ମ 

କେମିତି ବି ହୋଇପାରେ ଆମ ଇଶ୍ଵରଙ୍କ ଚେହେରା 
ଆମର ମାଟି ଉପରେ ମଣିଷ ହେବାର ଭାଗ୍ୟ 

କିଛି ବି ହୋଇପାରେ ॥ 


ଆମେ ମଣିଷ ପରି ବଞ୍ଚ୍‌ୁ ଓ ମଣିଷ ପରି ଭଲପାଉ 
ସେତିକି କଣ ଯଥେଷ୍ଟ ନୂହଁ ॥ 


୧୨୦ ।॥ ଶୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ଭଲପାଇବାକୁ ନେଇ ତମେ ଏବେ ବସିଛ 
ପୋଷ୍ଟମର୍ଟମ ଘରେ 

ତମେ ଭଲ ପାଇବାର ବେକ କାଟୁଛ 

ଓ ରକ୍ତରେ ଖୋଜୁଛ ଧର୍ମର ରଙ୍ଗ 

ତମେ ଭଲ ପାଇବାର ଅଙ୍ଗ ପ୍ରତ୍ୟଙ୍ଗରେ 

ଖୋଜୁଛ ଷଡ଼ଯନ୍ତ୍ର 

ଭଲପାଇବା ତମ ଲାଗି ଗୋଟେ ଚତୁର ପଶାପାଲି ॥ 


ତମେ ଭାବୁଛ, 
ସିଂହାସନରେ ବସିବାକୁ ହେଲେ 

ପ୍ରେମର ମରଣ ଅପରିହାଯ୍ୟ 

ତମେ ଚାବୁକ ମାରୁଛ ପ୍ରେମକୁ 

ଯେତେ ମାରୁଛ, 

ସେତେ ସେତେ ଅଟ୍ଟହାସ କରୁଛି ପ୍ରେମ 
ତମେ କୁରାଜଢିର ଚୋଟ ପକଉଛ ପ୍ରେମରେ 
ଯେତେ କାଟୁଛ, 

ସେତେ ସେତେ ପିକେଇ ଉଠୁଛି ପ୍ରେମ ॥ 


କେବେ କେଉଁ ଆଇନକୁ ଡରିଥିଲା ହୃଦୟ ଯେ ଆଜି ଡରିବ ? 
କାଳକାଳ ଧରି ପଥର ଭିତରୁ ଅମ୍ପତ ପରି ଜନ୍ମ ନେଇଛି ପ୍ରେମ 
ଶୂନ୍ୟମେଘରେ ଲେଖା ହୋଇଛି ଆଶ୍ଚର୍ଯ୍ୟ ବିଜୁଳିର କାହାଣୀ 
ନା ମନ୍ଦିର ନା ମସଜିଦ ନା ଗୀର୍ଜା 

କାହାକୁ ଡରି ପଥରର ପ୍ରତିମା ହୋଇ ବସିପଡିନି ପ୍ରେମ 
ଅନ୍ଧାରରେ ଦୀପ ହୋଇ 

ବେଦନାର କଳାମାଟିରେ ଆଶ୍ବାସନା ହୋଇ 

ଧ୍ଵଂସର ଉଷରମାଟିରେ ନୂଆପତ୍ର ହୋଇ 

ପ୍ରେମ ଜୀବନ୍ତ କରିଛି ଜୀବନକୁ ॥ 


କେଦାର ମିଶ୍ର ॥ ୧୨୧ 
Source: Author, Digitized by PPRACHIN, SOA 


ତମେ ଭାବୁଛ ପ୍ରେମକୁ ବାନ୍ଧିବ ଘୃଣାରେ 
ଗେରୁଆ ରଙ୍ଗର ତଲୁଆର ଚଳାଇ ହଲାଲ କରିବ 
ପ୍ରେମିକ ଓ ପ୍ରେମିକାମାନଙ୍କର ଶରୀର 

ତମେ କଣ ଜାଣିନ, 

ଶରୀର ଭେଦି ପ୍ରେମ ଭାଙ୍ଗି ଦେଇପାରେ 

ତମର ଶ୍ଧଙ୍ଖଳ ଓ ତମର କାରାଗାର ? 


ଯୁଦ୍ଧ ଓ ଧର୍ମ 

କିଏ ତୁମର ଅସ୍ତ ? 

କିଏ ତମର ରାଜପଦକୁ ଚିରସ୍ଥାୟୀ କରିବ ବୋଲି ଭାବୁଛ ? 
ତମର ସିଂହାସନକୁ ମୁଠାଏ ପାଉଁଶ କରି ଉଡେଇଦେବାର କଳା 
ତମେ କେବେ ପ୍ରେମିକ ଆଖିରେ ଦେଖିଛ ? 


ଦିନେ ତମେ ହାରିବ ଯୁଦ୍ଧ 

ତମର ଧର୍ମ ତମକୁ ଫୋପାଡ଼ି ଦେବ ନର୍କରେ 

ପ୍ରେମ କିନ୍ତୁ କେରାଏ ଘାସ ହୋଇ ପ୍ରତିଦିନ କଅଁଳୁ ଥିବ 

ତମର ହିଂସ୍ର ମଗଜରେ 

ଅମଣିଷ ହେବାକୁ ତମେ ଲେଖିଥିବା ତମର ଆଇନ ଚିଠାରେ ॥ 


AAA 


୧୨୨ ॥ ଖୋଷର ସ୍ଥାପତ୍ଯ 
Source: Author, Digitized by PPRACHIN, SOA 


ବାପା 


ବାପା, ଚାଳିଶ ବର୍ଷର ଏକ ଶୂନଶାନ ରାସ୍ତା ॥ 


ଚାଳିଶ ବର୍ଷ ତଳେ ଜୁଇରେ ଜଳୁଥିବା ଗୋଟେ ଟହଟହ ଯୌବନ 
ଗୋଟେ ବାଟଭୁଲା ଉଦଭ୍ରାନ୍ତ ବସନ୍ତ 

ଅତର ଓ ମହୁଲି ମଦର ମିଶାମିଶି ଗୋଟେ ପାଗଳ ବାସ୍ସା 

ଗୋଟେ ଲକ୍ଷ୍ୟହୀନ ସୁସୁରି 

ରକ୍ତର ରାସ୍ତାରେ ଟଳିଟଳି ଦିଗନ୍ତ ମାପୁଥିବା 

ତେତିଶ ବର୍ଷର ଯୁବକ, ମୋର ବାପା ॥ 


ମୋ ବାପାଙ୍କ ଆଗରେ ମୁଁ ସବୁବେଳେ ବୟସ୍କ 
ମୋର ବାପା ଯୁବକ, ଆଉ ମୁଁ ନିତାନ୍ତ ବୂଢାଲୋକ ॥ 


ତେତିଶ ବର୍ଷର ଗୋଟେ ଲୋକ 

ଭଲ ପାଇପାରେ ନିଆଁକୁ 

କୁମ୍ଭୀର ଓ ବନ୍ୟାପାଣିରେ ଉଛୁଳା ମହାନଦୀକୁ 
ରାମେଶ୍ଵର ଶୃଶାନର ଭୁତ ଓ ମଲ୍ଲିବଗିଚାର ମଧୁବାଲାକୁ 
ତେତିଶ ବର୍ଷର ଗୋଟେ ଲୋକ 

ଇଶ୍ଵରଙ୍କ ସହିତ କଥାହୁଏ, ପ୍ରବଳ ନିଶାରେ 

ତେତିଶ ବର୍ଷର ଗୋଟେ ଯୁବକ 

ଅଘୋରୀ ହୋଇ ଘୁରୁଥାଏ 

ଘର ଭିତରେ ॥ 


ତେତିଶ ବର୍ଷର ସେ ଉଦଭ୍ରାନ୍ତ ବସନ୍ତକୁ 
ମୁଁ ଭଲପାଏ କି ଘୃଣାକରେ 


କେଦାର ମିଶ୍ର ॥ ୧୨୩ 
Source: Author, Digitized by PPRACHIN, SOA 


ଜାଣିପାରିନି ଏଯାଏ 
ଜାଣିନି, ମୋ ବାପା ଏବେବି କାହିଁକି ନିଆଁ ଓ ରକ୍ତ ପରି 
ଧୁ ଧୁ ଜଳୁଥାନ୍ତି ମୋର ଧମନୀରେ ॥ 


ଏବେବି ମୋ କାନରେ ବାଜୁଥାଏ 

ଗୋଟେ ପୁରୁଣା ଚିଭଚଚହଲା ଗୀତ 

ମୁଁ ଦେଖେ, ଗୋଟେ ବାୟାଣୀର ଶବକୁ କାନ୍ଧରେ ପକେଇ 
ଖୋ ଖୋ ବର୍ଷାରେ ଶୁଶାନ ଆଡ଼କୁ ମାଡ଼ିଯାଉଛି 

ଗୋଟେ ଦୁ୍ଦୀନ୍ତ ମଣିଷ 

ଆହୁରି ଦେଖେ ଯେ, ସେ ଲୋକଟି ନିଜେ ମରି ଯାଉଛି 
ମହମ୍ମଦ ରଫିର ଗୀତ ଗାଇ ଗାଇ ॥ 


ମୋର ବାପା ମହମ୍ମଦ ରଫିର ପୁରୁଣା ଗୀତ 
ତେତିଶ ବର୍ଷର ଗୋଟେ ଉତ୍ରାନ୍ତ ବସନ୍ତ ॥ 


ବାପା, ଚାଳିଶ ବର୍ଷ ତଳେ ପୋଛି ହୋଇଯାଇଥିବା 

ଗୋଟେ ଛୋଟିଆ ପ୍ରେମକାହାଣୀ 

ବାପାଙ୍କ ଫଟୋରେ ଫୁଲମାଳ ଦେବାକୁ ଆମ ପାଖରେ ପଇସା 
ନଥିଲା 

ଦେଖୁ ଦେଖୁ ବାପାଙ୍କର ଏକମାତ୍ର କଳାଧଳା ଫଟା 

ଲିଭିଲିଭି ଗଲା ବର୍ଷାପାଣିରେ ॥ 


ବାପାଙ୍କ ବିଷୟରେ 

ମୋର କହିବାର କଥା ଏତିକି 

ମୋ ବାପା 

ଗୋଟେ ଲିଭିଲିଭି ଯାଉଥିବା ମଲ୍ଲିବଗିଚାର ଚିଠି ॥ 


AAA 


୧୨୪ । ଗଶୋଷିର ସ୍ଥାପତ୍ଯ 
Source: Author, Digitized by PPRACHIN, SOA 

ଜଗୁ ମିଶ୍ର( ୧୯୭୨) a cover design- ramakanta samantaray 


କେଦାର ମିଶ୍ର ସମକାଳୀନ ଓଡ଼ିଆ କବିତାର ଏକ ପ୍ରତିଷ୍ଠିତ ଓ ପ୍ରଭାବଶାଳୀ ସ୍ଵର । କବିତା ସହିତ ଗଦ୍ୟ ରଚନା, ଗବେଷଣା, 
କଳା ସମୀକ୍ଷା ଓ ସାମ୍ବାଦିକତା କ୍ଷେତ୍ରରେ ତାଙ୍କର ଉଲ୍ଲେଖନୀୟ ଅବଦାନ ରହିଛି । ଜନ୍ମ ସୋନପୁର ସହରରେ, ୧ ୫ ଏପ୍ରିଲ୍‌, 
୧୯୭୨ ମସିହାରେ | ବାପା ସ୍ଵର୍ଗତ ଶମ୍ଭୁ ପ୍ରସାଦ ମିଶ୍ର ଓ ମା ଶାନ୍ତି ମିଶ୍ର । ୧୯୮୭ରେ ତାଙ୍କର ପ୍ରଥମ କବିତା ପ୍ରକାଶ 
ପାଇଥୁଲା | 

କବିତା ସଙ୍କଳନ: ଶବ୍ଦକୁ ଚାରିପାଦ ( ୨୦୦୦), ଆଶା ସୂକୁ ( ୨୦୦୦), ଶୂନ୍ୟ ଅଭିସାର ( ୨୦୦୩), ରାଗ କେଦାର 
( ୨୦୦୮), ପ୍ରେମର ଦୂର ଗୀତ ( ୨୦୧୩), ଏ ନୁହେଁ ମୋର ଦେଶ (୨୦୨୧) 

ଗଦ୍ୟ ସଙ୍କଳନ: ବାଗ୍‌ ବିଶେଷ ( ୨୦୦୮), ଶେଷ ସର୍ଶ ( ୨୦୧୩) | 


ଇଂରାଜୀ ରଚନା: Popular Religion and Ascetic Practices; New Studies on Mahima Dharma 
(2008), Bhima Bhoi, Verses from the Void (2010), Kandhamal Riot and the Role of Mass 
Media (2008), Folk Dances of Odisha (2015). 


ସମ୍ପାଦନା: ଉଦୟରାଗ, ସମକାଳୀନ ଓଡ଼ିଆ କବିତା ( ୨ ୦୧ ୦- ୨୦୧ ୨), ସଚିତୁ ବିଜୟା (ମାସିକ ପତ୍ରିକା ୨୦୧ ୦- 
୨ ୦ ୧୪), ସୌରଭ (ଅନୁପମ ଭାରତ ସମ୍ବାଦପତ୍ରର ସାପ୍ତାହିକ ସାହିତ୍ୟ ପୃଷ୍ଠା ୨୦୦ ୫- ୨ ୦!୧ ୪), ସଂଚାର ସାହିତ୍ୟ 
ପୃଷ୍ଠା (୨୦୧୫-୨୦୧୮) | 

ପୁରସ୍ାର' ଓ ସମ୍ମାନ: ପ୍ରଫୁଲ୍ଲ ମହାକୁଳ କବିତା ପୁରସ୍କାର“ ୧୯ ୯ ୪, ଅଙ୍କୁର କବିତା ପୁରସ୍ାର- ୧୯ ୯୭) ସଚି ରାଉତରାୟ 
ନବପର୍ବ କବିତା ପୁରସ୍କାର, ଭଳ୍କଳ ସାହିତ୍ୟ ସମାଜର ଯୁବକବି ପୁରସ୍କାର, ଅଭିନନ୍ଦନିକା ସମ୍ମାନ, ସ୍ବର ଓ ସ୍ବାକ୍ଷର କବିତା 
ପୁରସ୍କାର, ସଂସ୍କୃତି" ମିତ୍ର ପୁରସ୍କାର, ସମଦୃଦ୍ି ଲେଖକ ପୁରସ୍କାର, ସିନ୍ଧୁଜା ସମ୍ମାନ, ପକ୍ଷୀର ଲେଖକ୍ର ସମ୍ମାନ, ଅଳକା ଯୁବକବି 
ପୁରସ୍କାର, ଅବନୀ ବରାଳ ସୃତି ସମ୍ମାନ, କଳିଙ୍ଗ ଯୁବ ସାହିତ୍ୟ ପୁରସ୍କାର ଓ ଆହୁରି ଅନେକ | 

ଅନୁବାଦ: ଅନେକ କବିତା ଜମୀନ୍‌, ଇଂରାଜୀ, ରଷିୟାନ୍‌,ସାନିଶ୍‌, ବଙ୍ଗଳା, ହିନ୍ଦୀ ନେପାଳୀ, ମାଲାୟାଲାମ, ଅହମିୟା, ତାମିଲ୍‌ 
ଓ ଅନ୍ୟାନ୍ୟ ଭାରତୀୟ ଭାଷାରେ ଅନୁଦିତ | 

| N-978-93-92069-40-6 . 

